


# تجلیاتِ شیرِ ربانی

عبدالغنی  
رحمۃ اللہ علیہ

جلد اول  
(حصہ اول، دوم، سوم)



ڈاکٹر نذیر احمد شریقی

کاوش:

ابوالبقاء قدر آفاقی

نظر ثانی:

انجم۔ اے (مدارنی ایوارڈ یافتہ)

بزم جمیل شیخین آباد لاہور

0300-4355778

ناشر:

إِنَّ لَهُدِهِ تَذَكُّرَةٌ لِمَنْ شَاءَ اتَّخَذَ إِلَىٰ رَبِّهِ سَبِيلًا ه

# تجلیاتِ شیرِ ربّانی

رحمۃ اللہ علیہ

(حصہ اول)

بحوالہ ذِکرِ محبوب

یعنی

اعلیٰ حضرت شیرِ ربّانی رحمۃ اللہ علیہ کی حیات و

تعلیمات پر ہونے والی تحریری کاوشوں کا مجموعہ

کاوش: ڈاکٹر نذیر احمد شر قپوری

نظر ثانی: ابوالبقاء قدر آفاقی ایم۔ اے (سرمدی ایوارڈ یافتہ)

اِنَّ هَذِهِ تَذَكِرَةٌ لِّمَنْ شَاءَ اَتَّخِذَ اِلَىٰ رَبِّهِ سَبِيْلًا ۝

140820



ذکر محبوب

یعنی

۲۹۷۶۹  
۲۷۷۰

ایک مادر زاد ولی پابند شریعت، مہارٹریقت، عاشق خدا اور رسول ﷺ

مخفی سلوک و تصوف کی آخری شمع

حضرت میاں شیر محمد صاحب قدس سرہ کی

مبارک زندگی کے حالات و واقعات

مؤلفہ

ملک حسن علی صاحب بی۔ اے (جامعی) شرقپوری

سابق مدیر جریدہ صوفی

بفرمائش مولوی محمد عاشق امام مسجد جامع شرقپور۔ ضلع شیخوپورہ (پنجاب)

بِسْمِ اللّٰهِ الرَّحْمٰنِ الرَّحِیْمِ

ذریعہ عنایت : پیر طریقت ولی نعمت فخر المشائخ حضرت صاحبزادہ میاں جمیل احمد صاحب

شرقپوری نقشبندی مجددی سجادہ نشین آستانہ عالیہ شرقپور شریف

نام کتاب : تجلیات شیر ربانی رحمہ اللہ تعالیٰ (حصہ اول، دوم، سوم)

کاوش : ڈاکٹر نذیر احمد شرقپوری نقشبندی مجددی

نظر ثانی : ابوالبقا، قدر آفاقی نقشبندی مجددی شرقپوری (صدر قاری ایوارڈ یافتہ)

پروف ریڈنگ : سعید احمد صدیقی (موبائل نمبر: 03334357440)

کمپوزنگ : محمد اویس ندیم بھٹی

پاراواں : محرم الحرام 1433ھ بمطابق نومبر 2011ء

تعداد : 500

صفحات : 336

قیمت : 300 روپے

مالی معاونت : ابوالبقا، قدر آفاقی نقشبندی مجددی شرقپوری

پریس : سیف اصغر پرنٹرز، عمر پارک نزد قشعی ہسپتال، ہندروڈ، لاہور

بک بائیونڈر : محمد صدیق، عمر پارک نزد قشعی ہسپتال، ہندروڈ، لاہور

(موبائل نمبر: 03004944746)

(1) دفتر ماہنامہ نور اسلام، کاشانہ شیر ربانی، 5، اجیری سٹریٹ، ہجیری محلہ،

نزد دربار دارالتحقیق بخش، لاہور، فون 042-37313356

(2) ڈاکٹر نذیر احمد شرقپوری، مکان نمبر 18، گلشن نمبر 13، پگال دھڑ، ضلع شیخوپورہ،

اچھرہ، لاہور (موبائل نمبر: 03004355778)

(3) ابوالبقا، قدر آفاقی نقشبندی مجددی شرقپوری، 2-1,306-D1،

ٹاؤن شپ، لاہور (فون نمبر: 04235118674)

ڈاکٹر نذیر احمد شرقپوری  
۲۹۷۶۹  
۲۷۷۰  
۰۹-۰۵-۲۰۱۲ تاریخ

تجلیات شیر ربانی فہرست مضامین حصہ دوم حیات جاوید

نمبر شمار مضمون	صفحہ	نمبر شمار مضمون	صفحہ
1	1	26	91
2	2	27	97
3	3	28	98
4	4	29	99
5	5	30	102
6	6	31	102
7	7	32	102
8	8	33	104
9	9	34	107
10	10	35	108
11	11	36	109
12	12	37	109
13	13	38	112
14	14	39	114
15	15	114	
16	16	40	116
17	17	41	117
18	18	42	120
19	19	43	122
20	20	44	124
21	21	45	130
22	22	46	133
23	23	47	134
24	24	48	136
25	25	49	
			143

تجلیات شیر ربانی فہرست مضامین حصہ اول ذکر محبوب

نمبر شمار عنوانات	صفحہ
1	7
2	8
3	9
4	10
5	11
6	13
7	16
8	21
9	25
10	27
11	29
12	31
13	32
14	34
15	38
16	40
17	40
18	41
19	42
20	43
21	45
22	53
23	66
24	72
25	80
26	82
27	83
28	85
29	88

## حمد باری تعالیٰ

بنائے اپنی حکمت سے زمین و آسمان تو نے  
 دکھائے اپنی قدرت کے ہمیں کیا کیا نشاں تو نے  
 نہیں موقوفِ خلاق تری اس ایک دنیا پر  
 کیے ہیں ایسے ایسے سینکڑوں پیدا جہاں تو نے  
 دلوں کو معرفت کے نور سے تو نے کیا روشن  
 دکھایا بے نشاں ہو کر ہمیں اپنا نشاں تو نے  
 حمد مصطفیٰ کی رحمتہ للعالمین سے  
 بڑھائی یارب اپنے لطف اور احسان کی شایاں تو نے  
 دیا اپنے کرم سے ریزہ مور ناتواں کو بھی  
 لگائے گر سلیمان کے لیے نعمت کے خواں تو نے  
 مے لا تخطوا کے نشے میں سرشار رہتا ہوں  
 یہ مستوں کو بخشی ہے حیات جاوداں تو نے

## فہرست مضامین حصہ سوم

صفحہ	نمبر شمار عنوانات	صفحہ	نمبر شمار عنوانات
275	18 مہمان نوازی	240	1 حمد باری تعالیٰ
	2 باب (انمول موتی)	241	2 نعت رسول ﷺ
276	19 مناجات	242	3 تقریظ
278	20 توحید و معرفت	247	4 سبب تالیف
279	21 بکھور رسالت آب	249	5 قصیدہ مدحیہ
281	22 پند و نصائح	251	6 سلطان نقشبند (نظم)
282	23 ارشادات عالیہ		باب 1 (ذکر طیب)
284	24 ذکر اسم ذات	252	7 ولادت اور بچپن
286	25 حلیہ مذہب	252	8 تعلیم و تربیت
286	26 باب 3 (کرامات)	253	9 عام حالات
	باب 4 (لمحات آخرت)	255	10 بیعت طریقت
325	27 آپ کا وصال	255	11 بابا امیر الدین
327	28 جنازہ مبارک	262	12 وجدانہ کیفیت
327	29 عرس مبارک	262	13 خلافت، جذبہ محبت
328	30 شجرہ طیبہ	263	14 اشاعت کتب
330	31 شیر خانی (نظم)	264	15 مسجدوں کی تعمیر
332	32 سوزل (نظم)	266	16 مزارات اولیاء پر حاضری
333	33 رباعی و تاریخ وفات	268	17 اخلاق و عادات

## نعت شریف

سارے نبیوں کے عہدے بڑے ہیں  
 لیکن آقا کا منصب جدا ہے  
 وہ امام صفا انبیاء ہیں  
 ان کا رتبہ بڑوں سے بڑا ہے  
 کوئی لفظوں میں کیسے بتا دے  
 ان کے رتبے کی حد ہے تو کیا ہے  
 ہم نے اپنے بڑوں سے سنا ہے  
 صرف اللہ ان سے بڑا ہے  
 وہ جو اک شہر نور اٹھایا ہے  
 جلوہ گاہوں کا اک سلسلہ ہے  
 جس کی ہر صبح شمس افضی ہے  
 جس کی ہر شام بدر الدہ ہے  
 نام جنت کا تم نے سنا ہے  
 میں نے اس کا نظارہ کیا ہے  
 میں یہاں سے تمہیں کیا بتا دوں  
 ان کی گہری کی گلیوں میں کیا ہے  
 مستقل ان کی چوکھٹ عطا ہو  
 میرے معبود یہ اتجا ہے  
 کوئی پوچھے تو یہ کہہ سکوں میں  
 باب جبریل میرا پتہ ہے

## انتساب

پیر طریقت، رہبر شریعت، فخر المشائخ صاحبزادہ  
 حضرت میاں جمیل احمد شرقپوری نقشبندی مجددی  
 مدظلہ العالی (سجادہ نشین آستانہ عالیہ حضرت میاں  
 شیر محمد شرقپوری رحمۃ اللہ علیہ)

کے نام

بصد ادب و اخلاص و احترام

احقر

ڈاکٹر نذیر احمد شرقپوری نقشبندی مجددی عفی عنہ

## در منقبت شیر ربانی میاں شیر محمد شریقیوری رحمۃ اللہ علیہ

اور پیر مٹانی و لاٹانی سیدی مرہدی میاں غلام اللہ شریقیوری رحمۃ اللہ علیہ

بہہ رہا ہے بن کے دریا شیر ربانی کا فیض لصل شادابی کا چشمہ ثانی لاٹانی کا فیض  
شیر ربانی محمد مصطفیٰ کے شیر زبیر لاٹانی نگاہ مست کے پیغام بر  
شیر ربانی خدا کے فضل کی زندہ مثال شیر لاٹانی ہیں ان کے فیض کا طرفہ کمال  
شیر ربانی شریعت اور طریقت کے نقیب شیر لاٹانی ہیں باغ معرفت میں عندیاب  
شیر ربانی نگاہ لطف کا نوخیز رنگ شیر لاٹانی سمندر پی کے بھی حیران و دنگ  
شیر ربانی کی بہت شرع و سنت کا نفاذ شیر لاٹانی سے مرشد دہر میں ہیں شاذ شاذ  
شیر ربانی سخا میں دور حاضر کے امام شیر لاٹانی عطا میں ساقی کوثر کا جام  
شیر ربانی کرم کا ثور باطن و مہدم شیر لاٹانی وفا کی راہ میں پختہ قدم  
شیر ربانی علامت اختیار خاص کی شیر لاٹانی بھی آیت اعتبار خاص کی  
شیر ربانی فراز شرق پور کا ثور حق شیر لاٹانی پہ روشن وقت کے چودہ طبق  
شیر ربانی نے بخشے لعل فیض خاص سے شیر لاٹانی نے بھی خالی خزانے بھروئے  
شیر ربانی کی سنت شمع قرآنی کا ثور شیر لاٹانی کے جلوے بہر سالک کو بطور  
شیر ربانی عطاؤں کا مسلسل سلسلہ شیر لاٹانی سخاؤں کا مسلسل سلسلہ  
شیر ربانی گہر باری کا ہر پُر بہارا شیر لاٹانی عطاءے مصطفیٰ کا لالہ زار  
شیر ربانی قدر پر مشفق و صد مہرباں  
شیر لاٹانی نوازش ہا کا بحر بیکراں  
(رحمۃ اللہ علیہ)

احقر العباد خاکپائے اولیائے کرام ابوالبقا قدر آفاقی ایم اے نقشبندی مجددی شریقیوری

## تبرکات

### بِسْمِ اللّٰهِ الرَّحْمٰنِ الرَّحِیْمِ

تمام تعریف و ثنا اور حمد بے حد اُس ذاتِ مستحکمہ صفت کے لیے ہے جس نے  
جمع کائنات کو پیدا کیا۔ انسان کو مشیتِ خاک سے بنا کر خلعتِ اشرف الخلوقات سے  
مُتَّعاً فرمایا۔ اس کو اپنے اسمائے صفات کے عکس سے مَنُور کیا اور اِنْسِی جَاعِلُ فِی  
الْاَرْضِ خَلِیْفَہ کا لقب عطا فرمایا۔ اپنی ذات کو نہاں اور ظن صفات  
کو عیاں فرما کر قلوبِ مومنین میں اپنا مقام ٹھہرایا۔

ذُرُودِ لَامِحْدُودِ ذَاتِ اِقْدَاسِ حضرت محمد ﷺ پر جن کی طفیل خالق کائنات نے جملہ  
عالم و عالمیان کو پیدا فرمایا۔ جن کا اسمِ گرامی دُنْیَا میں محمد اور آسمانوں میں احمد بیٹھتا ہے۔ صفت  
اُن کی رحمۃ للعالمین اور شفیع المذنبین ہے۔ ان کی تعریف میں زُورِ تَوْریت، انجیل  
اور قرآن ہے۔ ان کے مرتبہ کی تلاش میں خلق حیران ہے۔

وَاللّٰهُ یَخْتَصُّ بِرَحْمَتِہٖ مَنْ یَّشَاءُ ۗ وَاللّٰهُ ذُو الْفَضْلِ  
الْعَظِیْمِ (البقرہ: 2: آیت 105) ترجمہ: اور جسے اللہ چاہتا ہے اپنی رحمت سے خاص  
کر لیتا ہے اور اللہ بڑے فضل والا ہے۔ [یہ ارشادِ باری تعالیٰ انبیاء و مرسلین علیہم السلام اور  
اولیائے کرام کی عظمت و رفعت پر دلالت کرتا ہے جنہیں بنی نوع انسان میں اختصاص  
حاصل ہے۔ اس تخصیص کا تعلق اعمال و افعالِ حسنہ سے نہیں۔ محض اللہ تعالیٰ کی رحمت کا ثمرہ  
ہے۔ تاہم اللہ تعالیٰ نے جنہیں اپنی رحمت سے خاص فرمایا ہے ان کے اعمال و افعال، شاکل  
وخصائل، عادات و اطوار میں ایسا حُسن پایا جاتا ہے کہ وہ مجسمہ رحمت نظر آتے ہیں۔ لوگ  
از خود ان کی رحمت بھری ٹھوبوں کی کشش سے ان کی طرف دوڑے چلے جاتے ہیں۔

ان مخصوص بندوں کی محبت فطرتاً عوام کے دلوں میں گھر کر لیتی ہے اور وہ ان گرویدہ ہوتے چلے جاتے ہیں۔ ایسے ہی لاتعداد اور کثیر ترین بندوں میں پنجاب کی سرزمین خطہ پاک، منبع انوار شرق پور شریف کی عظیم ترین روحانی شخصیت قطب الاقطاب حضرت میاں شیر محمد صاحب شرق پوری نقشبندی مجددی المعروف بہ حضرت شیر ربانی رحمہ اللہ تعالیٰ کی ذات ستودہ والا صفات بھی ہے جنہیں اللہ رب العزت جل مجدہ الکریم نے اپنی رحمت سے خاص فرمایا اور انہیں قبولیت کا شرف مرحمت فرمایا۔

اعلیٰ حضرت شیر ربانی رحمہ اللہ تعالیٰ کی حیات مبارکہ پر شائع شدہ لٹریچر کو یک جا کر کے ”تجلیات شیر ربانی“ کے نام سے سلسلہ اشاعت کا آغاز کر دیا گیا ہے اور اللہ تعالیٰ جل و علیٰ کے فضل و کرم، نبی اکرم ﷺ کی نظر رحمت، افضل البشر بعد الانبیاء بالتحقیق حضرت سیدنا ابو بکر صدیق رضی اللہ تعالیٰ عنہ کے خصوصی تصرف، نیز حضرت مجدد الف ثانی رحمہ اللہ تعالیٰ کی عنایت اقدس، حضرت قطب الارشاد میاں شیر محمد المعروف بہ شیر ربانی شرق پوری نقشبندی مجددی رحمہ اللہ تعالیٰ کی نگاہ کرامت سے پُر امید ہوں کہ ”سلسلہ تجلیات“ کی تکمیل کے مراحل تیزی سے طے ہوں گے۔ انشاء اللہ العزیز۔

دعا ہے کہ میرے جملہ معاونین جوان مراحل کو باسانی پُر تکمیل تک پہنچانے کی مساعی جیلہ میں مصروف عمل ہیں اللہ رب العزت ان کو دارین کی سعادتوں سے بہرہ مند فرمائے آمین! آمین! آمین!

بجاء سید المرسلین صلی اللہ تعالیٰ آلہ

وصحبہ وبارک وسلم

18۔ ذی الحجہ 1432ھ حضرت صاحبزادہ میاں جمیل احمد شرق پوری نقشبندی مجددی

منگل 15۔ نومبر 2011ء، آستانہ عالیہ شیر ربانی و جانی لائٹنی شرق پور شریف

## تقدیم

بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَعَلٰی اٰلِهِ  
وَاصْحَابِهِ وَاتَّبَاعِهِ اَجْمَعِيْنَ

عارف ربانی، ولی کامل، حضرت میاں شیر محمد شرق پوری رحمہ اللہ تعالیٰ کی مشہور و معروف شخصیت محتاج تعارف نہیں۔ متوسلین تو اپنے ممدوح کی عظمتوں کے واقف ہوتے ہی ہیں۔ لہذا اپنے ممدوح کا ذکر عقیدت و احترام سے کرتے ہی ہیں لیکن شیر ربانی کی ذات گرامی وہ عظیم ہستی ہے جن کی عظمت کا اعتراف انہیں بھی کرتے ہیں اور تاریخ اسلام سے بہرہ ور اہل علم و فضل سے یہ بات مخفی نہیں کہ جس طرح اکبر و جہانگیر کے دور میں حضرت مجدد اعظم نے احیائے دین کا عظیم کارنامہ سرانجام دیا۔ عقائد صحیحہ کو نکھار کر پیش کیا، شعائر اسلامی کو حیات نو بخشی اور جاہر حکمرانوں کے سامنے اپنی گردن نہ جھکانی بلکہ مردانہ وار باطل قوتوں کا ڈٹ کر مقابلہ کیا جس سے تاریخ اسلام کے اوراق روشن ہیں۔ اسی طرح خطہ پنجاب میں عارف حقانی شیر ربانی رحمہ اللہ تعالیٰ نے اسی مجددی مشن اور اتباع سنت کی دو درخشندہ اور روشن مثال پیش کی کہ یار و اختیار ان کے عظیم کارناموں کا ذکر کرتے نہیں تھکتے۔

ڈاکٹر نذیر احمد صاحب شرق پوری جو اپنے مرشد کامل کی تربیت سے اہل قلم حضرات میں شمار ہونے لگے ہیں اور بفضلہ تعالیٰ اپنے مرشد کریم کی نگاہ کرم سے متعدد کتابوں کے مصنف ہیں جن کے نام درج ذیل ہیں:

1۔ اعلیٰ حضرت شیر ربانی رحمہ اللہ علیہ کا پیغام 2۔ انوار شیر ربانی رحمہ اللہ علیہ

عصر حاضر کے نام



3- اسلام میں نماز کی اہمیت

4- شفاعت مصطفیٰ ﷺ

5- نماز کی اہمیت

6- حیات شیر ربانی، سنت نبوی ﷺ کا بہترین مرقع

7- درس عمل، سراپا سنت زندگانی حیات 8- پیارے نبی ﷺ کی پیاری زندگی

شیر ربانی رحمہ اللہ تعالیٰ

9- حضرت ثانی لائانی شرقپوری رحمۃ اللہ علیہ 10- حالات و تعلیمات حضرت میاں غلام اللہ

بحیثیت آئینہ سنت مصطفیٰ ﷺ

شرقپوری رحمہ اللہ تعالیٰ

11- شمائل و معولات حضرت محمد مصطفیٰ ﷺ 12- اوصاف حمیدہ حضرت شیر ربانی رحمۃ اللہ تعالیٰ

13- تصرفات، کشف و کرامات حضرت 14- سولح حیات حضرت صاحبزادہ میاں غلیل

شیر ربانی رحمہ اللہ تعالیٰ احمد شرقپوری نقشبندی مجددی رحمہ اللہ تعالیٰ

ڈاکٹر نذیر احمد شرقپوری نے تین کتابوں جن میں دو (2) کتابیں ملک حسن علی

جامی شرقپوری کی تصنیف ہیں اور ایک کتاب احمد علی قائد کی ”آفتاب ولایت“ کے عنوان

سے ہے کی طباعت کا اہتمام کیا ہے۔

حضرت میاں شیر محمد صاحب شرقپوری رحمہ اللہ تعالیٰ عصر حاضر کے وہ مقتدر

بزرگ تھے جن کی نازنین صورت میں سے تمام مشتاقان وید نے بلاشبہ اس پر تو حسن کی نورانی

بھلکیاں دیکھیں۔ ان کی مفارقت دائمی کے بعد آج بھی ان کے نقوش حیات لا تعداد

زندگیوں کو اپنی تابندہ روحانی شعاعوں کے ساتھ ضیائے حقیقی بخش رہے ہیں۔ ارحم

عزیز احمد علی قائد نے حضرت میاں شیر محمد صاحب شرقپوری رحمہ اللہ تعالیٰ کے

احوال زندگی کا تعارف کرانے کے لیے ایک مختصر اور سیدھی سی راہ اختیار کی ہے جس میں خم

نہیں یعنی ”آفتاب ولایت“ کے نام سے یہ چند اوراق پر قلم کر کے ایک بہت بڑی خدمت

انجام دی ہے جس سے معتقدین کے لیے زیادہ سہولت پیدا ہوگئی ہے کہ اب قلیل وقت میں وہ

اس کے مطالعہ سے اپنی روحانی ترقی کو ربح کر سکتے ہیں۔

آپ نے کس طرح مردانہ و ارا حیائے شریعت اور قیام امر بالمعروف کا غلغلہ بلند

کیا اور احکام شریعت کے قیام کی راہ میں اپنی جان تک لڑادی۔ عشق کی صداقت اور قلب کی

طہارت نے آپ کی دعوت و تذکیر میں ایسی تاثیر بخشی کہ تھوڑے ہی عرصہ میں ہزاروں آدمی

آپ کے حلقہ ارادت میں داخل ہو گئے۔ آپ کا طور و طریق کچھ عجیب عاشقانہ و الہانہ

تھا اور ایسا تھا کہ صحابہ کرام رضوان اللہ علیہم اجمعین کے خصائص ایمانی کی یاد تازہ کرتا تھا۔

ڈاکٹر نذیر احمد شرقپوری نے زیر نظر کتاب ”تجلیات شیر ربانی“ مرتب فرمائی ہے

اور حضرت شیر ربانی رحمہ اللہ تعالیٰ کی عظمتوں کو اجاگر کرنے کی سعادت حاصل کر رہے ہیں۔

اللہ تعالیٰ انہیں مزید کھنے کی توفیق عطا فرمائے اور ان کی اس علمی کاوش کو شرف

قبولیت بخشے اور اجر عظیم عطا فرمائے۔ آمین!

بجاء سیند المرسلین ﷺ

احقر العباد

پروفیسر ڈاکٹر بشیر احمد صدیقی

22 ستمبر 2011ء

سابق چیئر مین شعبہ علوم اسلامیہ

پنجاب یونیورسٹی، لاہور

## پیش لفظ

## بِسْمِ اللّٰهِ الرَّحْمٰنِ الرَّحِیْمِ

نَحْمَدُهُ وَنُصَلِّي وَنُسَلِّمُ عَلٰی رَسُوْلِهِ الْكَرِیْمِ وَعَلٰی اٰلِهِ  
وَاصْحَابِهِ وَاتَّبَاعِهِ اَجْمَعِيْنَ

فخر المشائخ حضرت صاحبزادہ میاں جمیل احمد صاحب شریقی شریقی نقشبندی مجددی  
بفضلہ تعالیٰ علم اور علماء کے قدر دان ہیں۔ اس لیے آپ اکثر سکارلز کی میٹنگ منعقد کرنے  
اہم علمی مسائل پر گفتگو فرماتے رہتے ہیں۔ کبھی مشن کے حوالے سے آئندہ پروگرام کرنے  
کے لیے کارکنوں کی میٹنگ بلاتے ہیں اور اس میں آئندہ کام کرنے کے بارے میں تجاویز  
اور آراء و مشوروں کی روشنی میں مناسب فیصلے فرماتے ہیں۔ ایک ایسے ہی اجلاس میں جبکہ  
شیر ربانی، آفتاب ولایت، ولی کامل، شیر ربانی حضرت میاں شرمحمد شریقی نقشبندی  
مجددی رحمہ اللہ تعالیٰ پر آئندہ کام کرنے کے لیے 200 سے زائد عنوانوں پر مشتمل ایک  
فہرست آپ قبلہ تیار کروا چکے تھے۔ فخر المشائخ حضرت صاحبزادہ میاں جمیل احمد صاحب  
شریقی نقشبندی مجددی نے یہ بھی فرمایا کہ اس عظیم کام کا عنوان کیا ہونا چاہیے؟ مختلف تجاویز  
اور مشوروں کے بعد مختلف طور پر عنوان ”تجلیات شیر ربانی“ رکھا گیا۔ مزید یہ کہ پروفیسر  
ڈاکٹر بشیر احمد صاحب صدیقی نے یہ کام راقم کے سپرد کرنے کی تجویز دی جسے منظور کیا گیا۔  
چنانچہ میں نے تین کتابوں پر مشتمل ایک کتاب ”تجلیات شیر ربانی“ تیار کی۔ اس میں دو  
(2) کتابیں ملک حسن علی جامعی شریقی کی تحریر کردہ ہیں جبکہ ”آفتاب ولایت“ احمد علی  
قائد شریقی کی تصنیف ہے۔

میں نے ان کتابوں کا انتخاب اس لیے کیا ہے کیونکہ یہ تینوں کتابیں بڑی  
مسند اور نایاب ہیں۔ ”ذکر محبوب“ وہ کتاب ہے جس میں ایسے مضامین شامل کیے گئے تھے

جو کہ اعلیٰ حضرت میاں شرمحمد شریقی نقشبندی مجددی رحمہ اللہ تعالیٰ کی ظاہری حیات طیبہ  
میں مختلف رسائل و جرائد اور اخبارات میں شائع ہوتے رہے اور بعد میں ان کو کتابی شکل  
”ذکر محبوب“ کی صورت میں دی گئی جو کہ اعلیٰ حضرت میاں شرمحمد صاحب شریقی  
نقشبندی مجددی رحمہ اللہ تعالیٰ کے چالیسویں کے موقعہ پر چھپوا کر تقسیم کی گئی۔ اس لیے یہ  
بڑی مستند کتاب ہے۔ ملک حسن علی جامعی شریقی خود اپنی اس تصنیف کے دیباچہ میں  
تحریر کرتے ہیں:

”معزز ناظرین! میں اس وقت جو کچھ کہہ رہا ہوں فرط عقیدت اور جوش محبت میں آ کر کہہ  
رہا ہوں لیکن میں میزان تواریخ اور محدثین کے قائم کردہ اصول و روایات کے مطابق آپ  
رحمہ اللہ تعالیٰ کی مبارک زندگی کے حالات و واقعات آپ کے پیش کرتا ہوں جن کے مطالعہ  
کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و  
واقعات اس گئے گزرے ضلالت کے زمانہ میں ہماری ڈگمگاتی ہوئی کشتی کے لیے پشتیناں  
اور ناخدا ہیں۔ جہاں جہاں میری واقفیت یا میری معلومات کے وسائل محدود تھے۔ وہاں  
میں نے راستہ باز لوگوں سے سُن کر لکھے ہیں۔ حضرت میاں غلام اللہ صاحب شریقی  
نقشبندی مجددی رحمہ اللہ تعالیٰ نے واقعات کی فراہمی میں میری سب سے زیادہ اعانت  
فرمائی ہے۔ میرے خیال میں جو کچھ میں نے لکھا ہے وہ حقیقت پر مبنی ہے اور اس میں  
دروغلوئی یا مبالغہ کو کوئی دخل نہیں ہے۔“ کتاب ”ذکر محبوب“ نظر ثانی کے بعد ”حیات  
جاوید“ کی شکل میں شائع ہوئی۔ کتاب ”آفتاب ولایت“ بہت ہی عمدہ کتاب ہے۔

جناب پروفیسر ڈاکٹر بشیر احمد صدیقی صاحب نے بحکم قبلہ حضرت میاں جمیل احمد  
صاحب شریقی نقشبندی مجددی دامت برکاتہم القدیسیہ سجادہ نشین آستانہ عالیہ شیر ربانی  
رحمہ اللہ تعالیٰ و ثانی لا ھانی رحمہ اللہ تعالیٰ اس کتاب کی تیاری کی ذمہ داری ناپیز کے سپرد کی۔  
اس کتاب کی تیاری کے بارے میں راقم جناب ابوالبقا قدر آفاقی صاحب، صدر دارتی ایوارڈ  
یافتہ سے رہنمائی حاصل کرتا رہا۔ انہوں نے اپنا قیمتی وقت نکال کر نہایت مفید مشورے دیے اور

کتاب پر نظر ثانی خلوص نیت سے کی۔ انہیں آستانہ عالیہ شریقیہ پور شریف سے والہانہ عقیدت و محبت ہے۔ انہوں نے اپنی اس عقیدت و محبت کا اظہار اس طرح کیا ہے کہ اپنی گرہ سے خطیر رقم خرچ کر کے کتاب کو چھپوا کر حضرت قبلہ میاں جمیل احمد صاحب شریقیہ پور نقشبندی مجددی کی خدمت میں پیش کرنے کی سعادت حاصل کر رہے ہیں۔ اس کتاب کی تیاری میں جناب پروفیسر ڈاکٹر بشیر احمد صاحب صدیقی، جناب قاضی ظہور احمد اختر صاحب، جناب محمد منشا، صاحب تاج بش قصوری چشتی سیالوی، جناب محمد یلین صاحب قصوری نقشبندی، جناب ماسٹر احمد علی صاحب شریقیہ پور، جناب سعید احمد صاحب صدیقی، جناب قاضی محمد نور اللہ صاحب شریقیہ پور، جناب صوفی اللہ رکھا صاحب، جناب محمد شیراز فیض صاحب بھٹی، جناب حافظ محمد عالم صاحب اور جناب پروفیسر خالد بشیر صاحب نے مفید مشورے دیے۔ راقم ان سب حضرات کا دل سے شکریہ ادا کرتا ہے۔ میرے بیٹے محمد اولین ندیم بھٹی نے اس کتاب کی کمپوزنگ کی ہے اور میری معاونت بھی کی ہے۔ اللہ تعالیٰ اسے اجر عظیم عطا فرمائے۔ آمین! راقم خاص طور پر جناب ابوالقادر آفاقی صاحب کا مشکور و ممنون ہے جو کہ اس کتاب کو چھپوا کر قارئین تک پہنچانے کی سعادت حاصل کر رہے ہیں۔

نگاہ ولی میں یہ تاثیر دیکھی بدلتی ہزاروں کی تقدیر دیکھی  
اللہ تعالیٰ سے دعا ہے کہ وہ میری اس سعی و کاوش کو شرف قبولیت بخشے اور مزید  
عنوانات پر لکھنے کی توفیق عطا فرمائے۔ راقم کو آستانہ عالیہ شیر رہانی رحمہ اللہ تعالیٰ و تالی  
لاٹانی رحمہ اللہ تعالیٰ شریقیہ پور شریف سے فیضیاب ہونے کی توفیق بخشے۔ آمین! اَلْحَمْدُ لِلّٰہِ!

### احقر العباد

ڈاکٹر نذیر احمد شریقیہ پور نقشبندی مجددی عفی عنہ

حال مقیم، گلی نمبر 13 مکان نمبر 18، کچا

راواں روڑ، محمد پور و اچھرو، لاہور

جمعہ المبارک 11 نومبر 2011ء

14 ربی الحج 1432ھ

0300-4355778

بِسْمِ اللّٰهِ الرَّحْمٰنِ الرَّحِیْمِ

حکایت از قدآں یار دل نواز کلیم

بایں فسانہ مگر عمر خود دراز کلیم

الْحَمْدُ لِلّٰهِ الَّذِیْ وَفَّقَ فِیْ دِیْنِهِ مَنْ اجْتَبَا ط

وَالصَّلٰوةَ وَالسَّلَامَ عَلٰی خَاتِمِ رُسُوْلِهِ وَجَمِیْعِ اَنْبِیَا

وَعَلٰی عِبَادِهِ الصّٰلِحِیْنَ وَالْعَاقِبَةُ لِلْمُتَّقِیْنَ

وَلَا عُدُوَانَ اِلَّا عَلٰی الظّٰلِمِیْنَ ه

وہ عنایت الہی جس نے حفیظ دین محمدی کا بیڑا اٹھایا ہے، ہو جب ارشاد نبوی ﷺ  
اسٹ مرحومہ کی اصلاح اور ہدایت خلق اللہ کے لیے وفاقاً مصلحین امت پیدا کرتی رہتی  
ہے تاکہ وہ اللہ تعالیٰ کے احکامات اور ہدایات خلقت تک پہنچ کر اس کی حجت کو خلقت پر  
قائم کر دیں۔ گو نبوت ہمارے حضرت محمد ﷺ پر ختم ہو چکی ہے لیکن مطابق اس فرمان حضور ﷺ  
کے علماء امتی کانڈیبا، بنی اسرائیل سلسلہ ہدایت حسب قاعدہ قدیم بذریعہ  
ناہان ختم المرسلین ﷺ قیامت تک جاری رہے گا۔ اللہ تعالیٰ کی رحمتوں اور عنایتوں نے اس  
زمانہ میں ہماری اصلاح و دعوت اور رہنمائی و ہدایت کی خلعت سدا کا ملین امام العارفین  
قدوة الاولیاء حضرت میاں شیر محمد صاحب شریقیہ پور رحمۃ اللہ علیہ کو پہنائی اور احیائے سنت و  
دعوت و تذکیر کا منصب خاص آپ کے سپرد کیا۔ اس ملک میں اس نیلگوں آسمان کے نیچے  
آپ کا نظیر نہ کسی نے دیکھا اور نہ ڈھونڈنے سے ملے گا۔ بالخصوص آپ جیسے بزرگ کو اس  
بستی کی گود میں پرورش پانا آج تک نصیب نہیں ہوا۔ آپ کے سلطان سلطنت طریقت اور  
سالک مسلک شریعت ہونے کا اعتراف صرف آپ کے حلقہ گوشاں اور مریدین و متوسلین  
ہی کو نہیں بلکہ علمائے ظاہر جنہوں نے ایک دفعہ بھی آپ کو دیکھا اور آپ کی صحبت و مجلس

میں بیٹھے بے ساختہ پکار اٹھے کہ آپ کا مثل اس زمانہ میں موجود نہیں۔ آپ نے اظہار حق اور فریضہ امر بالمعروف اور نہی عن المنکر کی ادائیگی میں جس طرح ثابت قدمی دکھائی اس کی نظیر آپ ہی ہیں۔ بڑے بڑے دنیا دار لوگ، حکومت وقت کے عمال آپ کی مجلس میں ہال گس نہیں رکھتے تھے۔ آپ ساری زندگی میں کبھی کسی سے مرعوب نہیں ہوئے۔ آپ نے اپنے فضل و کمال سے نہ صرف اپنے خاندان کے گزشتہ ممبروں کو پنجاب اور ہندوستان سے روشناس کرایا بلکہ اپنے خاندان کے مستقبل کے لیے ایسا بیج بویا جس کی کوٹلیں انشاء اللہ اس قدر پھلیں پھولیں گی کہ آسمان کی چوٹی سے باتیں کرنے لگ جائیں گی۔ آپ ایک ایسے مشہور خاندان علم و فضیلت سے تعلق رکھتے ہیں جو خاص فضائل کے لحاظ سے اس خطہ میں اپنی نظیر نہیں رکھتا تھا۔ اللہ تعالیٰ نے اس مقدس خاندان کے سارے بزرگوں کے کمالات اس مقدس ہستی میں جمع کر دیے اور صرف یہیں تک بس نہیں کی بلکہ اپنی طرف سے اس قدر اضافہ کیا جس کا حصار ناممکن ہے۔

قیس نسا پھر کوئی نہ اٹھا بنی عامر میں  
خضر ہوتا ہے گھرانے کا سدا ایک ہی شخص

معزز ناظرین میں اس وقت جو کچھ کہہ رہا ہوں فرط عقیدت اور جوش محبت میں آ کر کہہ رہا ہوں لیکن میں میزان توازن اور محدثین کے قائم کردہ اصول روایت کے مطابق آپ کی مبارک زندگی کے حالات و واقعات آپ کے سامنے پیش کرتا ہوں جن کے مطالعہ کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و واقعات اس گئے گزرے خلافت کے زمانہ میں ہماری ڈمگماتی ہوئی کشتی کے لیے پشتیبان اور ناخدا ہیں۔ جہاں جہاں میری واقفیت یا معلومات کے وسائل محدود تھے وہاں میں نے حالات راستبازوں سے سن کر لکھے ہیں۔ جناب میاں غلام اللہ صاحب جانشین حضرت میاں صاحب رحمۃ اللہ علیہ کا سب سے زیادہ ممنون ہوں۔ جنہوں نے واقعات کی فراہمی

میں سب سے زیادہ اعانت فرمائی ہے۔

پھر اس اعتراف کے بعد کہ حضرت میاں غلام اللہ صاحب شرقپوری نقشبندی مہدی سجادہ نشین صاحب نے میری خوب اعانت فرمائی اور ازراہ کرم از حد تعاون فرمایا۔ میرے خیال میں جو کچھ میں نے لکھا ہے حقیقت پر مبنی ہے اور اس میں دروغ لکھی یا مبالغہ کا کوئی دخل نہیں ہے۔ واللہ اعلم بالصواب۔

خدا کا ہزار ہزار شکر ہے کہ اس نے اپنی بے انتہا عنایت سے مجھے میرے مقصد پر کامیاب کیا۔ کیا عجب ہے کہ میرے مسلمان بھائی بالعموم اور حضرت میاں صاحب رحمۃ اللہ علیہ کے متعلقین و متوسلین بالخصوص اس ناچیز تالیف سے دارین کا نفع حاصل کریں اور اس ہادی کا تیج اختیار کریں۔ خداوند تو میری اس حقیر تالیف کو قبول فرما اور اس کی مقبولیت عام لوگوں میں پھیلا۔ آمین ارحم الراحمین۔ واخر دعوانا ان الحمد للہ رب العالمین۔

حضرت میاں صاحب رحمۃ اللہ علیہ کے اجداد عظام کا ذکر

پھر قبلہ میاں صاحب کے اجداد کا ذکر کیا اور شجرہ شریف یوں دیا ہے اور حالات

بھی لکھے ہیں۔

قبل اس کے کہ حضرت میاں صاحب رحمۃ اللہ علیہ قدس سرہ کے واقعات بیان کروں مناسب معلوم ہوتا ہے کہ آپ کے واجب الاحترام اجداد کے متعلق جس قدر اسناد و وثوق کے ساتھ معلوم ہوا ہے لکھوں۔

حضرت صاحب رحمۃ اللہ علیہ کے اجداد عظام کا اصل وطن افغانستان تھا۔ جب اسلامی فتوحات نے معراج ترقی پر قدم رکھا تو افغانستان کے بہت سے شریف گھرانے پنجاب و ہندوستان میں آئے۔ چنانچہ حضرت میاں صاحب رحمۃ اللہ علیہ کے اجداد پہلے دیپالپور میں مقیم ہوئے۔ پھر زمانہ کے انقلاب نے اس خاندان کے چند بزرگوں کو شہر قصور میں پناہ لینے پر مجبور کیا۔ چونکہ وہ سربر آوردہ علم و عمل تھے۔ اس لیے شہر قصور کے رؤسا اور پٹانوں کو اپنی طرف متوجہ کر کے اپنا حلقہ گوش بنالیا۔ وہ سب کے سب آپ کے اجداد کو

مخذوم کہہ کر پکارتے تھے۔ علوم دینیہ کی درس و تدریس اُن کا بہترین مشغلہ تھا۔ قلمی قرآن مجید لکھا کرتے تھے۔ حفظ قرآن کی نعمت اس خاندان میں ورثہ چلی آتی تھی۔ دُور دراز سے لوگ آکر اُن کی صحبت سے فیضیاب ہوتے تھے۔

میں اس مقام پر ناظرین کے لیے آپ کے خاندان کے مفرد حضرات کا شجرہ نسب لکھتا ہوں۔

## شجرہ

خانہ مبارک

۱

خانہ مبارک

.....

۱

۱

خانہ مبارک

والدین

.....

۱

۱

۱

خانہ مبارک

۱

۱

۱

(والد حضرت میر صاحب)

میاں محمد امجد

خانہ مبارک

میاں عزیز الدین

۱

۱

۱

والد

میاں محمد اکبر

میاں غلام احمد صاحب

حضرت میر صاحب

حضرت مولوی غلام رسول صاحب رحمۃ اللہ علیہ ایک نہایت ہی بزرگ اور فقیر طبیعت حافظ، عالم و عابد شخص تھے۔ آپ کے انتہا سے زیادہ بڑھے ہوئے زہد و عبادت کا پُرچا گھر گھر پھیلنا ہوا تھا اور ضمیری و روحانی جوہروں اور ریاضت و مجاہدات کے کرشموں کے ذریعے ایک عالم میں نبج گئے تھے۔

شہر قصور کو اس وقت جو عروج اور ترقی حاصل تھی وہ شاید آج بھی اسے نصیب نہ ہو۔ یہاں کے باشندے نہایت خوشحال اور دولت مند تھے۔ ہر قسم کے باکمال اور اہل ہنر کا وجود پایا جاتا تھا۔ تجارت و فلاحت کا بھی مرکز تھا لیکن بد قسمتی سے نواب نظام الدین خاں حاکم قصور سے ۱۸۵۹ء میں رنجیت سنگھ کا بگاڑ ہو گیا۔ رنجیت سنگھ نے شہر قصور پر پورش کر دی اور شہر قصور کو ویران کر دیا۔ اس کے دو تین سال بعد نواب قطب الدین خاں حاکم قصور کے عہد میں رنجیت سنگھ نے دوبارہ فوج کشی کی۔ رنجیت سنگھ کا ارادہ درحقیقت ریاست کے چھیننے کا تھا۔ اگرچہ پنھانوں نے یکدل و جان ہو کر اپنی قیام گاہ و عزت و آبرو کے واسطے اس ہارخت جنگ کی لیکن دو ماہ کے محاصرہ کے بعد جس قدر غلہ شہر میں تھا۔ لشکر اور رعیت نے کھا لیا اور لوگوں نے سویٹی اور سواری کے گھوڑے مار کھائے۔ جب شہر کی خلقت تنگ آئی تو جس طرح ہو سکا۔ لوگ شہر سے نکل کر بھاگ گئے۔

حضرت میاں غلام رسول رحمۃ اللہ علیہ بھی انہی ایام میں تنہا نکل کر حجرہ شاہ محمد مقیم چلے گئے۔ حجرہ شاہ محمد مقیم جس وقت پہنچے تو وہاں مسجد میں دو صاحبزادے تختیوں پر مشق کر رہے تھے۔ حضرت میاں غلام رسول صاحب رحمۃ اللہ علیہ بڑے خوشنویس اور نامی کاتب تھے۔ انہوں نے صاحبزادوں سے تلمیح لے کر دو حروف اپنے قلم سے ڈال دیے۔ صاحبزادوں نے وہ حروف اپنے والد حضرت قطب علی رحمۃ اللہ علیہ سجادہ نشین درگاہ حجرہ شاہ محمد مقیم کو جا کر دکھائے۔ چنانچہ اس طرح حضرت قطب علی رحمۃ اللہ علیہ سجادہ نشین کو حضرت میاں غلام رسول رحمۃ اللہ علیہ کی تشریف آوری کا علم ہو گیا۔ انہوں نے حضرت میاں غلام

رسول صاحب رحمۃ اللہ علیہ کی بڑی عزت و تکریم کی۔

رنجیت سنگھ نے تصور کے بعد اطراف و جوانب کے علاقوں کو بھی غارت کرنا شروع کر دیا۔ چنانچہ صاحب سنگھ بیدی جو گورو ناک کی اولاد سے تھانے حجرہ شاہ محمد مقیم پر پورش کر دی۔ حضرت مولوی غلام رسول صاحب رحمۃ اللہ علیہ وہاں سے نکلے اور شرقپور آ کر پناہ لی۔ مولوی غلام رسول رحمۃ اللہ علیہ کے ہمراہ حجرہ شاہ محمد مقیم سے شرقپور کے زرگروں کے بزرگ پیر بخش، نار بخش، خدا بخش وغیرہ بھی شرقپور آ گئے۔ یہاں کے لوگوں نے آپ سے اس قدر ہمدردی و نحواری کی کہ آپ یہیں مقیم ہو گئے۔ جس جگہ اب مسجد میاں صاحب واقع ہے۔ اس جگہ اس زمانے میں شہر کا کوڑا کرکٹ ہوتا تھا۔ حضرت مولوی غلام رسول صاحب رحمۃ اللہ علیہ نے اس جگہ شرقپور کے زمینداروں کی مدد سے جگہ کو پاک صاف کر کے مسجد کی بنا رکھ دی اور اس جگہ کو اپنے درس و تدریس اور افتاء کا مرکز بنا لیا۔ بات اصل میں یہ ہے کہ جو لوگ اپنے دامن میں حق و صداقت کا تخم رکھتے ہیں۔ وہ جس سر زمین پر جانتے ہیں۔ وہیں اپنی فصل خود تیار کر لیتے ہیں۔

حضرت مولوی غلام رسول صاحب رحمۃ اللہ علیہ کے ہاں اولاد نرینہ نہ تھی۔ صرف ایک ہی صاحبزادی تھی۔ جن کا نام بی بی آمنہ تھا۔ حضرت مولوی غلام رسول صاحب رحمۃ اللہ علیہ نے اپنی صاحبزادی کا نکاح حضرت میاں محمد حسین قصوری رحمۃ اللہ علیہ سے کر دیا۔ حضرت میاں محمد حسین رحمۃ اللہ علیہ کا سلسلہ نسب دو تین واسطوں سے حضرت میاں غلام رسول صاحب رحمۃ اللہ علیہ سے جاملتا ہے۔ بوجہ نہ ہونے اولاد نرینہ کے حضرت میاں غلام رسول صاحب رحمۃ اللہ علیہ نے حضرت میاں محمد حسین رحمۃ اللہ علیہ کو یہیں شرقپور منگوا لیا۔ پس شرقپور کے بڑے بڑے آدمی مثلاً ملک الیاس، حکیم شیر علی، حافظ احمد یار وغیرہ سب حضرت میاں غلام رسول صاحب رحمۃ اللہ علیہ کے شاگرد تھے۔ آپ کی برکت سے شرقپور کے گھر گھر علم و ہدایت کا چرچا ہو گیا۔ آخر بروز سہ شنبہ ۲۴ شہر رجب ۱۲۸۰ھ ۵ جنوری ۱۸۶۵ء بمطابق ۲۳ یوہ ۱۹۲۰ء بمکرئی آپ کا انتقال ہوا۔ آپ کی تاریخ وفات لفظ

غفر سے ۱۲۸۰ھ لکھی ہے۔ آپ کے بعد آپ کی جگہ حافظ محمد حسین صاحب رحمۃ اللہ علیہ خلق خدا کی خدمت کرتے رہے۔ حافظ محمد حسین صاحب رحمۃ اللہ علیہ نے قصور میں وفات پائی اور وہیں مدفون ہوئے۔ حافظ محمد حسین صاحب رحمۃ اللہ علیہ کے تین بیٹے تھے۔ سب سے چھوٹے میاں نظام الدین تو لا ولد ہی فوت ہو گئے تھے اور سب سے بڑے بیٹے حضرت میاں عزیز الدین رحمۃ اللہ علیہ جو حضرت میاں صاحب رحمۃ اللہ علیہ کے والد تھے۔ بڑے متقی اور پرہیزگار تھے۔ صوم و صلوات کے پابند، خوف خدا، شب بیدار۔ غرضیکہ ہمہ صفت موصوف۔ محکمہ ویکسی نیشن میں ملازمت اختیار کر لی۔ مدت دراز تک ملازم رہے۔ آخر دوران ملازمت بمقام قصبہ بھوانی ضلع حصار میں وفات پائی اور وہیں مدفون ہوئے۔ آپ کو وفات پانے قریباً بیس سال گزر چکے ہیں۔ آپ کے ایک خادم جو آپ کے ہمراہ کچھ مدت رہے ہیں۔ اس وقت شرقپور میں موجود ہیں اور وہ رورور کر آپ کے حالات بیان کرتے ہیں۔ کہتے ہیں کہ حضرت میاں عزیز الدین رحمۃ اللہ علیہ اپنے نوکروں کو ساتھ بٹھا کر کھانا کھلاتے تھے۔ اپنے ہاتھ سے اپنے کپڑے بھی دھوتے تھے اور اپنے نوکروں کو بھی دھو کر دیتے تھے۔ رشوت کی ایک کوڑی تک کسی سے ساری عمر نہیں لی۔ حضرت میاں عزیز الدین رحمۃ اللہ علیہ کے مٹھے بھائی حضرت میاں حمید الدین رحمۃ اللہ علیہ تھے۔ عالم اور قرآن کے حافظ تھے۔ حضرت میاں محمد حسین رحمۃ اللہ علیہ کے بعد مسجد کا انتظام آپ ہی کے سپرد رہا۔ اس وقت شرقپور میں بہت حفاظ آپ کے شاگرد موجود ہیں۔ آپ بہت سے کمالات اور خوبیوں کے جامع تھے۔

## حضرت میاں صاحب رحمۃ اللہ علیہ کی ولادت اور طفولیت

مجھے افسوس سے کہنا پڑتا ہے کہ باوجود کوشش کے حضرت میاں صاحب رحمۃ اللہ علیہ کی ولادت کی صحیح تاریخ دستیاب نہیں ہو سکی۔ صرف اس قدر معلوم ہو سکا ہے کہ آپ کی ولادت ۱۸۶۳ء میں ہوئی۔ دیگر قرآن سے معلوم ہوتا ہے کہ آپ کا سن ولادت بالکل صحیح

ہے۔ آپ اپنے انتقال سے چند ماہ پیشتر فرمایا کرتے تھے کہ نبی کریم ﷺ کی عمر ۶۳ سال تھی اور میری عمر حضور ﷺ کی عمر سے دو سال زیادہ ہوگئی ہے۔

لہذا آپ کی عمر رحلت کے وقت بلاریب پینٹھ سال کی تھی۔ اس لیے کہ حساب لگانے سے بھی یہی معلوم ہوتا ہے کہ ۱۸۶۳ء آپ کی ولادت کا سال ہے۔ والدہ ماجدہ کا نام مائی عائشہ تھا جو میاں بدرالدین صاحب قصوری رحمۃ اللہ علیہ کی عصمت مآب اور محترم صاحبزادی تھیں۔

میاں صاحب رحمۃ اللہ علیہ کے بچپن کا زمانہ کچھ ایسا حیرت افزا اور نرالا تھا جس کی نظیر دنیا کے عام بچوں میں پائی جانے کی ہرگز امید نہیں۔ آپ کی بھولی بھالی صورت میں فطرت نے وہ محبوبانہ ادائیں کوٹ کوٹ کر بھردی تھیں۔ جنہوں نے آپ کے والد حضرت میاں عزیز الدین رحمۃ اللہ علیہ ہی کو نہیں بلکہ آپ کے نانا حضرت میاں غلام رسول صاحب رحمۃ اللہ علیہ جیسے مستغنی مزاج کو آپ کا فریفتہ و شیدا بنا دیا۔ حضرت میاں غلام رسول صاحب رحمۃ اللہ علیہ اس بلند اقبال اور ہونہار بچے سے بے حد محبت رکھتے تھے۔ جوں جوں آپ بڑے ہوتے تھے۔ پارے گھرانے اور خاندان کی توجہ آپ کی طرف زیادہ ہوتی جاتی تھی۔

مولوی غلام رسول صاحب رحمۃ اللہ علیہ کے انتقال کا وقت قریب آیا تو اس وقت میاں صاحب رحمۃ اللہ علیہ کو جن کی عمر قریباً ایک برس کی تھی۔ اپنے سینے سے لگا کر روحانی فیضان سے مالا مال کر دیا۔ مسکینی، غریبی، کم گوئی، ہنگر، آہستگی سے بات کرنا۔ غرضیکہ بہت سی خصالتیں جو بچوں میں کم دیکھی جاتی ہیں۔ آپ میں موجود تھیں۔ بچپن سے اپنے نفس امارہ کو احکام خداوندی کا پورا پورا مطیع اور فرماں بردار بنا لیا۔ تقویٰ اور پرہیزگاری، اطاعت الہی، خدا و اخلق، بے مثل تواضع، نیک نیتی، وفا شعار، خدا ترسی۔ غرضیکہ یہ باتیں جو بہ احسن آپ میں پیدا ہوگئی تھیں۔ آپ کی پیشانی اسی وقت سے ہی اس جاہ و جلال کا صاف

پہلے دیتی تھی جو آئینہ زمانے میں آپ کو نصیب ہونے والا تھا۔

بالائے سرش زہوشندی سے تافت ستارہ بلندی

## تعلیم و تربیت

حضرت میاں صاحب رحمۃ اللہ علیہ کو بعد ختم قرآن مجید ڈل سکول شرق پور میں بٹھایا گیا۔ مدرسہ کی تعلیم میں آپ کی طبیعت بالکل نہ لگتی تھی۔ اپنے والد حضرت میاں عزیز الدین صاحب رحمۃ اللہ علیہ کے اصرار پر صرف پانچویں جماعت تک ہی تعلیم پائی۔ مدرسہ سے جب چھٹی ملتی تو دوسرے بچے کھیل کود میں مشغول ہو جاتے۔ لیکن آپ مسجد میں گوشہ تنہائی اختیار کرتے اور اللہ کا ذکر کرتے۔ جب مدرسہ کی تعلیم چھوڑ دی تو حضرت میاں عزیز الدین صاحب رحمۃ اللہ علیہ نے آپ کی تعلیم و تربیت اپنے چھوٹے بھائی حافظ حمید الدین صاحب رحمۃ اللہ علیہ کے سپرد کی۔ میاں حمید الدین صاحب رحمۃ اللہ علیہ نے فارسی کی چند درسی کتب آپ کو پڑھائیں۔ کچھ دنوں حکیم نیر علی صاحب مرحوم سے بھی پڑھتے رہے۔ بس آپ کا منہجائے تعلیم ظاہری یہاں تک ہی ہے۔ تعلیم کی نسبت آپ کو خوشنویسی سے زیادہ لگاؤ رہا ہے۔ مدرسہ میں بھی آپ کی خوشخطی مشہور تھی۔ مدرسہ چھوڑنے کے بعد آپ نے اس فن اور نقاشی میں اس قدر مشق کی کہ بڑے بڑے کاتب اور خوشنویس اور نقاش آپ کے قطععات مکتوب اور بیاضیں دیکھ کر حیران رہ جاتے تھے۔ کئی قلمی قرآن مجیدوں کو جن کے اول اور آخری حصص بوسیدہ ہو گئے تھے۔ آپ نے ان کو قلم سے مکمل کیا۔ اگرچہ علمائے ظاہر ہمیشہ آپ پر کم علمی کا طعن رکھتے رہے لیکن وہ اس حقیقت سے بالکل بے خبر ہیں کہ ان ظاہری اکتسابی علوم کے علاوہ ایک اور علم بھی ہے جسے اصطلاح قرآن مجید میں علم لدنی کہتے ہیں اور جس سینہ کو اللہ تعالیٰ علم لدنی سے نوازتے ہیں اسے علم ظاہری کی اصطلاح

نہول بھلیوں سے پاک و صاف رکھتے ہیں۔ یہ وہ مدرسہ ہے جس کا معلم خود خالق ارض و سما ہوتا ہے۔ تمام اولوالعظم انبیاء و رسل اور اکثر صدقہاء، شہداء اسی مدرسہ وہی سے ہی تعلیم پا کر دنیا میں آئے اور دنیا کی کایا کو پلٹ دیا۔ مدرسہ وہی کے تعلیم یافتوں کا رنگ ڈھنگ بالکل سادہ ہوتا ہے۔ ان کی باتوں میں سیدھی سادھی مثالیں ہوتی ہیں لیکن ان مثالوں کا ایسا زبردست اثر ہوتا ہے کہ بڑے بڑے سخت دل آدمیوں کا روتے روتے کلیہ منہ کو آجاتا ہے۔ اور ان بڑے فاسقوں کی کاپاپٹ جاتی ہے۔ ان کے کلام کا ہر ایک لفظ ان کے دلوں کو چھید کر آرزو سے پار ہو جاتا ہے۔ بڑے بڑے عالموں کی گردنیں ان کے سامنے جھک جاتی ہیں اور علم کو ان کے علم کے مقابلہ میں جوں میل افسانہ کہتے ہیں۔ امت محمدیہ علی صاحبہا الصلوٰۃ والسلام میں مصلحین امت کی ایک جماعت ایسی ہوئی ہے جو صرف اسی مکتب الہی کی تربیت یافتہ تھی۔ چونکہ اس وقت تفصیل کا مقام نہیں ورنہ اس موضوع پر کچھ اور روشنی ڈالتا۔ اس خاکسار (مؤلف) کی نظر میں حضرت میاں صاحب رحمۃ اللہ علیہ کا علم بھی اسی قبیل سے تھا اور اسی فیضان الہی کا نتیجہ تھا کہ آپ فارسی اور اردو زبان کی کتابیں بلا روک ٹوک پڑھ لیتے تھے۔ البتہ عربی زبان میں چونکہ پوری قدرت حاصل نہ تھی۔ اس لیے عربی کتابوں کے تراجم منگوا لیا کرتے تھے۔ آپ کے کتب خانہ میں عربی، فارسی اور اردو زبان میں ہزار ہا کی تعداد میں کتابیں موجود ہیں۔ اس وقت تک ہندوستان میں قرآن حکیم کی تفسیر اور صاحب قرآن یعنی حضرت محمد رسول اللہ ﷺ کی سیرت و حیات طیبہ کے متعلق اردو زبان میں کئی کتابیں شائع ہو چکی ہیں۔ سب کی سب آپ کے کتب خانہ میں موجود ہیں اور ان میں سے کوئی کتاب ایسی نہیں ہے جسے آپ نے دو دفعہ مطالعہ نہ فرمایا ہو۔ اگرچہ آپ کے کتب خانہ میں تصوف و سلوک اور فقہ و مسائل کا بھی ایک کافی ذخیرہ ہے اور آپ کو ان سے بہت شغف رہا ہے لیکن آخر عمر میں آپ کی توجہ صرف قرآن اور سیرت طیبہ نبویہ ﷺ کے

مطالعہ کی طرف مبذول ہوئی تھی اور آپ اپنے جملہ تعلیم یافتہ احباب کو بھی یہی وصیت کرتے تھے کہ قرآن مجید پڑھو اور سیرت طیبہ کا مطالعہ کرو۔ یہ بات مجملہ آپ کے خصائص مقامات و اہمیت سے ہے اور حقیقت یہ کہ قرآن اور صاحب قرآن کی سیرت و حیات مقدس کے مطالعہ سے بڑھ کر نوع انسانی کے تمام امراض قلوب و علل ارواح کا اور کوئی علاج نہیں اور یہی نسخہ شفا موجودہ زمانے کے شک و ریب کے سارے دکھوں کا علاج ہے۔

اسلام کا دائمی معجزہ اور حقیقی کی جتہ اللہ الہا لہذا قرآن کے بعد اگر کوئی چیز ہے تو صاحب قرآن کی سیرت ہے اور دراصل قرآن و حیات نبوت معنا ایک ہی ہیں۔ قرآن متن ہے اور سیرت اس کی شرح۔ قرآن علم ہے اور سیرت اس کا عمل۔ قرآن صفحات و قراطیس میں ہے اور محمد ﷺ ایک مجسم و مثل قرآن تھے۔ جو شرب کی سرزمین پر چلتے پھرتے نظر آتے تھے اور یہی تفسیر ہے حضرت عائشہ صدیقہ رضی اللہ تعالیٰ عنہا کے اس قول کی ”وکان خلقہ القرآن“۔

مادو جانے آمدہ در یک بدن من کیم؟ لیلی و لیلی کیست؟ من!

اگرچہ مذکورہ بالا باتیں بلا قصد زبان قلم پر آگئی ہیں اور نہ ہی ان کا موقع تھا لیکن زیادہ تر یہ خیال باعث ہوا کہ شاید بعض اصحاب کے لیے سود مند علم و عمل ہو۔

فتشبهوا ان لم تکونوا مثلہم

ان التشبه بالکرام کرام

بچپن سے سن رُشد تک کے عام حالات

یہ تو معلوم ہو چکا ہے کہ اس وقت تعلیم سے آپ کی طبیعت آگئی تھی اور نوافل و ذکر



واذا کار کی طرف راغب تھی۔ ساری ساری رات یاد الہی میں مشغول رہتے۔ آبادی سے دور آپ دیرانوں اور قبرستانوں میں چلے جاتے۔ کئی کئی روز تک فاقہ کشی کر کے سنت نبوی ﷺ سے مشرف ہوتے تا آنکہ آپ پر عالم مثال کے اسرار و عجائب مشکوف ہونے شروع ہو گئے۔ آپ کے معاصرین جنہوں نے آپ کی اس حالت کو دیکھا ہے بتلاتے ہیں کہ آپ کی یہ حالت ہو گئی تھی کہ ادنیٰ سی آواز پر بھی وجد طاری ہو جاتا۔ آپ کئی کئی گھنٹوں تک ہوش میں نہ آتے۔ کنوئیں کی چرخی کی آواز بھی آپ کو بے قابو کر ڈالتی۔ آپ کی نظر میں ایک بجلی کا اثر تھا۔ جس شخص کی طرف آپ توجہ سے دیکھتے اسے بے قابو کر دیتے۔ اس زمانہ میں شراب عشق الہی صہبائے خیر آغجاب میں اس قدر نمایان (جوش، جذبہ، غلبہ) تھی کہ بڑے بڑے مستقل مزاجوں کو آپ کی توجہ کے وقت آوہ نال اور گریہ و بکا امکان میں نہ رہتا۔ آپ کی مسجد میں ایک عرب آیا۔ اس نے آپ کو اس حالت میں دیکھا تو کہا: "ھذا مجنون" لیکن آپ مجنون نہیں تھے۔ جنون تھا تو عشق الہی کا۔ آپ نے اس (عرب) پر جو ایک نظر کی تو اس پر وجد کی سخت حالت طاری ہو گئی۔

آپ کے والد محکمہ ویکسی نیشن میں چالیس روپیہ مشاہرہ پر ملازم تھے۔ آپ کے ذاتی اخراجات کے لیے دس روپیہ ماہوار بھیجتے تھے لیکن آپ کی شاہ خرچی کا یہ حال تھا جو کچھ ہاتھ میں آتا درویشوں، مسافروں اور غرباء میں لٹا دیتے۔ اگر کوئی گلہ یا مانگتا تو اپنی گلہ اتار کر دے دیتے۔ اگر کرتا مانگتا تو کرتا اتار کر دے دیتے۔ کھانا کبھی اکیلے نہ کھاتے بلکہ چند اصحاب کو ساتھ ملا رکھتے۔ یہ رقم آپ کے لیے بالکل ناکافی ہوتی جس کا نتیجہ یہ ہوا کہ بازار میں آپ ہمیشہ مقروض رہتے۔ جب آپ کے والد صاحب چھٹیوں میں گھر آتے تو میاں صاحب رحمۃ اللہ علیہ کا سارا قرض اتار دیتے۔ حضرت میاں عزیز الدین صاحب رحمۃ اللہ علیہ کو اپنے صاحبزادہ کی یہ حالت ہرگز گوارا نہ تھی۔ انہیں یہ شبہ ہو گیا کہ میرا بیٹا دیوانہ اور باؤلا ہو گیا ہے۔ آپ کے چچا حضرت حافظ حمید الدین صاحب رحمۃ اللہ علیہ بھی آپ کو باؤلا کہہ کر پکارتے تھے۔

آپ کی والدہ مرحومہ مفخورہ بھی آپ کی اس روش کو ناپسند کرتی تھیں کیونکہ آپ گھر میں جو چیز دیکھتے۔ خدا کی راہ میں لٹا دیتے۔ جو دو سخاوت میں تو آپ کے مقابلے میں حاتم طائی کے قصے بھی افسانوں سے زیادہ حقیقت نہیں رکھتے۔

آخر ایک روز حضرت میاں عزیز الدین رحمۃ اللہ علیہ کو جبکہ آپ اپنے صاحبزادہ حضرت میاں صاحب رحمۃ اللہ علیہ کی حالت پر پشیمان ہو رہے تھے۔ عاقہ حصار کے ایک صاحب کشف فقیر نے بشارت دی کہ گھبراؤ مت۔ تمہارا یہ بیٹا مقبول بارگاہ الہی ہے۔ ایک دن بڑا اقبال ہوگا اور جب اس کی عمر چالیس سال کی ہوگی تو اس کا عروج دیکھو گے! حضرت میاں عزیز الدین رحمۃ اللہ علیہ کو اس بشارت سے، اطمینان ہو گیا۔ اس کے بعد آپ کا دل اپنے بیٹے کی طرف سے کبھی مکر رہ نہ ہوا اور پھر حسی الوسع ان کی خواہشات کے راستے میں کبھی رکاوٹ نہ بنے۔

### بیعت

اب حضرت میاں صاحب رحمۃ اللہ علیہ کسی ہادی و مرشد کی تلاش میں تھے جس کی وساطت سے آپ اس مقام تک پہنچ جائیں جو آپ کے پیش نظر تھا اور چونکہ اس مقام تک بدوں تو سل مرشد کامل کے سخت دشوار بلکہ غیر ممکن ہے۔ اس لیے آپ ہمیشہ نوہ اور تلاش میں رہتے۔ آپ کے خاندان کے جملہ بزرگان کا تعلق آپ سے بیشتر حجرہ شاہ محمد مقیم سے تھا۔ آپ نے بھی حضرت پیر سعادت علی رحمۃ اللہ علیہ، سجادہ نشین حجرہ شاہ محمد مقیم کی خدمت میں مرید ہونے کے لیے درخواست کی۔ حضرت پیر سعادت علی رحمۃ اللہ علیہ نے فرمایا: "ہم میں بہت سی بدعات پیدا ہو گئی ہیں۔ آپ کسی ایسے صاحب باطن سے تعلق پیدا کریں جس کا مسلک 'صکلی منہاج النبوت ہو'۔ اللہ تعالیٰ کے فضل سے آپ کو حضرت میاں امیر الدین رحمۃ اللہ علیہ جیسے پیر کامل و اکمل مل گئے۔ جن کی برکت، صحبت اور انوار ہدایت سے آپ نے اشغال طریقہ نقشبندیہ میں تھوڑی ہی مدت کے اندر کمال پیدا کر لیا۔ اس زمانہ میں کئی سجادہ نشین حضرت میاں صاحب رحمۃ اللہ علیہ کو اپنے حلقہ بیعت میں لینے کی کوشش کرتے

رہے مگر میاں صاحب رحمۃ اللہ علیہ کی طبیعت ان رکھی اور ڈکاندار سجادہ نشینوں سے مطمئن نہ ہونے والی تھی۔ آخر اطمینان قلب نصیب ہوا تو اپنے پیشوا حضرت بابا امیر الدین صاحب رحمۃ اللہ علیہ ساکن کونلہ شریف (ٹنڈو بیگ) کی صحبت باہرکت میں ہی رہنے سے۔

## حضرت بابا امیر الدین صاحب رحمۃ اللہ علیہ

حضرت میاں صاحب کے مرشد و پیشوا حضرت بابا امیر الدین رحمۃ اللہ علیہ نہایت بلند قامت حسین و جمیل اور خضر صورت بزرگ تھے۔ آپ کارنگ سرخ، بریش سفید، پیشانی کشادہ اور بینی دراز تھی۔ خندہ رو تھے۔ عمر شریف سو سال سے اوپر تھی لیکن ابرو پر پل نہ پڑا۔ آپ کو قطب الاقطاب شیخ المشائخ حضرت امام علی شاہ صاحب رحمۃ اللہ علیہ سے خلافت ملی تھی۔ حضرت امام علی شاہ صاحب رحمۃ اللہ علیہ کے شیخ طریقت قطب الاقطاب غوث الاغیاث حاجی حرمین شریفین المکرمین حضرت شاہ حسین المعروف بھورے والے قدس سرہ تھے۔ حضرت امام علی شاہ صاحب رحمۃ اللہ علیہ کی طرف سے آپ کو کونلہ شریف میں متعین کیا گیا تاکہ آپ اراضیات متعلقہ مکان شریف کی نگرانی رکھیں۔ اصل وطن آپ کا دھرم کوٹ ضلع گورداسپور تھا۔

حضرت میاں صاحب رحمۃ اللہ علیہ سے آپ کو حد درجہ کی محبت تھی۔ ایک بار شرفیور تشریف لائے۔ برسات کا موسم تھا۔ حضرت میاں صاحب رحمۃ اللہ علیہ آپ کی خاطر آپ کی فہمائش پر چائے پکانے لگے۔ لکڑی وغیرہ ہاتھ نہ آئی تو اپنی دستار مبارک سے ہی سے ایندھن کا کام لیا۔ آپ کو جب یہ حال معلوم ہوا تو حضرت میاں صاحب رحمۃ اللہ علیہ کی عقلمت اور خلوص نے دل میں جگہ کر لی۔ ایک بار حضرت بابا امیر الدین رحمۃ اللہ علیہ شرفیور تشریف لائے تھے۔ جب شرفیور سے عازم کونلہ شریف ہوئے۔ حضرت میاں صاحب رحمۃ اللہ علیہ رخصت کرنے کے لیے ساتھ ہو لیے۔ شرفیور کے باہر ترکھانوں کی ڈکان پر آپ کو کسی ضرورت کے لیے ٹھہرنا پڑا۔ حضرت بابا صاحب رحمۃ اللہ علیہ ڈکان

الوں کی درخواست پر چار پائی پر بیٹھ گئے لیکن حضرت میاں صاحب رحمۃ اللہ علیہ بوجہ ادب زمین پر ہی دوڑانو ہو کر بیٹھ گئے۔ اگرچہ میاں صاحب رحمۃ اللہ علیہ کے کپڑے سب کے سب خراب ہو گئے۔ مگر کچھ پرواہ نہ کی۔ بعض اوقات حضرت میاں صاحب رحمۃ اللہ علیہ حضرت بابا صاحب رحمۃ اللہ علیہ کے ہمراہ کونلہ شریف تشریف لے جاتے۔ بابا صاحب رحمۃ اللہ علیہ اونٹنی پر سوار ہوتے اور حضرت میاں صاحب رحمۃ اللہ علیہ ہمراہ پیدل دوڑتے ہوئے جاتے۔ حضرت میاں صاحب رحمۃ اللہ علیہ کونلہ شریف میں اپنے پیشوا کی خدمت میں کئی روز تک رہتے۔ وہاں چکی پیستے اور لکڑیوں کی گھڑیاں لاتے۔ ایک دن حضرت بابا صاحب رحمۃ اللہ علیہ نے میاں صاحب رحمۃ اللہ علیہ سے ارشاد فرمایا: ”آپ آئندہ لکڑیوں کی گھڑیاں نہ لایا کریں“۔ حضرت بابا صاحب رحمۃ اللہ علیہ کے روبرو حضرت میاں صاحب رحمۃ اللہ علیہ کو سخت وجد کی حالت طاری ہوئی۔ کونلہ شریف کے باہر چھپر میں حضرت بابا صاحب رحمۃ اللہ علیہ اور حضرت میاں صاحب رحمۃ اللہ علیہ غسل کرنے کے لئے داخل ہوئے۔ حضرت میاں صاحب رحمۃ اللہ علیہ کو کتے کے بھونکنے کی آواز پر پانی ہی میں وجد طاری ہو گیا۔ وجد ایسا سخت تھا کہ آدی کے قد کے برابر پانی کی سطح سے اوپر اٹھتے اور تہ آب تک جا گرتے۔ حضرت بابا صاحب رحمۃ اللہ علیہ نے فرمایا کہ پکڑو پکڑو۔ لیکن حضرت میاں صاحب رحمۃ اللہ علیہ مچھلی کی طرح ادھر ادھر نکل جاتے اور کسی کے قابو میں نہ آتے۔

حضرت بابا امیر الدین صاحب رحمۃ اللہ علیہ نے حضرت میاں صاحب رحمۃ اللہ علیہ کے حد سے بڑھے ہوئے خلوص، حسن عقیدت اور رابطہ اتحاد کو دیکھ کر فرمایا: ”جو میرے اور شیر محمد رحمۃ اللہ علیہ کے درمیان فرق سمجھے گا وہ بے ایمان ہے“۔ ایک بار پھر فرمایا: ”شیر محمد تم مجھ سے بڑھ گئے“۔ پھر ارشاد فرمایا: ”میری جو کئی تھی وہ شیر محمد نے پوری کر دی ہے“۔ ایک دفعہ زبان فیض ترجمان سے ارشاد فرمایا: ”میری اور شیر محمد کی مثال حضرت خواجہ باقی باللہ قدس سرہ اور حضرت مجدد الف ثانی رحمۃ اللہ علیہ کی سی ہے“۔ لوگوں سے فرمایا کرتے ”میاں شیر محمد کی فقیری آج کل والی نہیں۔ سلف صالحین کے طریق پر ہے“۔ حضرت بابا امیر الدین

صاحب رحمۃ اللہ علیہ کو حضرت میاں صاحب رحمۃ اللہ علیہ کے والد حضرت میاں عزیز الدین رحمۃ اللہ علیہ سے بہت پیار تھا۔ شرتپور میں چند لوگوں نے بھی بابا صاحب رحمۃ اللہ علیہ کے ہاتھ پر بیعت کر لی۔ بابا صاحب رحمۃ اللہ علیہ کی توجہ سے اور تعلیم سے حضرت میاں صاحب رحمۃ اللہ علیہ نے اشغال نقشبندیہ میں کمال حاصل کر لیا۔ لگا لگا کر شغل گانہ مفتوح ہو گئے۔ سلطان الذکر کی منزل طے ہو گئی۔ نفی اور اثبات اور طریقہ یادداشت ہاخنن وجوہ حاصل ہو گیا۔ اس کے بعد بابا صاحب رحمۃ اللہ علیہ نے حضرت میاں صاحب رحمۃ اللہ علیہ کو نقشبندی سلسلہ میں بیعت لینے کی اجازت فرمائی۔

حضرت بابا صاحب رحمۃ اللہ علیہ کے انتقال کے بعد حضرت میاں صاحب رحمۃ اللہ علیہ آپ کے مزار مبارک پر اکثر جایا کرتے اور مراقبہ میں بیٹھ کر آپ کی روح سے فیضان حاصل کرتے۔ حضرت بابا صاحب رحمۃ اللہ علیہ نے نقشبندی سلوک میں پنجابی زبان میں ایک رسالہ ”پشمہ فیض معرفت“ کے نام سے لکھا جو چھپ چکا ہے۔ اس رسالہ میں آپ نے اپنے پیشوائے طریقت حضرت امام علی شاہ صاحب رحمۃ اللہ علیہ کے مختصر حالات اور اشغال طریقہ نقشبندی لکھے ہیں۔

## حضرت میاں صاحب رحمۃ اللہ علیہ مسند

### تلقین و ارشاد پر آپ کا تصوفی طریقہ

چونکہ اشغال نقشبندیہ طالبان کے لیے نہایت مشکل ہیں۔ آج کل طبیعتیں بہت کمزور ہو گئی ہیں اور ان اشغال پر عمل پیرا ہو کر حصول مراد کی استعداد باقی نہیں رہی۔ اس لیے حضرت میاں صاحب رحمۃ اللہ علیہ نے ان اشغال کو نہایت آسان اور سہل الحصول کر دیا ہے۔ آپ حصول تقرب الہی کے لیے عموماً تین شغل فرمایا کرتے۔ ذکر تلاوت قرآن

مجید اور نماز۔ ذکر کے متعلق آپ اپنی مجالس میں اور اپنے احباب کو مکتوبات میں جو کچھ ارشاد فرماتے اس کا مخلص یہ ہے۔

”ابن عباس رضی اللہ تعالیٰ عنہما نے ارشاد خداوندی: فَاذْكُرُوا اللّٰهَ قِيَامًا وَّ قُعُودًا وَّ عَلٰی جُنُوبِكُمْ (النساء، ۱۰۲)۔ کی تفسیر میں فرمایا ہے کہ خدا تعالیٰ کا ذکر کرو۔ رات دن، خشکی تری، سفر حضر، تو نگری فخر، تندرستی، مرض خفیفہ، علانیہ اور بعض صوفیوں نے فرمایا ہے کہ ہر فرض عبادت کی حق تعالیٰ نے کوئی حد اور انتہا ضرور مقرر فرمائی ہے اور عذر کے وقت معذور بھی قرار دیا ہے۔ مگر ذکر کی کوئی حد بھی حد نہیں۔ جہاں پہنچ کر ختم ہو جاوے اور کوئی عذر بھی قابل سماعت نہیں۔ کیونکہ بجز مجنون کے اس میں کوئی معذور نہیں اور اگر کسی کو معذور قرار دیتے تو وہ حضرت ذکر یا علیہ السلام ہوتے کہ باوجود بڑھاپے اور اس قدر ضعف کے کہ بات تک کرنے کی طاقت نہ تھی۔ اس طرح حکم ہوا۔ اَلَيْتُكَ اَلَا تَتَكَلَّمُ النَّاسُ ثَلَاثَةَ اَيَّامٍ اَلْاَرْضَ اَطْوَا وَاذْكُرُ رَبَّكَ كَثِيْرًا وَّ سَبِّحْ بِاَلْغُسْمٰى وَاَلَا تُبْكِرُ طَا کہ تمہارے لڑکا پیدا ہونے کی نشانی یہ ہے کہ تین دن کسی آدمی سے کلام نہ کرو گے مگر اشارہ کے ساتھ اور خدا تعالیٰ کا ذکر بکثرت کرتے رہنا۔ اور اگر کسی کے لیے ذکر ترک کرنے میں کوئی عذر قابل لحاظ ہوتا تو غازی و مجاہد کا شغل ہوتا مگر ان کو بھی مشقت اور مشغولی کے باوجود یوں حکم ہے۔ يَا أَيُّهَا الَّذِينَ آمَنُوا اذْكُرُوا اللّٰهَ فَاذْكُرُوا اللّٰهَ كَثِيْرًا وَّ عَلٰی جُنُوبِكُمْ تَقْلِبُوْنَهُمْ عَلٰی اَسْفٰوٰتِهِمْ فَاصْبِرُوْا وَاذْكُرُوا اللّٰهَ كَثِيْرًا لَعَلَّكُمْ تُفْلِحُوْنَ ” کہ اے ایمان والو جب کافروں کے ساتھ جنگ کیا کرو تو پاؤں جمائے رکھو اور اللہ کا ذکر بہت کرو تا کہ فلاح پاؤ۔ نیز قیامت کے دن ساری عبادتیں، نماز روزہ وغیرہ ساقط ہو جائیں گی۔ اس لیے کہ عالم آخرت میں بندے مکلف نہ ہوں گے۔ مگر ذکر آخرت میں بھی زائل نہ ہوگا۔ نیز حق تعالیٰ دوسری جگہ سورہ جمعہ میں ارشاد فرماتے ہیں۔ وَاذْكُرُوا اللّٰهَ كَثِيْرًا لَعَلَّكُمْ تُفْلِحُوْنَ ” اللہ تعالیٰ کا کثرت سے

ذکر کرو تا کہ فلاح پاؤ" اور حدیث شریف میں آیا ہے کہ اللہ تعالیٰ کا ذکر جہاد، صدقات اور خیرات سب سے افضل ہے۔ اس سے معلوم ہوا کہ اللہ کے ذکر سے بہتر کوئی عمل نہیں ہے۔ ذکر الہی کے لیے ایک مغز اور تین پوست ہیں اور مغز تو مقصود بالذات ہے۔ مگر پوست اس کے لیے مقصود اور محبوب ہیں کہ وہ منزل تک پہنچنے کے ذرائع اور اسباب ہیں۔ پہلا پوست صرف زبان سے ذکر کرتا ہے اور پوست قلب سے ذکر کرنا اور جبراً تکلف اس کا خوگر ہونا۔ یاد رکھو کہ قلب کو اپنی حالت پر نہ چھوڑنا چاہیے کیونکہ اس کو تفکرات اور تخیلات میں پڑنے سے پریشانی ہوتی ہے۔ لہذا مناسب ہے کہ اس کی مرغوب شے یعنی ذکر الہی اس کے حوالے کر دی جائے تاکہ اس کو اطمینان حاصل ہو جائے۔ تیسرا پوست یہ کہ ذکر الہی قلب میں جگہ کر لے اور ایسا گڑ جائے کہ اس کا چھڑانا دشوار ہو جائے۔ اس کا مطلب یہ ہے کہ دوسرے درجے میں جس طرح قلب کو ذکر کی عادت ڈالنے میں دقت پیش آئی تھی۔ اس تیسرے درجے میں قلب سے ذکر الہی کی عادت اس سے زیادہ دشوار ہو جائے۔ چوتھا درجہ جو مغز اور مقصود بالذات ہے۔ وہ یہ ہے کہ قلب میں ذکر کا نام و نشان بھی باقی نہ رہے۔ بلکہ مذکور حق تعالیٰ کی ذات ہی ذات باقی رہ جائے کہ نہ قلب کی طرف توجہ رہے نہ ذکر کی جانب التفات اور نہ اپنی خبر ہو اور نہ کسی دوسرے کی غرض۔ ذات بحت میں استغراق ہو جائے۔ اسی حالت کا نام فنا ہے اور اس حالت پر پہنچ کر بندہ کو نہ اپنے ظاہری حس و حرکت کا علم ہوتا ہے اور نہ باطنی عوارض کا۔ یہاں تک کہ اپنے فنا ہو جانے کا علم بھی نہیں رہتا کیونکہ فنا ہو جانا بھی تو خدا کے علاوہ دوسری ہی چیز ہے اور غیر اللہ کا خیال میل پچیل اور کم دورت ہے۔ پس فنا کا علم بھی اس درجہ میں پہنچ کر کم دورت اور بعد ہوا۔ یہی وہ حالت ہے جس میں اپنے وجود کے فنا کے ساتھ خود فنا سے بھی فتاوت ہوتی ہے۔"

حضرت میاں صاحب رحمۃ اللہ علیہ فرمایا کرتے تھے کہ خواہ کچھ بنے نہ بنے مگر ذکر

شریف کمر بستہ کئے جاؤ۔ ایک دفعہ حکایت بیان فرمائی۔ بنی اسرائیل میں ایک عابد تھا۔ اسے لدا ہوئی کہ تمہاری ستر سال کی بندگی قبول نہیں ہوئی۔ اس نے جواب دیا۔ ہمیں بندگی کرنے کی غرض ہے خواہ قبول ہو یا نہ ہو۔ ارشاد فرمایا: "اللہ اللہ کہو۔ اللہ رہے تو نہ رہو۔"

چونکہ حضرت میاں صاحب رحمۃ اللہ علیہ، صاحب جذب تھے۔ مستعد طبعیتوں کو ایک ہی جلسے میں لطائف شش گانہ کے دروازے مفتوح کر کے سلطان الذکر کی منزل تک پہنچا دیتے اور یہ خاصا خاندان نقشبندیہ ہی کا ہے کہ سالک کو ابتدائے حال میں اس قسم کی عنایات و ہر طریقہ کی صحبت سے حاصل ہوتی ہے جو دوسرے سلسلوں کے انتہا میں حاصل ہوتی ہیں۔

آپ ہر کسی سے بیعت نہ لیتے تھے بلکہ عوام الناس سے لفظ بیعت تک بھی سننا گوارا نہ کرتے۔ فرمایا کرتے کہ بیعت کے معنی اپنے وجود کو اور اس کی جملہ خواہشات کو اپنے شیخ کے ہاتھ میں فروخت کر ڈالنا ہوتا ہے اور جب لوگ ایسا نہیں کرتے تو اس رمی اور مروجہ بیعت کی کیا حاجت ہے۔ اگر کسی نے مان لیا تو بیعت ہی بیعت ہے۔ لیکن ہاں ہم پھر بھی خواص کو اپنے حلقہ بیعت میں داخل کر لیتے۔ عوام الناس کی اصلاح کے لیے شاہراہ نعت پر چلا کرتے۔ ہر ایک کے حسب استعداد اکثر درود شریف خضریٰ صلسے اللہ علیہ حبیہ سیدنا محمد و آلہ و اصحابہ و سلم کم سے کم سو بار اور زیادہ سے زیادہ دو ہزار بار پڑھنے کی تلقین فرماتے۔ بعض کو سورۃ الحمد شریف، سورۃ اخلاص، سورۃ الم نشرح، آیت الکرسی، معوذتین اور قرآن شریف کی بعض دوسری آیات بعد ہر نماز چند چند بار کی تلقین فرماتے۔ مرض الموت میں سب کو تلقین کی کہ ہر نماز کے بعد گیارہ مرتبہ سورۃ اخلاص اور گیارہ مرتبہ سبحان اللہ و الحمد للہ و لا الہ الا اللہ و اللہ اکبر و لا حول و لا قوة الا باللہ العلیٰ العظیم ط پڑھا کریں۔ یہ کلمات آپ نے متعدد بار دہرائے۔

تصور شیخ کے متعلق ایک دفعہ ارشاد فرمایا: ”اگر بے تکلف پک جائے تو خیر ورنہ ہمارے طریقہ میں تصور اسم ذات ہی کا ہے۔ ہم نے سب وظیفوں کو چھوڑ کر اسم ذات ہی کو مقدم رکھا ہے۔“

آپ کی خدمت میں بڑے بڑے علماء، سجادہ نشین تشریف لاتے، امراء، ملازمین، سچا اور عوام الناس کا کوئی گنت شمار نہیں۔ پنجاب کا کوئی ضلع آپ کے احباب سے خالی نہیں۔

معتشوق نہیں کوئی حسین تم سے زیادہ مشتاق ہیں کس ماہ کے انجم سے زیادہ کیا کہتے تیرے عاشق بیتاب ہیں کتنے ذروں سے زیادہ ہیں یہ انجم سے زیادہ وابستگان دربار کوئلہ شریف اور مکان شریف خزان برکات و فیضان کا کلید بردار آپ کو ہی سمجھتے تھے اور اپنے اپنے چراغ اسی مصباح ہدایت سے روشن کرتے۔

یہ رتبہ بلند ملا جس کو مل گیا ہر مذہبی کے واسطے دارورسن کہاں دوسرے مشائخ طریقت اور ان کے مریدین آپ کی خدمت میں حاضر ہوتے۔ آپ ان کو بھی اسی نظر سے دیکھتے جس نظر سے صرف اپنے ملنے والوں کو۔ آپ کے چند خلفاء بھی ہیں۔ جنہیں آپ کی طرف سے تلقین و ارشاد کی اجازت ہے۔

## تعمیر مساجد

إِنَّمَا بِنَعْمَتِ مَسَاجِدِ اللَّهِ مَنِ آمَنَ بِاللَّهِ وَالْيَوْمِ الْآخِرِ ط (توبہ، ۹: ۱۸)

ترجمہ: سوائے اس کے نہیں کہ آباد کرتا ہے اللہ کی مسجدوں کو وہ شخص جو ایمان لایا اللہ پر اور آخرت کے دن پر۔

حضرت میاں صاحب رحمہ اللہ تعالیٰ نے متعدد مسجدیں اپنی زندگی میں شریچور خاص اور بیرون شریچور میں تعمیر کروائیں۔

(۱) محلہ نبی پورہ بلحاظ شریچور لپ سڑک واقع ہے۔ یہاں صرف ایک مسجد کا نشان باقی تھا اور وہ بھی غیر محفوظ۔ حضرت میاں صاحب رحمۃ اللہ علیہ نے ان ہی نشانات پر مسجد تعمیر کرائی اور خادم مسجد کے لیے مسجد کے متصل ایک مکان بنوایا۔ اپنی گھر سے ایک اور مسجد بنوائی۔

(ب) ایک مسجد قبرستان ڈاہراں والا میں جو شریچور سے مغرب کی طرف ہے، تعمیر کروائی۔ مسجد کے متصل مسجد کے خدمت گار کے لئے ایک کمرہ بنوایا۔ مسجد کے لئے ایک امام مقرر کیا۔ اس کے ہر قسم کے اخراجات کے کفیل بھی آپ ہی تھے۔

(ج) محلہ ڈھدل پورہ شریچور میں برب سڑک ایک مسجد کی بنیاد رکھی۔ اس محلہ کے لوگ بوجہ مسجد نہ ہونے کے سخت تکلیف میں تھے۔

(د) کرئلہ شریف میں ایک نہایت شاندار پختہ مسجد بنوائی جو اس نواح میں اپنا نظیر نہیں رکھتی۔ کئی ہزار روپے کی لاگت آئی۔

(ه) مسجد میاں صاحب رحمۃ اللہ علیہ۔ یہ مسجد پہلے بہت تنگ تھی۔ جمعہ کے روز خلقت کا ہجوم اس قدر ہوتا کہ صف بندی بھی مشکل ہو جاتی۔ بہت سے لوگ جگہ نہ ملنے کی وجہ سے آپ کے مواظظ سے محروم رہتے۔ آپ کے دل میں مدت سے اس مسجد کی وسعت کی آرزو تھی۔ آخر آپ نے ۱۳۳۰ھ میں مسجد کے چند بلحاظ مکانات خرید کر مسجد میں شامل کر لیے۔ اور کوئلہ شریف والی مسجد کے نمونہ پر اس مسجد کو تعمیر کیا۔ تقریباً پچیس ہزار روپیہ کی رقم اس پر خرچ آئی۔

مساجد کی تعمیر کے متعلق جملہ کارکنوں یعنی معمار، ترکان، مزدور وغیرہ سب کو اپنے گھر سے کھانا کھلاتے۔

## شاعت کتب

آپ نے بعض کتابیں جو نایاب ہو گئی تھیں۔ ہر فرد زکیر نہایت اہتمام سے چھپوا کر اپنے ملنے والوں میں مفت تقسیم کیں:-

(ا) حکایات صالحین مترجم اردو۔

(ب) مراۃ المتقین بمعہ ترجمہ۔ یہ کتاب حضرت خواجہ بزرگوار امام علی شاہ صاحب قدس سرہ نے جن کی۔ اس کتاب کے دو حصے ہیں۔ پہلے حصہ میں قطب الاقطاب حاجی حرمین شریف حضرت شاہ حسین قدس سرہ کے مختصر حالات ہیں۔ دوسرے حصے میں آل حضرت قدس سرہ کے کلمات متبرکہ دربارہ سلوک و اشغال نقش بند یہ درج ہیں۔

مذکورہ بالا کتب کے علاوہ آپ تفسیر، سیرۃ النبی، اور ادب و وظائف، فقہ، اخلاق، تصوف اور حدیث کی جن جن کتابوں کو طالبان حق کے لیے مفید سمجھتے اپنی لاگت سے متعدد نسخے منگوا کر مفت تقسیم کرتے۔ کتابوں کا درجہ کمال ادب کرتے۔

## مذہبی تعامل

حضرت میاں صاحب رحمۃ اللہ علیہ آج کل کے مذہبی خانہ برانداز جھگڑوں میں بالکل نہ پڑتے بلکہ اس قسم کے علماؤں اور واعظوں کو جزوی مسائل پر جھگڑنے اور ایک دوسرے کی تلخین و تکفیر کرنے کو نہایت بُرا سمجھتے۔ آپ کا مسلک صلح کل تھا۔ اور یہی وجہ ہے کہ اس وقت سارے ملک میں صرف آپ ہی کی ایک ایسی ہستی ہے جسے تمام اسلامی فرقوں کے پیر یکساں بزرگ سمجھتے ہیں۔ شیعہ، بریلوی، دیوبندی، اہل حدیث، اہل قرآن وغیرہ سب کے سب آپ کی خدمت میں حاضر ہو کر دعاؤں کے طالب ہوتے ہیں۔

باہنہمہ آپ کے حنفی مذہب تھے۔ فرمایا کرتے ہم تین اعظموں کے درمیان

ہیں۔ حضرت فاروق اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ اور حضرت نوٹ اعظم رضی اللہ تعالیٰ عنہ، حضرت امام اعظم رضی اللہ تعالیٰ عنہ کے سینہ پر براہ راست آنحضرت ﷺ کے سینہ سے انوار تجلیات کا فیضان ہوتا تھا۔

آپ اپنے سارے دوستوں کو حنفی مذہب کی پابندی کی تلقین کرتے۔ جس کا مسلک آنحضرت بعد رضوان اللہ علیہم اجمعین سے باہر ہوتا ہے اور راست پر خیال نہ کرتے۔

## مکان شریف

موضع رتر چھتر المعروف مکان شریف میں آپ کے مشائخ قطب الاقطاب (حضرت شاہ حسین) حضرت امام علی شاہ اور (حضرت صادق علی شاہ) قدس سرہ کے مزارات مبارک ہیں۔ حضرت میاں صاحب رحمۃ اللہ علیہ کو مکان شریف سے اس درجہ محبت تھی کہ جس کی کیفیت بیان کرنا قلم کے امکان سے باہر ہے۔ متواتر چالیس سال سے حضرت میاں صاحب رحمۃ اللہ علیہ مکان شریف کے سالانہ عرس پر (منعقدہ 13-شوال) کو جاتے رہے۔ آپ کے ہمراہ بیٹنگروں کی تعداد میں آپ کے مخلصین جاتے۔ عرس پر کوئی امر خلاف شرع وقوع میں نہ آتا۔ تلاوت قرآن مجید، وعظ، نعت خوانی اور شتم شریف کے علاوہ اور کچھ نہ ہوتا۔ حضرت میاں صاحب رحمۃ اللہ علیہ کی زیارت کے لئے عرس کے موقع پر خلقت جمع ہو جاتی۔

فَطَوَّبُوا لِيَابِ كَبِيْرَةِ الْعَيْنِيْ

حَوَالِيْهِ مِنْ كُلِّ فَيْحٍ عَمِيْقٍ

اثنائے قیام مکان شریف میں حضرت میاں صاحب رحمۃ اللہ علیہ اپنے مشائخ کے مبارک مزارات پر وقت کا زیادہ حصہ گزارتے۔ مراقبہ میں بیٹھتے اور ارواح مقدس حضرت قطب الاقطاب حضرت شاہ حسین رحمۃ اللہ تعالیٰ و قطب الاقطاب حضرت امام علی

شاہ رحمۃ اللہ علیہ آپ کی طرف متوجہ ہوتیں اور آپ پر توجہ فرمائیں۔ آپ پر اس وقت نہایت عجیب و غریب کیفیات وارد ہوتیں۔

روضہ شریف کا گنبد بڑا عالی شان ہے۔ گنبد کا کس بڑے زلزلہ میں ٹیڑھا ہو گیا تھا۔ بڑے بڑے نامی معمار بکوائے گئے مگر کسی کو کس کے سیدھا کرنے کی جرأت نہ پڑی۔ حضرت میر بادک اللہ صاحب رحمۃ اللہ علیہ فرمایا کرتے تھے جو اسے سیدھا کرے گا۔ میں اسے ایک ہزار روپیہ انعام دوں گا۔ آخر جب سب طرف سے مایوسی ہو گئی تو حضرت میاں رحمۃ اللہ علیہ نے یہ کس سیدھا کرایا۔ اس کا سیدھا کر دانا آپ کی خاص کرامت میں ہے۔

حضرت میاں صاحب رحمۃ اللہ علیہ حضرت امام علی شاہ صاحب رحمۃ اللہ علیہ کی اولاد بالخصوص حضرت خواجہ مظہر قیوم مدظلہ کی نہایت عزت و تکریم کرتے تھے۔ وہ بھی حضرت میاں صاحب رحمۃ اللہ علیہ کے وجود کو باعث صد فخر و مباہات سمجھتے تھے۔

## شجرہ نقشبندیہ

تصنیف حضرت امیر الدین رحمۃ اللہ علیہ پیر طریقت حضرت میاں صاحب رحمۃ اللہ علیہ

بِسْمِ اللّٰهِ الرَّحْمٰنِ الرَّحِیْمِ

اے خدا، مجھ پر عطا کر با طفیل مصطفیٰ  
 واسطے سلمان فارس کا ستم و جعفر وانی  
 واسطے ہمدان یوسف عبد خالق عجب وان  
 واسطے خواجہ علی راہ متیں کے استخرا  
 واسطے خواجہ بہاؤ الدین کہ ہے مشکلاکھا  
 واسطے خواجہ عبید اللہ کے ہے میری یہ عرض  
 واسطے صدیق اکبر ہے وہ صادق بے ریا  
 با طفیل بایزید و یوحنا اور یوحنا  
 خواجہ عارف ریوگر محمود کی خاطر چنان  
 خواجہ بابا ساسی میر آل مصطفیٰ  
 حضرت یعقوب چرخئی کیلئے ہے التجا  
 خواجہ محمد زاہد کی خاطر اے خدایا الغرض

واسطے درویش میری عرض ہے دربار گاہ  
 خواجہ اسمگت خاطر میرے اوپر کر گاہ  
 واسطے خواجہ محمد باقی باللہ باصفا  
 خواجہ احمد مجدد الف ثانی با خدا  
 خواجہ معصوم حضرت الف ثانی کے پسر  
 خواجہ عبدالاحد کی خاطر خدایا لطف کر  
 واسطے سعید کی خاطر حنفی و پارسا  
 خواجہ شیخ محمد خواجہ زکی با خدا  
 واسطے خواجہ محمد حاجی احمد کر نظر  
 با طفیل شاہ حسین نظر رحمت فضل کر  
 واسطے آں قطب عالم پیر پیراں دیکھیں  
 خواجہ حضرت امام علی شاہ روشن ضمیر  
 واسطے آں پیر صادق علی شاہ خلف امام  
 ماسوا اللہ حب دل سے دور ہو میرے تمام  
 واسطے آں خواجگان نقشبندان اے خدا  
 برامیر الدین نظر کر فضل سے ہر دم عطا  
 ہے امیر الدین فدرا سب عاشقان اللہ  
 عشق اپنی ذات کا کرنا عنایت اس پر

## میاں صاحب کا سفر نامہ

### اہل اللہ کی ملاقات اور مزارات متبرکہ کی زیارت

حضرت میاں صاحب رحمۃ اللہ علیہ نے ہندوستان کے اکثر اولیاء اللہ کے مزارات متبرکہ کی زیارت کے لیے بڑے دور دراز سفر کیے۔ ایسے سفر میں آپ کے ہمراہ زیادہ تر سید محمد شاہ صاحب قصوری اور مستری کرم الدین صاحب شرقپوری ہوتے۔ آپ کے سفر کا یہ دستور تھا کہ صبح صادق سے پیشتر ہی منہ اندھیرے شرقپور سے روانہ ہو جاتے۔ مندرجہ ذیل مقامات پر آپ تشریف لے گئے:

لاہور: حضرت علی ججویری المعروف داتا گنج بخش رحمۃ اللہ علیہ کے مزار پر آپ اوائل عمر سے ہی جایا کرتے۔ آپ حضرت داتا صاحب رحمۃ اللہ علیہ کے پروانہ وار عاشق تھے۔ حضرت داتا صاحب رحمۃ اللہ علیہ کی ذات سے روحانی مکاشفات کے ذریعہ آپ کو بہت سے باطنی فیوض حاصل ہوئے۔ آپ حضرت شاہ محمد غوث رحمۃ اللہ علیہ بھی جایا کرتے

- حضرت آغا سکندر شاہ صاحب رحمۃ اللہ علیہ اور ان کی اولاد سے آپ کو بڑی محبت تھی۔ ایک دو دفعہ ان کے ہمراہ پشاور بھی تشریف لے گئے۔ ایک دفعہ واپسی سفر میں حضرت پیر مہر علی شاہ صاحب رحمۃ اللہ علیہ گولڑی سے بھی ملاقات کی۔

قصور: چونکہ آپ کے خاندانی تعلقات زیادہ تر قصور سے وابستہ ہیں اس لیے آپ کو اپنے اعزاء اقرباء کے رنج و راحت میں شریک ہونے کے لیے قصور جانا پڑتا۔ قصور شہر کو یہ فخر حاصل ہے کہ حضرت میاں صاحب رحمۃ اللہ تعالیٰ کی ولایت اور روحانی کمالات کی جھلک سب سے پہلے اسی جگہ کے قلوب صافیہ پر پڑی۔ حضرت مولوی غلام محی الدین صاحب قصوری رحمۃ اللہ تعالیٰ اور نیز بعض دیگر مزارات پر بھی جایا کرتے۔

سرہند شریف: حضرت مجدد الف ثانی رحمۃ اللہ علیہ قدس سرہ کی زیارت کے لیے بارہا گئے۔

ملتان: حضرت شاہ شمس قدس سرہ اور حضرت خواجہ بہاء الحق قدس سرہ ان کے علاوہ اور بہت سے مزارات کی زیارت سے مشرف ہوئے۔

دہلی: حضرت خواجہ باقی باللہ قدس سرہ کے مرقد مبارک کی زیارت کی۔ کرنال و پانی پت: حضرت غوث علی شاہ صاحب رحمۃ اللہ تعالیٰ اور اکثر دیگر اولیاء اللہ کے مزارات پر بھی گئے۔ ایک دفعہ بریلی شریف بھی تشریف لے گئے۔ ایک دفعہ گونٹھقا ضیاں۔ بیربل شریف اور لہ شریف بھی گئے۔

## سوزِ دل

(حضرت میاں شہر محمد شہر قیوری رحمۃ اللہ علیہ کا جنازہ دیکھ کر)

از علامہ حکیم علی احمد میز واسطی پروفیسر طبیہ کلاسز لاہور

شان و شوکت سے یہ کس دولہا کی آتی ہے برات  
تھر تھراتے ہیں فرشتے کانپتی ہے کائنات

زبردست اس کی سطوت کے مقابل زیر ہے  
کوئی شاید محمدؐ کا بہادر شیر ہے  
آج ابھی ہے یہ کس عاشق کی میت دُحوم سے  
وہل ہے کس کا خدائے قادر و قیوم سے  
کس نچھید وقت کی میت چلی آتی ہے یہ  
لہسیوں کو عصمت و عفت میں شرمائی ہے یہ

## اخلاق و عادات اور خصوصی کمالات

اخلاق محمدی کا رنگ آپ پر اس قدر چڑھا ہوا تھا کہ معلوم ہوتا تھا کہ آپ کو براہ راست آنحضرت ﷺ کی تبعیت و معیت حاصل ہے۔ آپ صلہ رحمی کرتے۔ مقرر و ضوں کا بار اٹھاتے۔ غریبوں کی اعانت کرتے۔ مہمانوں کی ضیافت کرتے۔ حق کی حمایت کرتے۔ مصیبت میں لوگوں کے کام آتے۔ برائی کے بدلے برائی نہ کرتے بلکہ درگزر کرتے اور معاف فرمادیتے اور اس کے معاوضے میں ایسے شخص کے ساتھ حتی الامکان احسان کر کے اسے اپنا گرویدہ بنا لیتے۔ اپنے ذاتی معاملے کے متعلق کبھی کسی سے ناراض نہیں ہوئے۔ ہاں البتہ احکام ربانی کی نافرمانی اور امر حق کی مخالفت کے وقت بعض اوقات سخت پیش اور فضا میں آجاتے۔ رشتہ اَلْحَبِّ لِلَّهِ وَالْأَنْفُسِ لِلذِّہِ کو بھی ہاتھ سے نہ جانے دیتے۔ عام سنگ نظر بیروں اور علماء کی طرح تجروی اختلافات کی بنا پر کبھی کسی مسلمان پر لعنت نہیں کی اور نہ کفر کا فتویٰ لگایا۔ فرماتے کہ اگر کسی میں ننانوے حصے کفر کے ہوں اور ایک حصہ اسلام کا تو اس پر اسلام کا حکم لگانا چاہیے۔ حتی الوسع کسی کی کوئی درخواست رد نہ فرماتے۔ احباب کی مجلس میں دوڑا نو ہو کر بیٹھتے۔ اور آپ کے زانو کبھی ہم نشینوں سے آگے نکلے ہوئے نہ ہوتے اور اسی طرح دوسروں کو بیٹھنے کی تلقین کرتے۔ جب آپ کلام کرتے تو تمام احباب خاموش ہو کر



سر جھکا کر سنتے۔ علیحدہ علیحدہ ہر ایک سے گفتگو کرتے۔ اگر کوئی آدمی بے باکی سے گفتگو کرتا تو تحمل فرماتے۔ دوسروں کے منہ سے اپنی تعریف سنا قطعاً پسند نہیں رکھتے تھے۔ اگر کوئی دفعتاً آپ کو دیکھتا تو اس پر زعب طاری ہو جاتا۔ اپنے معمولات اور مشاغل میں نہایت مستحکم اور ثابت قدم تھے۔ جو بات ایک دفعہ کی ہمیشہ اُس کی پابندی کی۔ جس کام کے کرنے کا جو وقت مقرر کیا اُس میں کبھی تخلف نہ ہوا۔ نماز اور تسبیح و تہلیل کے اوقات۔ نوافل کی تعداد۔ خواب اور بیداری کی مقررہ ساعت۔ ہر شخص سے ملنے جلنے کے طرز انداز میں کبھی فرق نہیں آیا۔ بالہ یہ کہ آپ کا مزاج اقدس ناساز ہو اور آپ علیل ہوں۔ گفتگو کے وقت وقار اور متانت کو کبھی ہاتھ سے نہ جانے دیتے تھے۔ کسی سے ملنے کے وقت ہمیشہ پہلے خود سلام کرتے۔ رخصت کرتے وقت مصافحہ بھی فرماتے۔ بعض اوقات جب آپ کو خطرہ ہوتا کہ لوگ مصافحہ کے وقت حد اعتدال سے بڑھ کر مصافحہ کے وقت کوئی ایسی حرکت کریں گے جو شریعت عزا کے خلاف ہوگی تو آپ مصافحہ سے پرہیز کرتے۔ کسی کو اپنے سامنے جھکنے نہ دیتے۔ اگر کوئی بھول کر ایسا کر بیٹھتا تو ایسی تنبیہ کرتے جو اس کی ساری عمر کے لیے کافی ہوتی۔ جب تک وجود میں طاقت رہی بہ نفس نفیس مہمانداری کے تمام کام اپنے ہاتھ سے انجام دیئے۔ لیکن جب تاب نہ رہی تو خدام کے سپرد کر دیئے۔ آپ کا دسترخوان نہایت وسیع تھا۔ پچاس ساٹھ آدمیوں کا کھانا ایک وقت میں تیار ہوتا۔ آپ کے دسترخوان کو دیکھ کر معلوم ہوتا تھا کہ یہ کسی بڑے صاحب ریاست کا دسترخوان ہے۔ عموماً دعوت کے جملہ تکلفات اور لوازمات بھی موجود ہوتے۔ کھانے میں غریب اور اپنے بیگانے کا کبھی امتیاز نہ ہوتا۔ ایک ہی دسترخوان پر بیٹھ کر سب کھاتے۔ خود دسترخوان کے وسط میں بیٹھ کر چاروں طرف نظر رکھتے۔ کھانے کے بعد ہاتھ اٹھا کر مسنون دعا مانگتے۔ شہر کی اکثر بیواؤں اور یتیم و لاوارث بچوں کو آپ کے گھر سے دو وقت کھانا پہنچتا۔ بہت سے اندھے اور مسکین آپ کے دسترخوان پر پلٹتے۔ جب لوگوں سے فارغ ہو جاتے تو کتوں کو بہت سی روٹیاں ڈالتے جو

آپ کے دروازہ کے باہر بیسیوں کی تعداد میں کھڑے رہتے۔ میلوں، محفلوں، جلسوں نیز ایسے تمام اجتماعات اور مجالس سے جو اس ملک میں مذہبی تیوہاروں کی تقریب پر ہوتے ہیں پرہیز کرتے اور روکتے۔ فرماتے کہ ان تمام کاموں میں نمود و نمائش اور زیاد تصنع ہے۔ اس سے ہزار درجہ بہتر ہے کہ آدمی گوشہ میں بیٹھ جائے اور اللہ کی یاد کرے۔ نبی صلی اللہ علیہ وسلم پر درود پڑھ کر بھیج دے۔

موجودہ زمانے کے پیر و فقیر اور خانقاہوں کے درویش و ملنگ جو امتیاز کے لیے اپنی نرالی شکلیں بنا لیتے ہیں اور مخصوص رنگ کے کپڑے پہنتے ہیں ان کو دیکھ کر غصہ کی کوئی انتہا نہ رہتی لیکن ضبط اور تحمل سے ان کو صحیح راہ اسلام کی ہدایت فرماتے۔ بازار میں سے جب گزرتے تو آپ کی نگاہ بالکل نیچی ہوتی اور ادھر ادھر ہرگز نہ جھانکتے۔ بازار والوں پر زعب اس قدر چھا جاتا کہ سب ڈر جاتے اور ہم جاتے۔ بعض آدمی جو خلاف شریعت ارتکاب کر رہے ہوں مارے ڈر کے ادھر ادھر بھٹپ جاتے۔ لوگوں میں بُری باتیں دیکھ دیکھ کر دل میں سخت گلوحتے۔ مجلس وعظ یا خطبے میں کسی شخص کا نام لے کر ذکر نہیں کرتے تھے بلکہ صیغہ تعمیم سے اس کا ذکر کرتے۔ جس سے مقصود یہ ہوتا کہ اُس شخص مخصوص کی ذلت نہ ہو اور عام لوگوں کی اصلاح ہو۔ چونکہ آپ نہایت فیاض کریم النفس اور سخی الطبع تھے اس لیے آپ اکثر مقروض رہتے۔ مرض الموت میں آپ کا ابراہیم کرم اس قدر برسا کہ جو کچھ آپ کے پاس موجود تھا وہ سب اپنے خاص احباب اور خدام کو اُن کی خدمت کے صلہ میں بڑی بڑی معقول رقمیں عنایت کیں تاکہ آپ کے سر پر اُن کا احسان باقی نہ رہے۔ علاوہ مادی دولت کے خاص خدام ایسے بھی ہیں جن کو آپ نے روحانی دولت سے بھی مالا مال کر دیا۔ حُسن معاملہ کا آپ کو سخت اہتمام رہتا۔ بازار میں جن جن لوگوں سے آپ کے سودا سلف اور لین دین کے تعلقات تھے اُن میں سے کسی ایک سے بھی نہ سنا گیا کہ اُس نے آپ کے معاملہ کی نسبت شکایت کی ہو۔ شہر کے لوگ بہت سے جھگڑے اور تنازعات آپ کی بارگاہ میں لاتے۔ آپ

جس طرح ہو سکتا فیصلہ کروا دیتے۔ مقررہ وضو اور مظلوموں کی خاص طور پر حمایت کرتے۔ عام فیاضی کا یہ حال تھا کہ جو شخص آپ کی خدمت میں حاضر ہوتا۔ اگر آپ کے پاس کچھ موجود نہ ہوتا تو اسے کچھ نہ کچھ ضرور دے دیتے۔ بعض اوقات کپڑے، جوتیوں اور کڑتوں تک دے دیتے لیکن آپ کی اس عام فیاضی نے اکثر لوگوں کو دلیر کر دیا تھا اور وہ باوجود جانتے بوجھتے ہوئے کہ آپ تنگ دست ہیں۔ آپ سے مانگنے سے دریغ نہیں کرتے تھے۔ مشتاقان زیارت دوسرے مقامات سے جب خدمت میں حاضر ہوتے تو بھل اور میوہ جات وغیرہ بطور ہدایا اپنے ہمراہ لاتے۔ آپ جملہ حاضرین میں تقسیم فرما دیتے۔ اپنے بھتیجیوں اور بھتیجیوں سے جو بمنزلہ آپ کی اولاد کے تھے آپ کو نہایت محبت تھی۔ جب کبھی انہیں دیکھتے تو فرط محبت سے انہیں گود میں لے لیتے۔ سب سے بڑی صفت یہ تھی کہ جو شخص آپ کی خدمت میں حاضر ہوتا بغیر کچھ کھائے پئے واپس نہ جاتا۔ باوجود اس کے کہ آپ کا ابر کرم ہر وقت برستار ہوتا تھا تاہم کسی کا بلا ضرورت سوال کرنا آپ پر سخت گراں ہوتا تھا۔ سوال کرنے سے اور مانگنے سے ہمیشہ منع فرماتے۔ ہمیشہ بیکاروں کو کام کرنے پر آمادہ کرتے۔ آپ کی وساطت سے بہت سے بیروزگار باروزگار ہو گئے۔ بہت سے لوگوں کو دکانیں کھلوادیں۔ بیسیوں کو ملازمتیں دلوا دیں۔ کئی بیکار لوگ آپ کی تلقین سے مزدوری کرنے لگے۔ فرمایا کرتے کہ آدمی خواہ کوئی کسب یا کام کرے۔ اگر اللہ تعالیٰ کی رضامندی اور اس کی یاد کو پیش نظر رکھے تو اس کا سارا کام خدا کی عبادت ہی عبادت ہے۔ اس صادق مصدوق نبی آخر الزمان ﷺ فدائوجی کے ارشادات جو گداگری اور سوال سے نفرت دلانے کے متعلق ہیں۔ بیکار لوگوں کو سنا سنا کر کام پر آمادہ کرتے۔ کبھی بیان کرتے کہ حضور علیہ الصلوٰۃ والسلام کا ارشاد ہے کہ اگر کوئی شخص لکڑی کا گٹھا پیٹھ پر لاد لائے اور بیچ کر اپنی آبرو بچائے تو اس سے بہتر ہے کہ لوگوں سے سوال کرے۔ پھر فرماتے کہ آنحضرت ﷺ کے پاس ایک انصاری آئے اور کچھ سوال کیا۔ آپ نے دریافت فرمایا: تمہارے پاس کچھ

ہے؟ انصاری بولے ایک بچھونا ہے اور ایک پانی پینے کا پیالہ ہے۔ آپ ﷺ نے دونوں چیزیں منگوا کر فروخت کر ڈالیں اور دو درم انصاری کو دے دیئے اور حکم دیا کہ ایک کا کسانا خرید کر گھر میں دے آؤ اور دوسرے سے رسی خریدو اور جنگل سے لکڑیاں لا کر شہر میں بیچو۔ پندرہ دن کے بعد وہ صحابی رضی اللہ تعالیٰ عنہ خدمت اقدس میں آئے تو دس درم ان کے پاس جمع ہو گئے تھے۔ اس سے کچھ کپڑا خرید اور کچھ غلہ مول لیا۔ آنحضرت ﷺ نے فرمایا: یہ اچھا ہے یا یہ کہ قیامت میں چہرہ پر گدائی کا داغ لگا کر جائے۔ عوام الناس اور غرباء سے آپ صدقات اور ہدایا اور نذرات لینے سے انکار کرتے بلکہ اُلٹے اپنے ہاں سے انہیں دیتے لیکن اپنے مخصوص احباب اور دوستوں سے پوشیدہ طور پر قبول فرما لیتے تھے۔ جو لوگ پوشیدہ پوشیدہ آپ کے گھر ہدایا اور تحفے اور چیزیں بھیجتے اور آپ کو معلوم ہو جاتا آپ ان کو اس کا صلہ بھی ضرور عطا فرماتے تھے۔ وظائف، اوراد و مشاغل میں تشدد سے کام نہیں لیتے تھے بلکہ ہر کام میں توسط اور اعتدال کو مد نظر رکھتے۔ ہمیشہ زبان فیض ترجمان پر یہ حدیث جاری رہتی تھی: خَيْرُ الْمَرْءِ مَا رَأَى سَلْخَادِينَ اور دنیا دونوں کے حقوق کی نگرانی پر زور دیتے۔ ترک دنیا پر آپ نے کبھی زور نہیں دیا۔ صرف اتنا ارشاد فرماتے کہ دین کو دنیا پر مقدم رکھو۔ مداحی اور تعریف کو ناپسند فرماتے تھے۔ بعض لوگ کہا کرتے حضور ہم آپ کی زیارت کے لیے حاضر ہوئے ہیں تو زیارت کے لفظ پر آپ سخت غصہ میں آجاتے۔ فرماتے میں خدا کا ایک تاجیز بندہ ہوں۔ کہاں اس قابل ہوں کہ تم لوگ میری زیارت کو آؤ۔ اگر کوئی شخص آپ کے زور و جھکتا یا سجدہ تعظیم کا ارادہ کرتا تو مارے غصہ کے آپ کی آنکھیں سرخ ہو جاتیں اور بعض اوقات تو ایسے لوگوں کو اپنی مجلس سے نکال دیتے۔ تعظیم کے لیے اٹھنے کو کبھی ناپسند کرتے تھے۔ سامان آرائش سے آپ کو طبعاً نفرت تھی۔ ہر کام میں سادگی پسند فرماتے۔ مسجد ثبوت والی بنوآلی (جو مسجد میاں صاحب والی کے نام سے مشہور ہے)۔ اس کی ایک ایک اینٹ سادگی پر گواہ ہے۔ اپنے مکان سے متصل ایک دو منزلہ مکان بنوایا جو

درحقیقت مہمان خانہ ہے۔ اس میں اس قدر سادگی برستی ہے جس کی نظیر نہیں ملے گی۔ مشیروں نے اگرچہ سخت اصرار کیا مگر کوئی کھڑکی نہیں رکھی۔

عبادات، اعمال، معاملات، لباس غرضیکہ ہر امر میں نمائش کو ناپسند فرماتے تھے۔ آپ نے اپنی ساری زندگی میں سوائے دو معمولی مکانوں کے جن کی مہمانوں کے لیے اشد ضرورت تھی اپنے لیے کچھ نہیں بنایا۔ جو کچھ آیا خدا کی راہ میں لٹا دیا۔ اگر آپ کو کچھ بھی اندوختنی جمع کر دنی کا خیال ہوتا تو لاکھوں کروڑوں کی جائیداد بنا لیتے۔ جس طرح آپ خود سادگی کو پسند فرماتے تھے۔ اسی طرح آپ یہ بھی چاہتے تھے کہ باقی ساری دنیا بھی سادہ زندگی بسر کرے اور تکلف و معم سے پاک رہے۔ یہی وجہ تھی کہ موجودہ انگریزی تمدن و معاشرت کی حد سے زیادہ مخالفت کرتے تھے اور پرانے رسم و رواج اور تمدن قدیم کے سخت حامی و پیروکار تھے۔ انگریزی لباس، جدید مصنوعات اور یورپین فیشن کے سرے سے مخالف تھے۔ فرمایا کرتے: ہم سے تو بنگالی اچھے ہیں جنہوں نے ابھی تک اپنی وضع قطع نہیں بدلی۔ انگریز کی قمیصوں، سُرخ رنگ کی ٹوپوں اور انگریزی جوتوں سے خاص طور پر روکتے تھے۔ لوہے کے کنوؤں، آٹے کی مشینوں کے بھی مخالف تھے۔ الفرض آپ قدامت پسند اور انگریزی تمدن کی ہر چیز کو بُرا کہتے۔ فرماتے کہ اس تمدن اور معاشرت نے ہم کو تباہ کر دیا ہے۔ اس تمدن کا اثر ہماری ہر رگ اور ریشے میں سرایت کر گیا ہے۔ اس تمدن نے نہ ہم کو دین کا چھوڑا نہ دنیا کا۔ جب سے یہ تمدن ہم پر چھایا ہے۔ ہم پر خیر و برکت کے دروازے بند ہو گئے ہیں۔ ہماری دعائیں بارگاہِ الہی میں نہیں پہنچتی ہیں۔ راستے ہی میں ٹک جاتی ہیں۔ کیونکہ ہماری دعاؤں کے پُر اور بازو ٹوٹ گئے ہیں۔ آج مسلمان صرف نام ہی کے مسلمان ہیں۔ کلمہ **لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ** صرف زبانی زبانی ہی پڑھتے ہیں۔ حقیقت میں **لَا إِلَهَ إِلَّا اللَّهُ** انگریز رسول **اللَّهُ** کا کلمہ ان کے ہر رگ و ریشے میں جاری

ہے۔ فرماتے: آج ہم خدا کی پرستش نہیں کر رہے بلکہ جنوں والے پیسوں کی پرستش کرتے ہیں۔ فرماتے: چھاپے خانوں کی کثرت نے دینی کتب کی قدر و عظمت کو ہمارے دلوں سے گھو کر دیا ہے۔ آپ نے ساری عمر کوئی امتیازی لباس نہیں پہنا۔ آپ کے لیے کوئی مخصوص مسند نہ تھی۔ جہاں عام لوگ بیٹھتے وہیں آپ بیٹھتے۔ بعض نووارد آپ کو پہچان نہیں سکتے تھے اور آپ کی بجائے آپ کے خادموں کو ہی (میاں صاحب) سمجھ بیٹھتے تھے۔ مہمان بیمار ہو جاتے تو اُن کی تیمارداری خود کرتے۔ ان کے پاخانے اپنے ہاتھ سے اٹھاتے۔ دوا پلاتے اور مُٹھی چا پی کرتے۔ اوائل عمر میں آپ تن تبا اور پیتھ تھے۔ کوئی آپ کا آشنا نہ تھا نہ آپ کا شناسا۔ آپ نفس کشی کے لیے کئی کئی روز تک بھوکے رہتے۔ کھانا روکھا سوکھا کھاتے۔ اس شدید مجاہدہ اور ریاضت نے آپ کی صحت پر نہایت ناگوار اثر کیا۔ اسی ابتدائی مہر کے مجاہدہ اور ریاضت کا ہی نتیجہ تھا کہ آپ آخر عمر میں بالکل صاحبِ فراش ہو گئے۔ بدنی طاقتوں اور جسمانی قوتی نے جواب دے دیا۔ ابتدائی اور متوسط عمر میں ویسے بھی تنگ دست رہتے تھے۔ مگر آخر عمر میں جبکہ ایک دنیا کے قلوب آپ کے زیرِ نگین ہو گئے تھے۔ آپ کے فتنہ بلب کی جنبش پر فداکاران دولت کے انبار ٹاڑا کرنے پر تیار تھے۔ آپ نے اپنی ذات کے لیے اس حالت میں کبھی اچھے کھانے استعمال نہیں کیے بلکہ اگر سالن وغیرہ اچھا ہوتا تو اس میں پانی ملا لیتے تاکہ بے ذائقہ ہو جائے اور نفس کو لذت حاصل نہ ہو۔ بلند اور پختہ مکانات سے ہمیشہ روکتے اور مذمت بیان کرتے۔ ہندو سکھ اور عیسائی بھی آپ سے ملاقات کے لیے آتے۔ آپ نہایت حُسنِ خلق سے پیش آتے۔ اُن سے بڑی دیر تک توحید اور دیگر مسائل پر گفتگو کرتے۔ آپ کے محلہ میں دو تین ہندو رہتے تھے۔ اُن سے آپ کو حد درجہ کا پیار اور محبت تھی۔ ان کی تالیفِ قلوب میں کبھی کوتاہی نہیں کی۔ ہمیشہ تلقین کرتے کہ ہندوؤں اور مسلمانوں کو باہمی آویزشوں اور خانہ جنگیوں سے باز رہنا چاہیے۔ انگریز تو چاہتے

ہیں کہ ہندو اور مسلمان آپس میں لڑیں اور ہماری سلطنت کی بنیادیں اور مضبوط ہو جائیں لیکن ہندوؤں اور مسلمانوں کو چاہیے کہ اس نکتہ کو سمجھیں۔

الغرض آپ نے حسن خلق کا سکہ ایک دنیا کے دل پر بٹھایا ہے اور اس معاملہ میں کوئی آپ کی نظیر نہیں رکھتا۔ علماء اور گدھی نشین جب آپ سے ملاقات کے لیے آتے تو انہیں تلقین و ہدایت بھی کرتے مگر ساتھ ہی ان کی حد سے زیادہ عزت و توقیر کرتے۔ ان کو رخصت کرتے وقت ان کی خدمت میں ہدایا پیش کرتے اور مشابعت کے لیے کتنی دُور تک ان کے ساتھ جاتے۔ بڑے بڑے جلیل القدر علماء ہم زبان ہو کر کہہ دیتے کہ ان کے قلوب کے علل اور ارواح کی بیماریوں کو اگر شفا نصیب ہوئی تو صرف حضرت میاں صاحب رحمۃ اللہ علیہ کی صحبت میں ہوئی ہے۔

حضرت میاں صاحب رحمۃ اللہ علیہ نے ساری عمر کوئی دربان اور حاجب نہیں رکھا مگر اخیر عمر میں جبکہ آپ کی طبیعت نہایت ناساز رہتی تھی اور ویسے بھی نہایت ضعیف و نحیف ہو گئے تھے۔ آپ نے مولوی دین محمد صاحب فیض پوری کو دربان مقرر کیا۔ مولوی دین محمد صاحب کے ذمہ یہ کام تھا کہ جو شخص ملاقات کے لیے آئے اس کی اطلاع میاں صاحب رحمۃ اللہ تعالیٰ کو کر دیں۔ میاں صاحب رحمۃ اللہ علیہ اگر کسی کام میں مشغول ہوتے یا بوجہ علالت و ضعف آپ کی طبیعت تاب نہ لاسکتی تو انتظار کے لیے ارشاد فرمادیتے نہیں تو بلا لیتے۔ بعض لوگ میاں صاحب رحمۃ اللہ علیہ کے اس عمل پر معترض ہیں لیکن جو لوگ آپ کے حقیقت حال سے واقف ہیں وہ سمجھتے ہیں کہ حضرت میاں صاحب رحمۃ اللہ تعالیٰ نے جو کچھ کیا تھا بوجہ انتہائی مجبوری و معذوری کیا تھا۔ آپ کے اعضائے ربیعہ یہاں تک آپ کو جواب دے چکے تھے کہ خطبہ جمعہ یا وعظ کے بعد جب تک دو تین روز تک کامل سکون و راحت نہ فرماتے۔ آپ کا گفتگو کرنا اور اٹھنا بیٹھنا محال ہو جاتا۔ ان حالات میں اگر کوئی حضرت میاں صاحب رحمۃ اللہ تعالیٰ پر اعتراض کرے یا مولوی دین محمد صاحب کی درستی طبع کی شکایت کرے تو بالکل بے جا ہے۔

## لُتُو لُتُو وَ الْمَرْجَانُ

یعنی آپ کی زبان فیض ترجمان سے نکلے ہوئے

### انمول موتی

#### حصہ نظم

حضرت میاں صاحب خود شاعر نہ تھے لیکن بیخودانہ اور سرخوش حالت اور عالم وجد میں آپ کی زبان سے اس قسم کے اشعار و غزلیات اور قصائد و رباعیات نکلتے تھے جن پر غور کرنے سے صاف معلوم ہوتا ہے کہ آپ محبت الہی اور عشق محمدی ﷺ میں پاؤں سے سر تک ڈوبے ہوئے ہیں۔ جو کچھ آپ کہتے تھے وہ بالکل آپ کے دل کا آئینہ ہوتا تھا۔ اس میں کچھ بناوٹ یا تکلف کو دخل نہ ہوتا اور سننے والوں پر آپ کے ان بر محل اور برجستہ اشعار کا اثر اس قدر پڑتا کہ وہ کبھی زائل نہ ہوتا۔ بعض اوقات عالم محو اور بے خودی میں ایسے ایسے برجستہ اور پُر از بلاغت و فصاحت قصائد پڑھتے کہ سامعین حیران و ششدر رہ جاتے۔ آپ کو اپنی طبیعت کے مناسب اور حسب حال فارسی، اردو اور عربی کے شعرائے عالی کا اس قدر کلام یاد تھا کہ اگر سب کو درج کیا جائے تو ایک الگ دفتر بن جائے گا لیکن میں بظہر اختصار آپ کے کلام کا انتخاب پیش کرتا ہوں۔ امید ہے ناظرین میرے اس کام کی قدر کریں گے۔

### سرور کونین ﷺ کی شان و مدح میں

ہمد انبیاء در پناہ تو اند  
تو مہر منبری ہمد اختر اند  
مقیم در بار گاہ تو اند  
تو سلطان مکی ہمد چاکر اند

خدا کس کو کہتے تھے کیا جانتے تھے  
جسے کہتے ہیں سب کلام الہی  
تیرا وصل جنت تیرا اجر دوزخ

تیرے منہ سے ذکر خدا ہے محمدؐ  
وہ تیری زباں سے سنا ہے محمدؐ  
تیری دید، دید خدا ہے محمدؐ

خدا یا بدہ شوق ذات رسولؐ  
شب و روز در عشق حضرت ہمار  
پوں بلبل بر آں گل فدائیم کنم  
حیاتی ممانی ہمہ وقت ما

ہر وہ محمدؐ مرا کن قبول  
ہمہ عمر در وصل احمد گزار  
چو پروانہ جلوہ نما تم کنم  
عطا کن وصال مرا مصطفیٰؐ

محمد محمودے کہ ذر جملہ صوڑ  
ز انکہ از نورش محمدؐ عیاں  
در لباس احمدیؐ تو را حد  
امر صلوا بہر ایں فرمودہ حق  
قدر کھپ خود درو در رسولؐ  
بعد حمد ذات بے پوں و چگون  
اسے دل بگو بیاں ز کمال محمدیؐ  
آں جلوہ کہ طور بہ موسیٰ کلیم تافت  
یوسف کہ نیک سیرت و صورت کمال داشت  
شمس و قمر کو اکب اہل ضیاء ہمہ  
صدیق یار غار و عمر صاحب وقار  
عثمان با حیا ز حیائے عظیم شان  
اظہر حسن رضا رضائے محمدیؐ

خدا بانوار محمدؐ جلوہ گر  
گشت از نور محمدؐ دو جہاں  
واسطہ خدا خلق را بہر رشد  
مومنناں را بلکہ خود اور سبق  
بلغ اسے غفار از عاجز خمول  
پس درود مظہر ایں شملہ چوں  
بہر خدا عیاں ز کمال محمدیؐ  
شعلہ یکے نشان ز جمال محمدیؐ  
شد محو بے گمان ز خیال محمدیؐ  
پر نور نور شاں ز ہلال محمدیؐ  
یک خلق دیگر اں ز جمال محمدیؐ  
رمزے علی جوان ز جمال محمدیؐ  
دے کشتہ دشمنان ز جمال محمدیؐ

و اں غوث نامدار کہ گیان زار شاں  
یار ب عطا کنی تو بعد ازل گدائے خویش  
حرفے علی بیاں ز مقال محمدیؐ  
یک جام ارغواں ز زلال محمدیؐ

رَسُوْلُ اللّٰهِ مَبْعُوْثٌ اِلَى الْكُلِّ اِلٰى جَنِّ وَاِنْسٍ مَا سِوَاهُ

لِكُلِّ نَبِيٍّ فِي الْاَنَامِ فَضِيْلَةٌ وَجُمْلَتُهَا مَجْمُوْعَةٌ لِمُحَمَّدٍ

حسن یوسف دم عینے پد بیضا داری  
آچھٹو ہاں ہمدارند تو تنہا داری

دل و جانم فدایت یا محمدؐ  
سر من خاکپائیت یا محمدؐ

ز مجوری بر آمد جان عالم  
ز مہر و ماں چراقارغ نشینی  
رحم یا فی اللہ رحم  
نہ آخر رحمت للعالمینی

عرش است کہیں پاسیہ ز ایوان محمدؐ  
آں ذات خداوند کہ مخفی و نہاں بود  
گر نہ بودے ذات پاکت را وجود  
جبریل امین خادم در بان محمدؐ  
پیدا و نہاں گشتہ پشیمان محمدؐ  
کن نہ گھٹتے خالق ارض و سما

منم خاک سر کوئے محمدؐ  
نماز عشق ہر دم میگزارم  
سجود عشق بازان است ہر دم  
اسیر حلقہ ز نوئے محمدؐ  
پہ پیش قبلہ ز نوئے محمدؐ  
مخراب دو ابروئے محمدؐ

اگر چشم بہر روئے است مائل  
خود زوئے ولم سوائے محمدؐ  
جہان در خیال لیلیۃ القدر  
حسن در بند کینوئے محمدؐ

### توحید و معرفت میں

تصور دل میں رکھے ذات حق کا  
بہر وقت و بہر حال و بہر جا  
زباں خاموش ہو پردل میں جاری  
رہے بہر وقت ذکرِ ذاتِ باری

نہ بھولا ہوں نہ بھولوں گا  
حشر تک میں کبھی دل سے  
مڑے جو جوڑے قاتل تری  
تلوار میں آئے

اگر بخشے زبے قسمت نہ بخشے  
تو شکایت کیا  
سر تسلیم خم ہے جو مزاج یار  
میں آئے

صد کتاب و صد ورق در نارگن  
جان و دل را جانبِ دلدارگن

اے دردِ دلِ جان و جان از تو بے خبر  
از تو جہان پر است جہان تو بیخبر

ترک کر دنیا کا غم بے باک ہو  
چھوڑوے اسکی نجاست پاک ہو

خاک ہو جائے گا جب آخر کوٹو  
خاک کے ہونے سے پہلے خاک ہو

خدا یا خودی سے بچا لو مجھے  
فقط اپنا بندہ بنا لو مجھے

تو توحید کا عاشق ہو کر  
غیر از خدا کو دیکھ رہا ہے  
گو یا تو کہہ بے اللہ کا متلاشی ہے  
مگر بتخانہ تعمیر کر رہا ہے

ہفت دریا گر نوشم تر تگر دو کام من  
شربت دیدار باید تشنہ دیدار را

قلم بشکن سیاہی ریز و کاغذ سوز دم در کش  
این قصہ عشق است کہ در دفتر نمکبند

خدا دیدن کسے رائیست دُشوار  
خدا خواہی وجودے خویش بگذا

تا بختد بر تو مردے را نظر  
از وجود خویش کے یابی خبر

آگ تھے ابتداءے عشق میں  
اب ہوئے خاک انتہا ہے یہ

دیکھیں اسے ہے وہ اس سے لقا سے بھی ذرا  
جو دید میں، وہم میں گمان میں آوے  
وہ جلوہ نما ہے اس ادا سے بھی ذرا  
وہ اس سے ذرا اہل ذرا سے بگڑ ذرا

ہو فنا ذات میں کہ تُو نہ رہے  
تیری ہستی کی رنگ و بو نہ رہے

اس قدر ڈوب آئیں اے صابر  
کہ بجز خطو کے غیر خطو نہ رہے

وہی قلبِ سلیم اے جان ہے آہ  
جسے ماہِ محبت نے ڈسا ہو

چین اس کو ہو بیٹھے اور نہ لپٹے  
رگ دریشہ میں زہر اس کا بھرا ہو

کیا کروں گا نہیں تیرے بھر میں جی کرا بھان  
مادر دو جہاں غیر خدا یا رنداریم  
درویش فقیریم دریں گوشہ دنیا  
ماست صبیحیم زینقا نہ توحید  
با جامہ صد پارہ و با خرقة پشمیں  
گریار و فادارنداریم عجب نیست  
ماشای در عظیم پر از میوہ توحید  
ماتم زدگانیم دریں گوشہ دنیا  
بگر تو دل خستہ شمس الحق تھریز  
مانجو ہوں دیدہ دیدارنداریم  
ظاہر و باطن ہو برائے خدا  
دم بدم اسی کی ہی رہے جستجو  
اسے کہ بودی در حریم لامکان  
پاک بودی در حریم کبریا  
خوش خرامیدی تو از کتم عدم  
گاہ در دوزخ روی سازی مقام  
گاہ کئی جلوہ در انقیم فنا  
جان من با من بگو اسرار خویش  
چشم دل روشن کن از دیدار خویش

ہر چہ آید در نظر از خیر و شر  
تعلہ ذات حق بود اے بے خبر

اوست در ارض و سما و لامکان  
پاس در نفاس اے اہل خرد  
اوست پیدا اونہاں و آشکار  
ہوش در دم داراے مرو خدا  
نئی گرداں از دل خود ما سوا  
زنگ دل از صیقل لا پاک کن  
اسم ذات او چو بردل نقش است  
گشت چون بر نقش دل نقش الہ  
چوں شوی فانی تو از ذکر خدا  
چوں بمانی با خدا یابی وصال  
ہر کہ شد در عرفاں آشنا  
ذره ذرہ قطرہ داندا از خدا  
عشق آں شعلہ است چوں بر فروخت  
تغ لا در قل غیر حق بر اند  
ماند اللہ باقی جملہ رفت  
گرگزندت رسد ز خلق مرنج  
از خدا و اں خلاف دشمن و دوست  
گر چہ تیر از کماں ہے گزرد  
آما تری کيف مُبْدِيَتْ لَنَا الْبُحْدِيْدَانِ  
تو دیکھے کس طرح گزرے ہے دن رات  
ہر چہ بخوبی باقی جملہ سوخت  
در گزراں پس کہ بعد لا چہ ماند  
شاد باش اے عشق شرکت سوز رفت  
کہ نہ راحت رسد ز خلق نہ رنج  
کہ دل ہر دو در تصرف اوست  
از کماں دار پند اہل خرد  
وَنَخْنُ نَلْعَبُ فِی سِرِّ وَاَعْلَانِ  
ہمیں بس کھیلے سب پر عیاں ہے

لا تَرَكْنِي اِلَى الدُّنْيَا وَدَعَمْتَهَا

نہ چھوڑ دیا کی جہولی نعمتوں پر

وَاعْمَلْ لِنَفْسِكَ مِنْ قَبْلِ الْمَمَاتِ فَلَا

تَغْرُوكَ كَثْرَةُ اَصْحَابِ وَاِخْوَانِ

جو کہ ہے سو کرے زندگی میں

اَشْهُدُ فَرِيدَ الْوَكُوفِ جِيُوں کر رکھا جوار

جب تک ٹانڈا نہ گرے تب تک حال پکار

صد ہزاراں کیس یا حق آفرید

کیس یا بچو صیر آدم کس نہ دید

ذرہ ذرہ آسماں اندر ہوا

پڑ شدہ از پر تو تو رُخدا

دلہا من ہمیکو یہ منم شاہباز لا ہوتی

دریں وحشت سرائے من چہ اہاشم چہ اہاشم

کہ من در گلشن وحدت جمیدان آرزو دارم

اَشْهُدُ فَرِيدَ الْوَكُوفِ جِيُوں کر رکھا جوار

جب تک ٹانڈا نہ گرے تب تک حال پکار

صد ہزاراں کیس یا حق آفرید

کیس یا بچو صیر آدم کس نہ دید

ذرہ ذرہ آسماں اندر ہوا

پڑ شدہ از پر تو تو رُخدا

دلہا من ہمیکو یہ منم شاہباز لا ہوتی

دریں وحشت سرائے من چہ اہاشم چہ اہاشم

کہ من در گلشن وحدت جمیدان آرزو دارم

عیاں کیا کیا کچھ ٹوٹنے سے خالق نہیں ہو کر

ہاں مشو مغرور بر علم خدا

دیر گیر دستگیر دمر خرا

زباں سے کہتے ہیں سب لا الہ الا اللہ

جو پوچھو دین کی حمیت وہ نہیں ہم میں

اسی لئے ہیں ہم میں خرابیاں پیدا

مگر عمل اسپر نہیں معاذ اللہ

جو پوچھو دین کی حرارت وہ نہیں ہم میں

خدا کے قہر کی ہیں نشانیاں پیدا

وَفِي كُلِّ شَيْءٍ لَّهٗ شَآءُذٌ

يَدُلُّ عَلٰى اَنَّهُ وَاٰجِزٌ

بہر جا بگتری غیر از خدا نیست

یکے گویا کہ یار من کجا نیست

ولیکن دیدہ ادراک وانیست

یکے گویا کہ یار من کجا نیست

حسن تو ز صد پردہ عیاں است عیاں نیست

و صفت بکنم چونکہ چسان است چسان نیست

چوں در آئینہ نہاں است و نہاں نیست

ہر لحظہ کلیم بزبان است زباں نیست

دریں ورطہ کشتی فرو شد ہزار

کہ پیدا نہ شد تختہ بر کنار

خلاف پیہر گئے رہ گزید

مپندار سعدی کہ راہ صفا

کہ ہرگز بمنزل نخواہد رسید

توان رفت جز بر پئے مصطفیٰ

چشم بند و گوش بند و لب بہ بند

گر نہ بینی مریح بر من بہ بند

پیشوائے ماست صدر المرسلین

آستان دوست دوست بدر المؤمنین

ہست از پیغمبراں از خوب تر (دستان بہ الرحمن) امت او از ہمہ محبوب تر



## در مناجات و دعا

بندگی دکھانے کو مت کیجئے  
جو کہ عمل ہو برائے خدا  
دم بدم اس کی ہی رہے جستجو  
یاد میں اس کی سب بھلا دیجئے  
ظاہر و باطن ہو برائے خدا  
دیدہ دینا ہو ہر اک موئے تن  
اے مرے مولا میرے والی ولی  
جو کہ ہیں مسلمان بھائی میرے  
مٹنی کہلانے کو مت کیجئے  
سب میں ملحوظ ہو رضائے خدا  
اور نہ مطلق رہے کچھ آرزو  
رنگ محبت کا دکھلا دیجئے  
چاہیں خدا سے نہ سوائے خدا  
محو تجلے رہے روح و بدن  
کر عطا بھگو یہ طفیل نبی  
فضل سے سب کو یہ رہتہ توڑے

ما نحمہم کما نحمدہ و نعوذ برحمتی  
جائے کہ فضل تست چہ باشد گناہا

اللہی عاصم استغفر اللہ  
نداریم بیچ تو خدا ندریں راہ  
توئی فریادرس اَلْحَمْدُ لِلّٰہِ  
بِحُجْرٍ لَا تَقْنَطُوْا مِنْ رَحْمَةِ اللّٰہِ

کر یہاں بخشائے بر حال ما  
نداریم غیر از تو فریادرس  
نگہدار مار از راہ خطا  
خیال من اگر باشد تو باشی  
کہ ہستم اسیر کعبہ ہوا  
توئی عاصیاں را خطا بخش و بس  
خطا در گزار و صواب ہم نما  
اللہی از غمت دل سے خراشی

خیال غیر از من دور گرداں  
خیال غیر از من دور دارم  
حدیث مصطفیٰ صوت دہانم  
دل پابند احکام شریعت  
بدر عشق خود رنجو گرداں  
بہ بخش از آں کہ بس امید دارم  
کلام اللہ باشد بر زبانم  
دل آگاہ از راہ طریقت

یارب از سوائے خود دلریش دار  
زندہ رہ رہ رہ عشق خویش دار

تجلی کر کے سب تن من جلا دے  
جو دکھانا کل ہو آج ہی دکھا دے

خداوند مسلمانم مسلمانم نمیدانم  
جز اتپولیش کے بر آرد بند دوست

شب و روز در شام و در یاداد  
چو اول شب آہنگ خواب آورم

تو بریادی از مر چہ دارم بیاد  
پہ تسبیح نامت شتاب آورم

چو در نیم شب سر بر آرم ز خواب  
ترا خوانم و در یزم از دیدہ آب

و گر بامداد است را ہم بہ تست  
ہمہ روز تا شب پناہم بہ تست

چو خواہم نہ تو روز و شب داوری  
مکن شرمسارم دراں داوری

چشم دل از نعیم دوعالم بستہ ایم  
مقصود ما زد دنیا و عقبے توئی و بس

چوں تو پنہاں شوی از من ہم تار یکی و کفرم  
چوں تو پیدا شوی بر من مسلمانم بجان تو

## پند و نصائح

دین و نجائے آدمی مورکھ و نیا مال  
دین و نجایا آدمی دنیا سندی جا  
دین و نجایا آدمی تھیں و نی نہ جلی ساتھ  
دین و نجایا آدمی تھیں و نی نہ جلی ساتھ  
لاہامول و نجایکے دشمن آکھے لگ  
مال قارونی اوہ ہے جیہڑا دین و نجایا  
دنیا کھیتی آخر سیتی خود حضرت فرماوے  
اس کھیتی جیہی نہ کوئی کھیتی جیتوں بیج سواریں  
جے توں انسانوں محنت کر کے بیجیں اج دیہاڑے  
جے بیجوں ویلے کجھ نہ بیجیں موسم بیا گواریں  
جو کجھ بیجیں سو کجھ جیہیں جنہاں واہ کمانی  
کدھرے جھوٹا مکی ونے کتے کما دکھا ہاں  
تیتھیں اگے چنگے بھائی مل واہ گئے اکیرے  
وحدت دیاں بیاں لائیں کھیت ایمان سواریں  
ہی صدقہ اہت پائیں چنگی کریں بیانی  
امر الہی دی حدوں ذرا باہر نہ ہوویں  
ربا میری مار و کھیتی پکی اوڑک ناہاں  
رحمت دا اک بدل جیہیں مینہ فضل دا پائیں  
فضلا نما جو ساون آوے کا کر کم دی آئی  
رحمت رب دی اتے لکھیہ حافظہ بر خور داری

نہا ہے کے مال اوڑک دنیا حال  
چلیا دنیا جھڈ کے مردیا پچھوتا  
دونوں تھوک و نجاکے چلیا خالی ہاتھ  
بیر کھاڑا مار یا غافل اپنے ہاتھ  
روسی پچھوتا وی جاں سڑی وچاگ  
حق خدا اور بندیاں سمجھو آپے کھا  
جیہا سو چہ پیچھے کوئی تیا ہی پھل پاوے  
سونارو پاپیدا ہووے خوشیاں کر کے کھاویں  
بھلکے ہون تیرے او تھے بول اتے کھلواڑے  
اگے فصل جو پکے دیکھیں رور و پچھوتا ویں  
توں کیوں اپنی کھیتی اندر کا ہی دب جمائی  
تیری کھیتی وچ نہ دتے بوٹا موٹھاں ماہاں  
شوق عشق دی مل پنجالی توں بھی گھن سویرے  
کفر شرک تے بولے سچے جن جن کے ٹو ماریں  
جو کجھ بیجیں چنگا بیجیں برانہ بیجیں بھائی  
چلیں حکم شریعت اتے حکم ہو کھلوویں  
ہن ایہہ سجا سکن گئی کسوں حال سناواں  
سوئی ہوئی نوں ڈوجی واری ٹوں من فیہ جوائیں  
اکولہ رحمت دا واہ دی پڑوکائی  
برکت لکھ پاک نبی دی ہو جاسی چھٹکارا

## مواعظ و ارشادات

اگر چہ آپ کی زندگی کا ہر لمحہ تلقین و ارشاد، اھیائے سنت امر بالمعروف اور نہی عن المنکر میں ہی گزرتا لیکن جمعہ کے روز اپنی مسجد میں آپ کا پڑتا شیر و عظم ہوتا۔ صرف آپ کے وعظ سننے کی خاطر اطراف و جوانب کے دیہاتوں اور دور دور کے شہروں سے جمعہ کے روز لوگ مسجد میں آتے۔ آپ کے وعظ کا رنگ سادہ اور تکلف و تصنع سے خالی ہوتا۔ قرآن و حدیث کا ترجمہ اور بزرگان دین کے اقوال اور سیدھی سادھی مثالوں پر مشتمل ہوتا تاکہ عالم و جاہل، شہری و دیہاتی برابر مستفید ہو کر راجہ راست پر آجائیں۔ عام واعظوں اور مقررین کی طرح آپ کے وعظ میں کوئی تسلسل اور ربط نہ ہوتا تھا اور نہ ہی آپ فصاحت و بلاغت اور کلام کے قواعد کے ماتحت رہ کر وعظ فرماتے۔ یہ قواعد و ضوابط اور تسلسل و ربط صرف انہیں کے لیے مخصوص ہیں جنہوں نے علوم ظاہری کے مکاتب میں تعلیم پائی ہو۔ آپ چونکہ درس گاہ علم لدنی کے تربیت یافتہ تھے۔ اس لیے آپ کے طرز بیان اور سلیقہ کلام میں وہی رنگ ڈھنگ نظر آتا جو قدرت نے تمام مظاہر کو عطا فرمایا ہے۔ قرآن حکیم قدرت کی بہت بڑی نشانی ہے۔ اس کے مضامین کی طرف غور کیجئے تو کہیں قیامت کا ذکر ہے۔ کہیں جنت اور روز رخ کا۔ کہیں بشارتیں ہیں۔ کہیں نظارتیں۔ اگر احکام و معاملات کا بیان ہے۔ تو ساتھ ہی قصص امم ماضی کا۔ غرضیکہ یہ ملحوظ نہیں رکھا گیا کہ ایک بیان ختم ہو جائے تو اس کے بعد دوسرا شروع ہو۔ باہمہ آپ کا وعظ حکیمانہ انداز کا ہوتا تھا۔ آپ چونکہ اپنی قوم کے صحیح نبی تھے۔ اس لیے توحید و معرفت کے وہی نسخے بتاتے جو قلوب و ارواح کی علل و بیماریوں کے لیے شفا ثابت ہوں۔ آپ عام واعظوں کی طرح قصہ گوئی سے پرہیز کرتے اور نہ ہی عام علما کی طرح جزوی اختلافات اور مذہبی تنازعات کے متعلق کچھ بیان کرتے۔ بلکہ جو کچھ بیان کرتے اس سے یہ مقصود ہوتا کہ امت عامہ مسلمہ کی اصلاح ہو۔ آپ کے ہر وعظ کالب لباب یہی ہوتا۔

(۱) قرآن و سنت پر عمل کرنا (۲) دنیا سے بے رغبت ہونا (۳) اللہ اور اس کے رسول ﷺ سے محبت پیدا کرنا (۴) توحید و اتباع سنت پر قائم رہنا (۵) شکر و توکل و تقویٰ میں کامل ہونا (۶) اللہ تعالیٰ کی رضا مندی ہر حال میں مقدم رکھنا (۷) اپنے فیصلے شریعت کے مطابق کرنا اور کچھ یوں میں نہ لے جانا (۸) ہر بہتی اور گاؤں میں ایک جماعت ہو جو حق کی تبلیغ کرے، برائی سے روکے (۹) حقوق اللہ اور حقوق العباد ادا کرنا (۱۰) معاملات میں خلاف ارشاد حضور ﷺ کے کچھ اختیار نہ کریں (۱۱) حلال کی روزی کھائیں۔ سود خوری، رشوت، خوری اور دوسروں کا حق کھانے سے اجتناب کریں (۱۲) یہود و نصاریٰ اور مشرکین کی پیروی نہ کرنا (۱۳) ملبوسات اور معاشرت میں اپنے بزرگوں کی روش اختیار کرنا۔ الغرض یہی باتیں آپ کے مواعظ کا خلاصہ ہیں۔ انہی مندرجہ بالا مضامین کے فروغوں اور شاخوں کو قرآن و حدیث اور سیرت النبی ﷺ و سیرت صحابہ رضوان اللہ علیہم اجمعین اور اقوال و احوال بزرگان دین بالخصوص خواجہ حسن بھری رحمۃ اللہ علیہ، حضرت فیاض بن عیاض رحمۃ اللہ علیہ، حضرت سید الطائفہ حضرت جنید بغدادی رحمۃ اللہ علیہ، حضرت محبوب سبحانی قطب حقانی شیخ عبدالقادر جیلانی رحمۃ اللہ علیہ، حضرت امام غزالی رحمۃ اللہ علیہ، آئمہ اربعہ، حضرت مجدد الف ثانی رحمۃ اللہ علیہ، حضرت شاہ عبدالعزیز محدث دہلوی رحمۃ اللہ علیہ اور حضرت علی ہجویری رحمۃ اللہ علیہ سے بیان کرتے۔

آپ نے کوئی ایسا وعظ بیان نہیں کیا جس میں آپ نے اکل حلال اور صدق مقال پر زور نہ دیا ہو۔ فرمایا کرتے جب تک حلال کی روزی نہ ملے اس وقت تک کوئی عبادت قبول نہیں ہوتی۔ شرقیہ میں سود خوری کی کثرت ہے۔ آپ نے سود خوری کو روکنے کے لیے وعظ و پند تربیت و ترغیب کے ذریعہ اتنی کوشش کی جو احاطہ تحریر سے باہر ہے۔ اگرچہ سود خوری کی مرض اس وقت کثیر الوجود ہے۔ کوئی قریہ اور کوئی بستی ایسی باقی نہیں جو اس نامراد مرض کا شکار نہ ہو۔ لیکن شرقیہ خاص نے اس مرض کی مرکزی حیثیت اختیار کر رکھی ہے۔ اللہ تعالیٰ کے احکام کی کھلم کھلا خلاف ورزی دیکھ کر آپ بڑا سخت کڑھتے۔ وعظ میں رو

رو کر اللہ تعالیٰ کے احکام بیان کرتے۔ سود خوری سے باز رکھنے کے متعلق قرآن حکیم کی آیات اور احادیث نبویہ ﷺ بیان فرماتے۔ لیکن افسوس صد افسوس شرقیہ خاص کے لوگوں نے اس بارے میں آپ کی پاک تعلیم پر کان نہیں دھرا اور باوجود آپ کی انتہائی کوشش کے معدودے چند افراد کے سوا آپ کی اس آواز پر کسی نے لبیک نہ کہی۔ بلکہ سود خوری میں آئے دن ترقی ہی ہوتی گئی۔ آخر خدا کے یہ ہادی حضرت نوح علیہ السلام کی طرح زبان حال سے یہ پڑھتے ہوئے ”زَبَّ اِنْسِي ذَعُوْتُ قَوْمِي لَيْلًا وَ نَهَارًا فَلَمْ يَسْرُدْهُمْ دُعَايِي الْاَفْرَارًا“ (نوح ۴: ۵۰)۔ عالم آخرت کو سدھا رکھے۔ آج کل کے رکی اور نام نہاد مسلمانوں کے متعلق آپ کا یہ قول کہ مسلمان کے مسلمان اور بے ایمان کے بے ایمان کس قدر صادق آتا ہے۔ سلوک و تصوف اور توحید و معرفت کے بہت سے راز ہائے اشاروں میں بیان کر جاتے۔ جو کتہ شناس ہوتے ان پر وجد طاری ہو جاتا۔

آج آپ کے انہی مواعظ اور ارشادات کا یہ اثر ہے کہ ایک دنیا کی کاپی پلٹ گئی ہے۔ لیکن پھر بھی اشقیاء ازلی خدا کی اس نعمت سے محروم رہ گئے ہیں۔ تمہارے ذلیل میں آپ کے چند ارشادات جو کتاب و سنت سے ماخوذ ہیں درج کیے جاتے ہیں۔ امید ہے ناظرین کرام ان کو اپنا دستور العمل بنا کر خوشنودی روح کے باعث ہوں گے۔

## ارشادات

۱۔ دنیا دیا ہے۔ آخرت کنارہ۔ کشتی تقویٰ۔ بغیر اس کے پار ہونا محال ہے۔ آدمی سب مسافر ہیں۔

۲۔ ٹوٹی اسلام ہے چھوڑنا بے فائدہ باتوں کا۔

۳۔ تمام خلقت تین صفت کی ہے (۱) نرشتے یہ عقل رکھتے ہیں اور خواہش اور غضب نہیں رکھتے (ب) حیوان یہ خواہش اور غضب رکھتے ہیں اور عقل نہیں رکھتے (ج) انسان

خواہش، غضب اور عقل تینوں رکھتا ہے۔ اگر انسان خواہش اور غضب کو تابع عقل کر لے تو فرشتہ کا اعلیٰ رتبہ پاوے اور جو عقل کو مطیع خواہش اور غضب کے کر ڈالے۔ حیوان سے حقیر ہو جائے کیونکہ ان کی عادت ہے اور اس کا سبب۔ آدمی لذت حیوانی اور خواہش نفسانی کی طلب کرتے ہیں۔ ان کے ہمراہ بھی تلاپ اتنا ہی چاہیے جیسے ضرورت گرم مصالحہ کی طعام میں۔

۴۔ زندگی کو بہتر نہ جان۔ جب تک تجھ سے کوئی کام بہتر نہ ہو۔

۵۔ کم بخت وہ ہے جس کو آخرت کی فکر نہیں ہے اور دنیا کی لذتوں میں پڑا ہے۔

۶۔ اس دولت کو جمع کر جس کو ساتھ لے جاسکے۔ یہ سب مال متاع جسم کے ساتھ رہ جائیں گے۔

۷۔ جب مردے کو دیکھے اپنی موت یاد کرے۔

۸۔ شریوہ ہے جو کہ شرارت کرے اور غریبوں کو ستاوے۔

۹۔ جس کو طعام سے سیری ہو جاتی ہے وہ ہمیشہ بھوکا رہتا ہے۔ جس کو مال سے تو نگری ہوتی ہے۔ وہ ہمیشہ درویش ہے۔ جو لوگوں سے حاجت چاہتا ہے محروم رہتا ہے۔

۱۰۔ جو اپنے کام میں خدا سے یاری نہیں چاہتا خوار ہوتا ہے۔

۱۱۔ جو آدمی جوانی میں خدا تعالیٰ کے فرمان کو ضائع کر دیتا ہے۔ خدا تعالیٰ اس کو بڑھاپے میں خوار کرتے ہیں۔

۱۲۔ جو شخص ایک دن صدق سے خدمت کرتا ہے اس ایک دن کی برکت اس کے تمام زمانہ کو پہنچتی ہے۔ پس اس کا کیا حال ہوگا جو ساری عمر خدمت میں رہتا ہے۔

۱۳۔ چھ آدمی چھ چیزوں کے سبب دوزخ میں جائیں گے (۱) عرب کے لوگ تعصب اور عداوت کی وجہ سے (۲) گاؤں کے رئیس تکبر کی وجہ سے (۳) سوداگر دغا بازی کی وجہ سے (۴) عوام نکل کے سبب (۵) حاکم ظلم کی وجہ سے (۶) عالم حسد کی وجہ سے۔ حسد نیکوں کو جلا دیتا ہے حاسد کا کوئی مددگار نہیں (مشورہ نبوی ﷺ)

۱۴۔ ظاہر کی پاکی باطن کی پاکی کے موافق ہو یعنی جب ہاتھ دھوئے تو چاہیے کہ دل کو دنیا کی دوستی سے دھو ڈالے۔ جب استنجا کرے تو چاہیے۔ جس طرح ظاہر کی پلیدی سے نجات پائی اسی طرح باطن یعنی غیر کی دوستی سے نجات چاہیے۔

۱۵۔ حماقت یہ ہے کہ اعتقاد رکھے اور عمل نہ کرے۔ کفر پنہانی یہ ہے کہ خیال کرے یہ بات ایسی نہیں کسی اور وجہ پر ہوگی۔

۱۶۔ ارشاد فرمایا کہ حضرت علی مرتضیٰ اسد اللہ غالب (رضی اللہ تعالیٰ عنہ) مطلوب کل مطالب منظر العجائب والغرائب کرم اللہ وجہہ نے ایسی حکمت آموز باتیں بیان کیں۔ جن کی طرف کسی کا ذہن نہیں دوڑا۔

جس کی بات میں نرمی ہوگی، اس کے دل میں محبت کا مادہ ضرور ہوگا۔ جس بندہ نے اپنے نفس کی قدر پہچانی، وہ کبھی ہلاک نہ ہو تو جس سے چاہے مانگے۔ مگر اس بات کا یقین کر لے تو اس کا قیدی ہو چکا۔ تو جس کو چاہے دے۔ اس کا حاکم و امیر ہوگا۔ تو جس سے چاہے استغنا اور بے پروائی برت۔ انجام کار اسی جیسا ہوئے گا۔

۱۷۔ جس شخص کی ایمان کی بنا ان چار اصولوں پر ہو۔ اس کا ایمان محکم اور مضبوط ہو جاتا ہے۔ مسلمان خالص ہو کر بارگاہ صمدانی اور درگاہ یزدانی کا خاص مقرب ہو جاتا ہے۔ چار اصول یہ ہیں:-

(۱) دل کی تصدیق (۲) زبان کا اقرار (۳) تن کا عمل (۴) سنت کی متابعت۔ جو شخص ان چاروں اصولوں سے محروم ہے وہ کافر ہے۔ جو زبان سے اقرار کرے۔ دل سے تصدیق نہیں کرتا وہ منافق ہے اور منافق کا حال کافر سے بُرا ہے۔ جو شخص دل سے تصدیق کرتا ہے اور زبان سے بھی اقرار کرتا ہے جو اس پر عمل نہیں کرتا۔ وہ فاسق ہے۔ فاسق قصور کے اندازہ پر دوزخ میں جاوے گا۔ کم سے کم ایک ساعت یا زیادہ سے زیادہ ستر برس۔ جو شخص دل کی تصدیق اور زبان بھی اقرار کرتا ہے اور اس پر عمل بھی کرتا ہے۔ مگر سنت نبوی ﷺ کی متابعت

میں تمہوڑا سا تغافل برتا ہے۔ وہ قبیح ہے یعنی بدعتی اور بدعتی دوزخ کے کتے ہوں گے۔

۱۸۔ حدیث شریف میں آیا ہے کہ مسلمان کو کفر سے اجتناب کرنے کے بعد چاہیے کہ اپنی آنکھ، کان، پیٹ، شرم گاہ اور ہاتھ پاؤں، دل زبان کو صغیرہ کبیرہ گناہوں سے روک رکھے۔

فرماتے ایک بڑی عادت چھوڑنی سو برس کی عبادت سے افضل ہے۔

۱۹۔ اگر تم میں تین عادتیں ہوں۔ تو خداوند کریم تم سے آسانی سے حساب کتاب لیں گے اور جنت میں داخل کریں گے۔

(۱) جو تم کو نہ دے۔ تم اس کو دو۔ محروم نہ رکھو۔

(ب) جو تم پر ظلم کرے۔ اس کو معاف کر دو۔

(ج) جو رشتہ دار تجھ سے قطع تعلق کرے۔ تم اس سے ملو۔ تم قطع تعلق نہ کرو۔

۲۰۔ فرمایا نبی کریم ﷺ نے عنقریب ایک ایسا زمانہ آئے گا کہ اسلام کا صرف نام اور قرآن کا صرف نشان باقی رہ جائے گا۔ مسلمانوں کی مسجدیں آباد ہوں گی۔ مگر درحقیقت وہ ہدایت سے خالی ہوں گی۔ اس زمانے کے علماء روئے زمین کے آدمیوں میں سب زیادہ شہیر ہوں گے۔ انہیں کی طرف سے فتنہ فساد شروع ہوگا اور انہیں پر ختم ہوگا۔ عنقریب ایسا زمانہ آئے گا کہ لوگ پیٹ کے دھندوں میں گرفتار ہوں گے۔ ان کی بڑائی دنیا کی دولت کے لحاظ سے ہوگی۔ ان کا قبلہ عورتیں ہوں گی۔ ان کا مطلوب سیم وزر ہوگا۔ یہ لوگ خدا کے بندوں میں سب سے زیادہ بُرے ہوں گے۔ اور خداوند کریم کے نزدیک ان کی کچھ وقعت نہ ہوگی۔

لوگوں پر عنقریب ایسا زمانہ آئے گا کہ دین کو منادیں گے۔ اور بدعتیں ایجاد کریں گے۔ اس وقت جو کوئی میری سنت پر عمل کرے گا غریب تجارا رہ جائے گا۔ اور جو بدعت کی پیروی کرے گا۔ پچاس ساٹھ سے زیادہ اس کے مصاحب بن جائیں گے۔ صحابہ کرام رضوان اللہ علیہم اجمعین نے عرض کیا۔ یا رسول اللہ ﷺ! کیا ہمارے بعد کوئی ہم سے

افضل ہوگا؟ آپ ﷺ نے فرمایا: 'ہاں'۔ صحابہ کرام رضوان اللہ علیہم اجمعین نے عرض کی۔ یا رسول اللہ ﷺ! کیا ان پر وحی اترے گی؟ پھر اصحاب رضوان اللہ علیہم اجمعین نے عرض کی کہ یہ لوگ کس طرح رہیں گے؟ آپ ﷺ نے فرمایا: 'جس طرح نمک پانی میں گھل جاتا ہے۔ اسی طرح ان کے دل گھلا کریں گے'۔ پھر صحابہ کرام رضوان اللہ علیہم اجمعین نے عرض کی یا رسول اللہ ﷺ کس طرح زندگی بسر کریں گے؟ آپ ﷺ نے فرمایا: 'جس طرح سرکہ کے کبڑے سرکہ میں بسر کرتے ہیں'۔ پھر صحابہ نے عرض کی یا رسول اللہ ﷺ دین کی حفاظت کس طرح کریں گے؟ آپ ﷺ نے فرمایا جس طرح تم آگیکھی کی آگ کی حفاظت کرتے ہو۔ چھو تو بجھ جائے۔ ہاتھ لگاؤ تو جل جائے۔

۲۱۔ حضرت ابن عمر رضی اللہ تعالیٰ عنہما فرماتے ہیں کہ اگر تم نماز پڑھتے پڑھتے کمان کی طرح جھک جاؤ اور روزہ رکھتے رکھتے تیر کی طرح دبلے ہو جاؤ تو اللہ تعالیٰ تمہارے یہ اعمال قبول نہ کرے گا۔ جب تک حرام سے نہ بچو۔ حضرت ابن عباس رضی اللہ تعالیٰ عنہما فرماتے ہیں کہ اللہ تعالیٰ اس کی نماز قبول نہیں کرتا جس کے پیٹ میں حرام ہوتا ہے۔ بہل تشری رحمة اللہ علیہ فرماتے ہیں کہ آدمی ایمان کی تہ کو نہیں پہنچتا جب تک اس میں چار خصلتیں نہ ہوں۔ (۱) فرائض کا ادا کرنا بمع سنتوں کے (۲) حلال کھانا پرہیز کے ساتھ (۳) ظاہر باطن منع کی گئی چیز سے بچنا (۴) ان باتوں پر موت تک جمار ہنا۔ جو آدمی چالیس دن تک شبہ کا مال کھاتا ہے اس کا دل سیاہ ہو جاتا ہے۔ یہی معنی اس آیت کے ہیں۔ کَلَّا بَلَىٰ زَانَ غُلِي فَلَسُو بِهِمْ مَا كَانُوا يَكْسِبُونَ۔ ابن مبارک رحمۃ اللہ علیہ فرماتے ہیں۔ شبہ کا ایک درم واپس پھیر دینا میرے نزدیک ایک سے چھ لاکھ تک خیرات کرنے سے بہتر ہے اور کہتے ہیں آدمی ایک لقمہ حرام کا کھاتا ہے اس سے اس کا دل چمڑے کی طرح سخت ہو جاتا ہے۔

## مرض الموت اور وفات كُلُّ مَنْ عَلَيْهَا فَانٍ

دنیا میں جس نے قدم رکھا ہے اسے ایک نہ ایک روز موت کا تلخ اور ہلاکت آفرین ساغرضور منہ سے لگانا پڑے گا۔ اس دنیا کی ساری چیزیں ایک دن صفحہ ہستی سے مٹ جانے والی ہیں۔ ہر انسان کو معلوم ہے کہ جو کچھ وہ کر رہا ہے یا آئندہ کرے گا اس کا نام و نشان تک مٹ جائے گا۔ دنیا کا ایک ایک ذرہ اس کی ناپائیداری اور بے ثباتی پر گواہ ہے۔ بڑے بڑے خدا کے پیارے اور برگزیدہ بندے دنیا میں آئے۔ مگر بالآخر چند روز مسافرانہ زندگی بسر کر کے انہیں اپنے اصلی مرکز کی طرف رجوع کرنا پڑا۔ بڑے بڑے عظیم الشان بادشاہ اور مشہور و نامور تاجدار جن کی سطوت و جبروت کے پُرشوکت و شاندار جھنڈے دنیا کے چاروں کونوں میں گڑے نظر آتے تھے۔ موت نے انہیں ایسا گناہ کیا کہ آج ان کا نام و نشان بھی نہیں ملتا۔

بہت سے شہنشاہ باعز و شان  
اگر قبر کھلوا کے دیکھو کبھی  
تو کچھ فرق معلوم دے گا نہ آشنا  
تمہا میں دنیا کے ہرگز نہ پھنس  
ہوئے اس جگہ سب کے سب بے نشان  
جو ہڈی گدا کی تھی اور شاہ کی  
کہ تھا کون اس میں گدا کون شاہ  
کہ چاندنی چارون کی ہے بس

اگر چہ دنیا کی بے ثباتی اور ناپائیداری کا المناک اور دل بچھا دینے والا خیال برقی قوت بن کر تمام جہان میں دوڑ رہا ہے اور زمانہ اپنے حیرتناک انقلابات کے نمونے مشاہدہ کرا کے یہ سبق پڑھا رہا ہے کہ دنیا ایک بے حقیقت چیز ہے۔ اور جینا مرنا ایک معمولی بات ہے۔ اس پر خوش ہونے اور اس پر رنج کرنے کی کوئی وجہ نہیں۔

لیکن صاحبوا جب کوئی خدا و خلق کا محبوب دنیا سے اٹھ جاتا ہے تو پتھر کا دل بھی آسو بہائے بغیر نہیں رہتا۔ حقیقت میں حضرت میاں صاحب رحمۃ اللہ علیہ کا انتقال کوئی معمولی انتقال نہیں۔ جس جس کے کان میں حضرت میاں صاحب رحمۃ اللہ علیہ کے انتقال کی جاں گزار خبر پہنچی اور معلوم ہوا کہ آپ دنیا سے منہ موڑ کر خداوندی رحمت اور اس کی جنت میں انتقال کر گئے ہیں۔ وہ ایسے قلق و اضطراب میں گرفتار ہوا جو جگر کو پاش پاش کیے دیتا ہے۔ آپ کی شریف و مقدس ذات سے تمام پنجاب کو عموماً اور شہر قیور شریف کو خصوصاً فخر و ناز حاصل تھا۔ یہی ایک فرید عصر اور یگانہ روزگار تھے۔ جن کی بدولت شہر قیور کو شہر قیور شریف کا لقب میسر آیا اور یہاں کے باشندے جس جگہ بھی جائیں۔ نہایت قدرو منزلت کی نگاہ سے دیکھے جاتے ہیں۔ حیف صد حیف اے دنیائے دوں۔ انا لیلہ و انا اللیثہ راجعون ط (البقرہ ۲: ۱۵۲)

## اسباب مرض

حضرت میاں صاحب رحمۃ اللہ علیہ کی طبیعت اوائل عمر کی ریاضت و زہد اور نفس کشی و مجاہدہ کی وجہ سے دیر سے نہایت کمزور ہو چکی تھی۔ لیکن گذشتہ دو تین سال سے آپ کے اعضا پر ضعف کا نہایت نمایاں اثر ہو گیا تھا۔ جب تک بدن میں طاقت رہی آپ پانچوں نمازیں مسجد میں باجماعت ادا کرتے رہے لیکن گذشتہ دو تین سال سے صرف جمعہ کی نماز پڑھاتے۔ وفات سے دو تین ماہ پہلے یہ حالت ہو گئی کہ نماز جمعہ سے بھی رہ گئے۔ ضعف و نقاہت یہاں تک بڑھ گیا کہ اندر سے باہر اور باہر سے اندر جانا آپ کے لیے ایک مصیبت کا سامنا ہو گیا۔ جب متواتر تین جمعے مسجد میں نہ گئے تو احباب میں ایک تہلکہ مچ گیا۔ خود زار و قطار روتے تھے اور فرماتے تھے کہ میرے جینے سے موت بہتر ہے۔ لوگ دور دور سے جمعہ کی نماز میں شرکت کے لیے مسجد میں آتے ہیں اور میں بے حس و حرکت یہاں گھر میں پڑا ہوں۔ اطہا اور ڈاکٹروں نے مشورہ دیا کہ آپ تبدیلی آب و ہوا کے لیے کشمیر جائیں۔ چنانچہ

آپ نے شرقپور کے ڈکانداروں کے لین دین کا تمام حساب بے باق کر دیا۔

## سفر کشمیر

اپنے مندرجہ ذیل خدام خاص کے ہمراہ سرینگر تشریف لے گئے:-

(۱) مولوی دین محمد فیض پوری (۲) سید نور حسن شاہ صاحب (۳) مولوی خدا بخش صاحب لاہوری (۴) مولوی سراج الدین صاحب (۵) مستزی کریم دین صاحب۔

سرینگر میں جناب شیخ محمد حسین المعروف ہری صاحب کے ہونٹوں میں صرف چار یوم تک قیام کیا۔ جناب شیخ محمد حسین المعروف ہری صاحب ایک نو مسلم انگریز ہیں اور میاں صاحب قدس سرہ کے قدیمی عقیدت مندوں میں سے ہیں۔ میاں صاحب قدس سرہ کی زیارت کے لیے متعدد بار شرقپور تشریف لائے تھے۔ حضرت میاں صاحب رحمۃ اللہ علیہ کو اس حالت میں دیکھ کر ان پر رقت طاری ہو گئی اور اسی وقت میاں صاحب رحمۃ اللہ علیہ کی بلائیں یعنی شروع کر دیں۔ جب تک میاں صاحب رحمۃ اللہ علیہ وہاں رہے آپ کی اور آپ ہمراہیوں کی اس قدر خدمت کی جو احاطہ تحریر سے باہر ہے۔ چار روز کے بعد آپ کی طبیعت اکتانگنی۔ ہلکا سا بخار بھی ہو گیا۔ آخر وہاں لاہور تشریف لے آئے۔ تین روز تک سر میاں محمد شفیع کی کوشی واقع مزنگ روڈ میں ٹھہرے رہے۔

## علاج

لاہور کے چوٹی کے حکیم اور ڈاکٹر آپ کے معالج رہے۔ جب کچھ افاقہ نہ ہو اور مرض بخار نے اشتداد پکڑا تو شرقپور واپس آ گئے۔ جناب حکیم سید علی احمد صاحب نیر واسطی، پروفیسر طبیہ کالج، لاہور، جناب حاذق الملک سید ظفر یاب صاحب مستند دہلی مقیم لاہور، حکیم احمد علی صاحب قصوری، حکیم محمد یوسف صاحب لاہوری، ڈاکٹر محمد یوسف صاحب،

اسٹنٹ سول سرجن، ڈاکٹر حاکم دین صاحب، اسٹنٹ سول سرجن، میوہ پستانال، لاہور نے مشفقانہ اپنے یونانی و انگریزی طریقہ کے مطابق ٹائیفائیڈ فیور (تپ محرقہ بطنی) تشخیص کر کے شاہانہ نسخہ جات استعمال کروائے مگر سب بے سود ثابت ہوئے۔

## ہذیان و غشی

آپ پر غشی کے دورے بکثرت طاری ہونے شروع ہو گئے۔ کیا غشی کے عالم میں اور کیا افاقہ میں سوائے قرآن مجید کی تلاوت اور درود شریف کے اور کوئی لفظ آپ کی زبان پر نہ آتا۔ اگرچہ باتوں کے وقت آپ کی زبان لڑکھرائی تھی مگر الحمد شریف اور سورہ اظہار نہایت صحیح پڑھتے۔ اس حالت میں بھی فریضہ دعوت و تبلیغ کو نہیں بھولے۔ نماز کی نہایت شدت سے تاکید فرماتے۔ کبھی ہذیان کے عالم میں وعظ کرتے۔ موت سے کوئی پندرہ سولہ روز پہلے آپ نے بجائے پنجابی کے اردو بولنا شروع کر دیا۔ حالانکہ اس سے پہلے آپ کو کبھی کسی نے اردو بولنے نہیں سنا۔ کیا بیہوشی اور کیا ہوش کے عالم میں اردو زبان میں گفتگو کرتے۔ اس بیہوشی کے عالم میں اشاروں سے نماز ادا کر لیتے۔

## وصایا

وفات سے چند روز پیشتر میاں غلام اللہ صاحب رحمۃ اللہ علیہ (اپنے چھوٹے بھائی) کو بلایا اور سید نور حسن شاہ صاحب اور بابا عبداللہ فیروز پوری کے روبرو یہ وصیت کی۔ ”گھبرانا نہیں۔ مہمانوں کی خدمت میں کوتاہی نہ کرنا۔ جمعہ کی نماز خود پڑھانا اور باقی نمازیں اور مسجد کا اہتمام میاں ابراہیم صاحب اور حاجی عبدالرحمن صاحب کے سپرد کر دینا۔ جمعہ کی نماز کے علاوہ اور بھی وقتاً فوقتاً مسجد میں جا کر نمازیں پڑھانا“۔ اس کے ساتھ تلقین و ارشاد کی اجازت بھی مرحمت فرمادی۔ ایک بار عصافیک کرنا ناخاندانہ خانہ میں

گئے اور سب کو الوداعی پیار دیا۔ فرمایا کہ اب میں گورستان ڈاہراں والے جانا چاہتا ہوں۔ دو شنبہ کے روز ۳ ربيع الاول ۱۳۳۳ھ بمطابق ۱۲۸ اگست ۱۹۲۸ء کو جیسے جیسے دن چڑھتا تھا آپ پر بار بار غشی طاری ہوتی تھی۔ آپ نے فرمایا بھی دیا کہ آج میں رخصت ہو جاؤں گا۔ بھگی اور سید کی گھر گھر اہت شروع ہو گئی۔ اس عالم بھی سورہ اخلاص کی تلاوت سننے والے آپ کے لبوں کی بخشش سے سنتے تھے۔

## وفات

آخر رات کے گیارہ بجے آپ کی روح پاک قفسِ عسری سے پرواز کر کے عالمِ قدس میں پہنچ گئی۔ اور یہ آفتابِ حقانی اپنی عمر کے پینسٹھ مرحلے طے کرنے کے بعد روپوش ہو گیا۔ اِنَّا لِلّٰہِ وَاِنَّا اِلَیْہِ رَاجِعُوْنَ ط (۱۵۶)

انتقال کے وقت مندرجہ اصحاب آپ کی چار پائی کے گرد بیٹھے ہوئے زار و قطار رو رو کر تسبیح و تہلیل کر رہے تھے۔ (۱) حاجی عبدالرحمن صاحب مقیم مسجد میاں صاحب (۲) میاں محمد ابراہیم صاحب قاری امام مسجد میاں صاحب (۳) حافظ واحد بخش صاحب لائل پوری (۴) مولوی غلام اللہ صاحب برادر حقیقی میاں صاحب (۵) مولوی دین محمد صاحب خادم خاص (۶) مولوی اشرف الدین صاحب، لائل پوری (۷) مستری کرم الدین صاحب (۸) میاں فضل احمد صاحب (۹) محمد صدیق ولد نور الدین شیر فروش (۱۰) میاں محمد ابراہیم صاحب صوفی قصوری (۱۱) میاں فتح اللہ صاحب بی۔ اے (کینٹ) لائل پوری (۱۲) جناب حکیم محمد یوسف صاحب (۱۳) ملک کرم الدین از پھریا نوالہ۔

رات کے اڑھائی بجے تک تجہیز و تکفین کا کام مذکورہ بالا اصحاب نے سرانجام دیا۔ تکفین کے وقت یہ سیاہ کار راقم الحروف بندہ حسن علی عثمانی عنہ آپ کے جمالِ اقدس کی زیارت سے شرف اندوز ہوا۔ اس وقت جو کیفیت طاری ہوئی وہ قیامت تک بھولنے کی نہیں۔ آپ کے محب صادق میاں فتح اللہ صاحب موصوف تو آپ کے فراق میں دیوانے

اور بھون سے ہو گئے۔ گویا انہیں حضور کی وفات کا یقین نہیں آتا تھا۔ آپ کے جنازے کو برابر پکھا کرتے رہے کہ مبادا ہڈت گرما سے آپ کو تکلیف پہنچے۔ راتوں رات اکثر شہروں اور دیہاتوں میں اطلاع کر دی گئی۔ صبح تک آپ کے جائیوں کا جم غفیر مختلف دیہاتوں اور شہروں سے حاضر ہو گیا۔ شرقپور کے ہندوؤں اور مسلمانوں نے مکمل ہڑتال کر دی۔ آپ کے مکان کے سامنے حفاظ نے قرآن شریف ختم کئے۔ شنبہ کے روز دن کے اسی بجے آپ کا جنازہ ڈاہراں والا قبرستان کی طرف لے جایا گیا۔ جب جنازہ چلا تو لوگ ان بانسوں سے جن سے آپ کا جنازہ بندھا ہوا تھا ہاتھ لگاتے اور تھک حاصل کرتے۔ گھڑیوں کی چھتوں پر آپ کے جنازے کی زیارت کر کے آپ کے حق میں دعا و ثنا کرتی تھیں۔ جب آپ کا جنازہ جنازہ گاہ میں پہنچا تو اچانک ایک طرف سے ٹھنڈی ہوا پھیلی۔ بادل اٹھا۔ آپ کے جنازہ پر موسلا دھار مینہ برسنا۔ سب لوگوں نے اسے رحمتِ خداوندی کا نزول سمجھا اور آپ کی کرامت تصور کیا کیونکہ اس سے پیشتر مطلع بالکل صاف تھا۔ کئی ماہ تک بادل کا نام تک بھی آسمان پر نظر نہیں آتا تھا۔ انسان، حیوان اور پرند ہرے شدت گرما کے نیم جان ہو چکے تھے۔

## نمازِ جنازہ

سہ پہر کے وقت چار بجے کے قریب حضرت میاں مظہر قیوم سجادہ نشین رتر محترم نے نمازِ جنازہ پڑھائی۔ خلقت کا اڑدھام اس قدر تھا کہ صف بندی بھی مشکل ہو گئی۔ شرقپور جیسے معمولی قصبہ میں آپ کا جنازہ ایک تانگی یادگار ہے۔ کئی ہزار لوگ جنازہ میں شریک تھے۔ آپ کی زیارت کے لیے ہند، سکھ اور دیگر غیر مسلم کثیر تعداد میں آجے ہوئے۔ نمازِ جنازہ سے پہلے اور بعد میں سب لوگ آپ کے جمالِ اقدس کی زیارت سے مشرف ہوتے رہے۔ آپ کا چہرہ مبارک یہ خبر دیتا تھا گویا کہ حسن و بہبودی میں مصحف کا کوئی ورق ہے۔



## تدفین

شام کے قریب قبرستان ڈاہراں والا میں آپ کو سپرد زمین کیا گیا۔ آپ نے اس قطعہ زمین کو اپنی زندگی ہی میں اپنی قبر کے لیے پسند فرمایا تھا اور جیسا کہ میاں فتح اللہ صاحب، لالکپوری اور صوفی ابراہیم صاحب قصوری کی زبانی معلوم ہوا ہے۔ آپ نے وصیت بھی فرمائی تھی کہ مجھے اسی جگہ دفن کرنا۔ نیز یہ بھی آپ کی وصیت تھی کہ میری قبر کچی بنانا۔

## اندوہ دل

ہائے ہماری ہستی تباہ و برباد ہوگی۔ ہمارا گھر لٹ گیا۔ آج ہمارے سر سے تاج از گیا یعنی آفتاب ولایت روپوش ہو گیا۔ اب غریبوں اور ضعیفوں کی خبر گیری کون کرے گا۔ قہیروں اور بیواؤں کا حال پُرساں کون گا۔ آپ رحم تھے۔ شفیق تھے۔ صرف انسانوں سے نہیں ملکہ حیوانوں سے بھی۔ اے خدا کے برگزیدہ ولی تیرا وجود شریقیور کے لیے ایک ذوال تھا۔ ٹوٹے ہوئے ہوؤں کو جوڑا۔ بگڑے ہوؤں کو بنایا۔ روٹھے ہوؤں کو مٹایا۔ لڑتے ہوؤں کو شیر و شکر کیا۔ اے مصیبت میں غیروں کے کام آنے والے۔ خطا کاروں سے درگزر کرنے والے۔ ہم سیاہ کاروں سے کیوں روٹھے گیا۔ کیا تیرے سونے کھڑے کی زیارت سے اب ہم ہمیشہ کے لیے محروم رہیں گے؟ وہ آپ کا مسجد میں وعظ کرنا۔ مسجد کی درو دیوار کو اپنے وعظ پر گواہ ٹھہرانا۔ تیری کن کن باتوں کو یاد کر کے ہم نہ روئیں گے۔ تیرے انعامات اور فیوض سے ایک دنیا مالامال ہے۔

اے باہ مشکبو بگذر سونے آں نگار

بکشا گرہ زلفش دیوئے بسن بیار

اے شریقیور کے لوگو ذرا گوش ہوش سے سنو! حضرت میاں صاحب رحمۃ اللہ علیہ

کی وفات سے یہ نہ سمجھ لینا کہ وہ مر گئے ہیں۔ وہ پہلے بھی زندہ تھے اور اب بھی زندہ ہیں۔ بلکہ آپ کی موجودہ زندگی سابقہ زندگی سے اعلیٰ وارفع ہے۔ اب آپ اپنے محبوب حقیقی سے جا ملے ہیں اور توحید کے اس بحر ناپیدا کنار میں غوطے لگا رہے ہیں جو آپ کی زندگی کا اصلی اور حقیقی منشا تھا۔

ہرگز نمیرد آنکہ دیش زندہ شد بعد عشق

ثبت است بر جرید و عالم دوام ہا

نہ باشد مورد ہرگز انبیارا

نہ ہر یک اصفا و اتقیا را

ز دارے تا بدارے نقل باشد

شغل کار دنیا عزل باشد

اولیاء اللہ کو جو زندگی مرنے کے بعد نصیب ہوتی ہے اس کے آگے دنیا کی پادشاہت ہونے کی کچھ وقعت نہیں۔ یہ بات میرے دل کی بنائی ہوئی نہیں۔ قرآن حکیم اس پر گواہ اور ناطق ہے۔ ارشاد اور ربانی ہے۔ وَلَا تَقُولُوا لِمَنْ يُفْتَلُ فَهِيَ سَبِيلُ اللَّهِ أَمْوَاتٌ ط بَلْ أَحْيَاہُ ۗ وَلٰكِنْ لَا تَشْعُرُونَ ط (البقرہ: 154) ترجمہ: اور نہ کہو جو کوئی مارا جائے اللہ کی راہ میں مردے بلکہ وہ زندہ ہیں لیکن تم کو خبر نہیں۔ اِنَّا لِلّٰہِ وَاِنَّا اِلَیْہِ رٰجِعُونَ ط (البقرہ: 156)

بزرگوں کے لیے موت بمنزلہ ایک دروازہ کے ہے۔ جس سے گزر کر وہ خدا تعالیٰ کی ایسی وسیع سلطنت کے وارث بنتے ہیں۔ وَ اِذَا زَايٰنٰتٌ ثُمَّ رَاٰیۡنٰتٌ نَّعِيۡمًا وَّ مُلۡکًا کَبِيۡرًا ط (المدثر: 10) ترجمہ: اور جب ٹو دیکھے وہاں تو دیکھے نعمت اور سلطنت بڑی۔

میرے ہم وطن بھائیو! تمہارا اس ذات ستودہ صفات سے اظہار عقیدت و محبت بناؤنی و مصنوعی نہ ہو۔ اگر تمہاری محبت صادق ہے اور تم چاہتے ہو کہ آپ کی پاک روح تم سے راضی و خوش رہے اور اس عالم مثال اور برزخ میں خدا کی جناب اور بارگاہ میں تمہاری دعاؤں کا باعث ہوتا کہ اللہ تعالیٰ کی برکتیں تم پر نازل ہوں تو اس کی واحد صورت یہی ہے کہ تم آپ کی پاک تعلیم پر عمل کرو اور آپ کے پاک اسوہ کو اپنے لیے راہ عمل بناؤ۔ تم نے سب

کچھ اپنے کانوں سے سنا اور اپنی آنکھوں سے دیکھا ہوا ہے۔ میں نے اس تالیف میں آپ کی تعلیمات کا لب لباب جمع کر دیا ہے۔ یاد رکھو کہ آپ جن امور کو اپنی حیات طیبہ میں پسند رکھتے تھے اب بھی بدستور رکھتے ہیں۔ آپ کے وجود سے مردوں سا برتاؤ نہ کرو بلکہ زندوں کا سا۔

اے خدا کے برگزیدہ بزرگ! میری روح تیری محبت میں گداز ہے۔ میرا دل نبی عزت و عظمت میں لبریز ہے۔ میرے جسم کے ہر روگنے اور میرے بدن کے ہر ذرے سے تیری مدح و ثنا کا اک شور مچا ہے۔ میری طرف سے لاتعداد سلام و صلوات تیری روح پر۔ اے سایہ کار اور ادنیٰ خادم کو اے خدا کے برگزیدہ ولی میدان محشر میں نہ بھول جانا۔

افسوس جب آپ کا آفتاب نور و عرفان پوری تابانی سے چمک رہا تھا تو غفلت اور تارکیوں نے دروازہ نہ کھلنے دیا اور جب کہ طلب نے آنکھیں کھولیں اور غفلت نے روت لی تو راہ دور اور نشان منزل گم۔ وقت جا چکا اور اب پس ماندگان غفلت کی خاطر کب لوٹ سکتا ہے۔

حَاحِبُ الصَّالِحِينَ وَلَسْتَ مِنْهُمْ  
لَعَلَّ اللَّهُ يَرْجِعَنِي صِلًا لِمَا

## حضرت میاں صاحب کی اولاد اور پسماندگان

حضرت میاں صاحب رحمۃ اللہ علیہ کے ہاں دو صاحبزادے اور تین صاحبزادیاں یعنی کل چھ اولادیں ہوئیں۔ دونوں صاحبزادے اور دو چھوٹی صاحبزادیاں چونکہ عمری انتقال کر گئے۔ آپ کی بڑی عصمت مآب صاحبزادی کا نام حضرت غلام فاطمہ ہو رہا تھا۔ حضرت غلام فاطمہ رحمۃ اللہ علیہا تقویٰ اور دینداری میں اپنی نظیر نہیں رکھتی تھیں۔ شب بیدار اور پابند صوم و صلوات تھیں۔ دینی مسائل سے پوری واقفیت رکھتی تھیں۔ حضرت

میاں صاحب کے گھر جو عورتیں آئیں انہیں ہدایت کرتیں۔ حضرت میاں صاحب رحمۃ اللہ علیہ کو ان سے حد درجہ محبت تھی۔ بعض سخت مجبور یوں کی بنا پر نکاح ہو جانے کے بعد اپنے والد حضرت میاں صاحب رحمۃ اللہ علیہ کی خدمت میں ہی عمر بسر کرنی پڑی۔ حضرت میاں صاحب کی والدہ مرحومہ مغفورہ کا جب ۱۳۴۰ھ میں انتقال ہو گیا تو حضرت میاں صاحب رحمۃ اللہ علیہ نے کھانے پینے یعنی لنگر خانے کا سارا انتظام ان کے سپرد کر دیا۔ آپ کی یہ محبوب ترین آخری اولاد اپنے باپ کو تنہا چھوڑ کر ۱۳۴۳ھ میں عالم آخرت کو سدھار گئیں۔ کہتے ہیں کہ جب انتقال کا وقت قریب آیا تو حضرت میاں صاحب رحمۃ اللہ علیہ اور آپ سے معرفت کی بہت سی باتیں کیں۔ حضرت غلام فاطمہ رحمۃ اللہ علیہا کی وفات کا آپ کو سخت صدمہ ہوا لیکن طبیعت بوجہ ضبط و قابو ہونے کے اس کا اظہار عوام الناس سے نہیں کرتے تھے۔ ہاں! البتہ خواص سے کبھی کبھی فرمادیتے کہ اب میں اکیلا رہ گیا ہوں اور میری باری بھی آگئی ہے۔

الغرض حضرت میاں صاحب رحمۃ اللہ علیہ نے اپنی صلب سے کوئی اولاد بوقت رخصت نہیں چھوڑی۔ آپ کی محسوس یادگار آپ کے برادر خورد میاں غلام اللہ صاحب مدظلہ اور دو مہربان بہنیں رہ گئی ہیں۔ اب اللہ کریم ان پسماندگان کو مدت دراز تک سلامت رکھے۔

حضرت میاں صاحب رحمۃ اللہ علیہ نے اپنی رحلت سے چند روز پیشتر سید نور الحسن شاہ صاحب سکنہ حضرت کیلیا نوالہ اور میاں بابا عبد اللہ صاحب کے روبرو تہنیتیں و ارشاد کی ہدایت مرحمت فرما کر میاں غلام اللہ صاحب رحمۃ اللہ علیہ کو اپنا جانشین مقرر کر دیا۔ چنانچہ اس کا ذکر پہلے ہو چکا ہے۔ میاں غلام اللہ صاحب میرے قدیمی احباب میں سے ہیں۔ میرے دل میں ان کی بڑی تندر و وقعت ہے۔ شروع شروع میں تعلیم حاصل کرنے کے بعد ان کی طبیعت دنیوی مشاغل مثلاً ملازمت، طبابت اور زمیندارہ کی طرف راعب رہتی تھی اور میاں صاحب رحمۃ اللہ علیہ کی دور رس نظر جس کام کے لیے انہیں تیار کرنا چاہتی

تھی۔ اس سے قدرے گریزاں تھے۔ لیکن بالآخر حضرت میاں صاحب رحمۃ اللہ علیہ کی ایک ہی برق نظر نے ان کے سارے تجاہات دور کر کے انہیں اپنا ایسا گرویدہ بنایا کہ سوائے اس خاص کام کے سب کاموں سے چھڑوا دیا۔

رشتہ در گرد نم افگندہ دوست  
سے برد آنجا کہ خاطر خواہ دوست

## حلیہ مبارک حضرت میاں صاحب رحمۃ اللہ علیہ

آپ میاں قد اور نحیف الجسم تھے۔ رنگ گندی تھا۔ پیشانی چوڑی۔ ابرو پیوستہ اور داڑھی ہنسی تھی۔ داڑھی کے اکثر بال سیاہ اور کچھ سفید تھے۔ چہرہ ہلکا تھا اور اس سے انوار حقانی واضح و لائق تھے۔ جنی مبارک درازی مائل تھی اور آنکھوں میں سرمہ لگایا کرتے تھے۔ چونکہ بوجہ گریہ من خشنیت اللہ بینائی میں دھند واقع ہو گئی تھی۔ اس لیے بوقت وعظ و مطالعہ کتب چشمہ لگا لیتے۔ بالوں میں نیز بدن پر روغن لگا لیتے تھے۔ رفتار بہت تیز تھی۔ چلتے تھے تو یہی معلوم ہوتا تھا کہ یہ گئے وہ گئے۔ آپ تفکر میں زیادہ رہتے اور ہنستے بہت کم۔ کبھی کبھی نظرافت کی باتیں بھی فرماتے۔

لباس سفید رنگ کا استعمال فرماتے۔ عام لباس، رومال، گچڑی، کرتہ اور تہہ ہوتا تھا اور گچڑی کے نیچے سر سے لپٹی ہوئی ٹوپی ہوتی تھی۔

زرد رنگ کا بند گھے کا کوٹ بھی جمعہ کے روز پہنتے تھے۔ جو تا دیسی زرد رنگ کا چھلی طرز کا اکثر استعمال کرتے تھے۔ جمعہ کے روز خوشبو بھی لگاتے تھے۔ آپ نے سوائے ایک دفعہ کے کبھی پا جامہ استعمال نہیں فرمایا۔ موسم سرما میں چرمی موزے استعمال فرماتے تھے۔ طبیعت میں حد درجہ کی نقافت تھی۔ ہاتھوں کی انگلیاں ریشم کی طرح ملائم تھیں۔ نسوار بھی لیا کرتے تھے۔

## کرامات و مکشوفات

ملک حسن علی کشف و کرامات کے بارے میں لکھتے ہیں: "مقتضو وبالذات ذوق و شوق اور محبت الہی ہے۔ کشف و کرامات ثمرات زائیدہ ہیں۔ ہوئے ہوئے۔ نہ ہوئے نہ ہوئے۔ حضرت میاں صاحب رحمۃ اللہ تعالیٰ کشف و کرامات کو نہایت ادنیٰ درجہ کی چیز سمجھتے تھے اور آپ نے ظاہر کرنے کی کبھی رغبت و خواہش نہیں کی۔ لیکن ہانسہ آپ کے راسخ الاعتقاد احباب سینکڑوں کرامتیں بیان کرتے ہیں۔ کرامت یا خرق عادت در حقیقت خدا کا فعل ہوتا ہے۔ جسے وہ اپنے بندو کے ہاتھ پر ظاہر کرتا ہے۔ میں مشتے نمونہ از خروار سے ان میں سے چند ایک کا ذکر کرتا ہوں:

1۔ ایک شخص کی بھینس کے ختنوں سے بجائے دودھ کے خون نکلتا تھا۔ جب ہر جگہ سے وہ شخص ناچار ہو گیا تو آپ کی خدمت میں حاضر ہو کر ماجرا بیان کیا۔ آپ نے اپنے دستِ خوان سے اُسے ایک روٹی عنایت کی اور فرمایا: اسے بھینس کو کھلا دو۔ چنانچہ اُس نے ویسا ہی کیا تو خدا نے فضل سے اُس کے ختنوں سے دودھ جاری ہو گیا۔

2۔ اکثر دیہاتی لوگوں کی گائیں، بھینسین وغیرہ وقت پر دودھ نہ دیتیں یا انہیں نظر بد لگ جاتی تو آپ کی خدمت میں آتے۔ آپ کسی کو یہ فرماتے کہ اس گائے یا بھینس کو جا کر یہ کہہ دو یا الحمد شریف پڑھ دو۔ کسی کو آپ یہ فرماتے کہ اس گائے یا بھینس کو جا کر کہہ دو کہ کیا وجہ ہے؟ ہم تمہیں چارہ اور گھاس ڈالتے ہیں تو تو دودھ کیوں نہیں دیتی؟ آپ کے ان ارشاد کے عمل کرنے سے اس قسم کی کوئی شکایت باقی نہ رہتی۔

3۔ آپ کی دعا سے مختلف لاعلاج بیماریوں کے کئی مایوس مریض اچھے ہوئے۔ بے اولاد، صاحب اولاد ہو گئے۔

4۔ کئی چوراہوں کو آپ کی برکت سے تائب ہو کر راہِ راست پر آ گئے۔

5- شرقپور شریف چاہ طیبیا نوالہ پر ایک آم کا درخت قطعاً پھل نہ دیتا تھا۔ میاں اللہ بخش کاشنکار چاہ مذکور نے جبکہ ایک بار آپ کا چاہ مذکور کی طرف گزر ہوا۔ آپ سے اس کے متعلق گزارش کی۔ آپ نے دعا کی اس وقت سے برابر ہر سال پھل دیتا ہے۔

6- موضع پھریا نوالہ میں ایک شخص محمد علی ولد رمضان نامی بہشتی رہتا تھا۔ وہ اپنی زبان سے قصہ یوں بیان کرتا ہے کہ وہ اپنے والد سے لڑ بھگڑ کر گھر سے بھاگ گیا۔ اُس کے والد نے اُسے بہت تلاش کیا مگر وہ کہیں نہ اُسے ملا۔ آخر اُن کے والد صاحب حضرت میاں صاحب رحمۃ اللہ علیہ کی خدمت میں حاضر ہوئے اور آپ سے دعا کے لیے درخواست کی۔ حضرت میاں صاحب رحمۃ اللہ علیہ نے فرمایا: جاؤ اور اطمینان سے بیٹھ رہو۔ اگر خدا کو منظور ہو تو تمہارا بیٹا آجائے گا۔ وہ رات کے وقت کسی مسجد میں سو رہتا تھا۔ وہ اچانک کیا دیکھتا ہے کہ میاں صاحب رحمۃ اللہ علیہ رات کے وقت اُس کے خواب میں ارشاد فرما رہے ہیں کہ بیٹا اپنے وطن باپ کے پاس چلے جاؤ۔ دوسری رات بھی یہی واقعہ ہوا۔ آخر تیسری رات جب اُس نے یہ ماجرا دیکھا تو صبح اٹھتے ہی اپنے گاؤں پہنچ کر دم لیا۔

7- کئی ملزموں کو پھانسی کی سزا ہو جاتی۔ اُن کے درٹا آپ کی خدمت میں آتے۔ آپ کی دعا سے نل جاتی۔

اولیاء راہست قدرت از اللہ  
تیر جنتہ باز گر داند ز راہ

8- کئی مقروض اور تنگدست آپ کی خدمت میں آتے۔ آپ کی دعا و برکت سے ان کے رزق میں فراخی ہوتی اور قرض کے بارے سے سبکدوش ہو جاتے۔

9- آپ کے لنگر خانہ کے طعام میں ایسی برکت ہوتی تھی کہ اگرچہ معلوم ہوتا تھا کہ کھانا مہمانوں کی نسبت تھوڑا ہے لیکن سارے مہمان اور فقراء سیر ہو کر کھا لیتے۔ پھر بھی کھانا باقی

10- میاں غلام اللہ صاحب رحمۃ اللہ تعالیٰ بیان کرتے ہیں کہ ایک بار حضرت میاں صاحب رحمۃ اللہ تعالیٰ نے ارشاد فرمایا: ایک وقت ایسا تھا کہ دنیا مجھے تعالیٰ کی طرح معلوم ہوتی تھی۔ ایک بار یہ بھی فرمایا: ہمیں شاہی مسجد لاہور میں گیا۔ وہاں ایسا معلوم ہوا کہ خانہ کعبہ میرے پاس آ گیا ہے اور میں نے اس کا طواف کیا ہے۔

11- اس نوع کے بہت سے واقعات حاجی صاحب بیان کرتے ہیں۔ اُن میں سے ایک یہ ہے کہ بعض لوگ کہتے ہیں کہ انہوں نے میاں صاحب رحمۃ اللہ تعالیٰ کو خانہ کعبہ کاج کرتے ہوئے دیکھا ہے۔ (آپ نے ظاہر ارجح نہیں کیا)

12- حضرت میاں صاحب رحمۃ اللہ تعالیٰ کی خدمت میں بعض اوقات صاحب سلوک اور اہل باطن آتے تو حضرت میاں صاحب رحمۃ اللہ تعالیٰ اور وہ ایک دوسرے کی طرف دوڑا نو ہو کر مراقبہ صورت میں بیٹھ جاتے۔ اسی خاموشی کے عالم میں ہی سارے مطالب حل ہو جاتے اور رخصت ہو جاتے۔ بعض لوگوں کی صرف پنڈلی یا زانو دبانے ہی سے مطلب براری ہو جاتی۔

13- ہندوستان کے اکثر اولیاء اللہ قدس سرہم کے مزارات پر آپ تشریف لے جاتے اور عالم مراقبہ میں اُن کے ارواح پر فتوح سے آپ کی ملاقات ہوتی اور وہ ارواح آپ پر توجہ فرماتے۔

تاریخ وفات زبدۃ العارفین حضرت میاں شیر محمد صاحب قدس سرہ نور اللہ مرقدہ  
(از جناب مولوی محمد الدین صاحب ثاقب سیالکوٹی ماسٹر ہائی سکول شرقپور)

محرم راز و آشنائندہ رہا

حُسن و دلکش فروغ پاتا تھا

نور حق کی نمود تھی جس سے

سیدھا رستہ دکھائے گا اب کون

کیوں نہ روئیں زمانہ روتا ہے

اب توجینے کا بھی مزانہ رہا

جس کے دم سے وہ دلربا نہ رہا

مظہر ذات کبریا نہ رہا

جب چراغ راہِ ہدائی نہ رہا

شیر دربارِ مصطفیٰ نہ رہا

کیوں نہ روئیں کہ روز محشر تک  
کیوں نہ روئیں کہ دل تڑپتا ہے  
کیوں نہ روئیں کہ پاس اپنے جب  
کیوں نہ روئیں کہ رونا آتا ہے  
کیوں نہ روئیں کہ بھولے بھٹکوں کا  
کیوں نہ روئیں کہ شرفیور میں جب  
کیوں نہ روئیں کہ نیکسوں کا بھی  
کیوں نہ روئیں کہ جب زمانہ میں  
کیوں نہ روئیں کہ یاد احمد میں  
کیوں نہ روئیں مہلتے ہیں طوفان میں  
کیوں نہ روئیں کہ بھاگ نکل موت  
بین کم بھی کریں تو اسے ثاقب

## ایضاً

اپنا جلوہ دکھا دیا مجھ کو  
کیوں نہ قربان جان تک کردوں  
ڈوبا جاتا تھا خر عصیاں میں  
شہر و دریا میں باغ و صحرا میں  
فصل رفتی ہوا جو شامل حال  
جان تھی اک وہاں فرقت میں  
میرے ہادی نے میرے رہبر نے  
غیر سے بھی ہنا دیا مجھ کو  
راہ مولے خدا دیا مجھ کو  
اور غم تھا یہی سدا مجھ کو  
نہ ملا مرد با خدا مجھ کو  
تیرے در کا کیا گدا مجھ کو  
خاک در تھی تو کیسیا مجھ کو  
سید ہمارے دکھا دیا مجھ کو

کار دنیا کہ کام دیں کا ہو  
دل کیا میرا آشنائے درد  
اس کی بخشش کو جانتا ہے دل  
راز اُلفت کو غیر کیا جانے  
میرے بزموں کا کچھ حساب نہیں  
روز محشر پہ وعدہ وصل کا ہے  
کیوں نہ دلمان صبر چاک کروں  
زندگی اب گراں ہے ثاقب پر  
بہر تاریخ نگر جنت دے  
حق نے بخشا تھا رہنما مجھ کو  
درد دل کی دی پھر دوا مجھ کو  
غیر کیا جانے کیا دیا مجھ کو  
بس سنا نہیں نے جو کہا مجھ کو  
پادا آتا ہے بس خُدا مجھ کو  
غم نے کھویا رہا سہا مجھ کو  
درد پہنچا ہے بے دوا مجھ کو  
ساتھ لے جاؤ اے پیما مجھ کو  
بس یہ باتف نے دی بد مجھ کو

## از علامہ حکیم سید علی احمد نیر واسطی پروفیسر طبیہ کلا سز لاہور

لوگ کہتے ہیں ہوا شیر محمد کا دصال  
اب یہ شکلیں پھر نہ دکھائی دینا دیکھ لو  
مصلحت مرحوم کے ماتم میں اب روئے گا کون  
اے زمین شرفیور شیر آلمی کی کچھار  
ہے دُعا نیر کی بر سے تجھ پہ بدلی ٹور کی  
ہو ہمیشہ تجھ پہ ٹور افشاں تجلی ٹور کی

مجھے اپنے معجز و بیچ میسر زنی کا پورا پورا احساس ہے۔ میں جانتا ہوں کہ یہ کام میری  
ہمت سے بہت بلند ہے لیکن اس محبت اور عقیدت نے جو مجھے حضرت میاں صاحب کی  
ذات سے تھی جرأت دلائی۔ ناظرین سے استدعا ہے کہ وہ میرے قصور فہم اور کمی علم کی  
لغزشوں سے مطلع کر کے اللہ تعالیٰ سے عفو و درگزر کے طالب ہوں۔

حسن علی بی۔ اے (جامعی)

۲۵/ دسمبر ۱۹۲۸ء

شرق پور۔ محلہ ملک الیاس

## التماس

معزز ناظرین! ہمارا ارادہ ہو کہ قدوۃ اسما لکین زبدۃ العارفین حضرت میاں شیر محمد صاحب قدس سرہ کی یادگار میں ایک ماہوار رسالہ ”پیغام رسول“ کے نام سے جاری کریں جس کے مقاصد یہ ہوں:-

(۱) قرآن و سنت یعنی پیغام الٰہی اور پیغام رسول ﷺ کی نشر و اشاعت۔

(۲) مصلحین امت محمدیہ ﷺ اور علماء و صلحا کی سیرتوں کا پیش کرنا۔

(۳) دور حاضرہ کی بہترین علمی اور حیرت انگیز معلومات کا ذخیرہ فراہم کرنا اسکی تعلیم

حقیقی شریعت طریقت کے مطابق ہوگی۔ اسکے مضامین صحیح جذبات انسانی کے متعلق ہوں

گے اور اس کا لٹریچر نہایت سلیبس اور پرازمتانت ہوگا لیکن اس کام کا شروع کرنا آپ لوگوں

کی خواہش سرپرستی اور معاونت پر مبنی ہے۔

جملہ خر و کتابت بنام مولوی محمد عاشق امام مسجد جامع شرقیہ ضلع شیخوپورہ (پنجاب)

فِي قَصَصِهِمْ عِبْرَةٌ لِأُولَى الْأَلْبَابِ

تجلیات شیر ربانی

رحمۃ اللہ علیہ

(حصہ دوم)

بحوالہ حیات جاوید

یعنی

اعلیٰ حضرت شیر ربانی رحمۃ اللہ علیہ کی حیات و

تعلیمات پر ہونے والی تحریری کاوشوں کا مجموعہ

کاوش: ڈاکٹر نذیر احمد شرچہ پوری

نظر ثانی: ابوالبقاء قدر آفاقی

بِسْمِ اللّٰهِ الرَّحْمٰنِ الرَّحِیْمِ

## دیباچہ

حکایت از قد آں یار دل نواز کُنیم

بایں فسانہ مگر عمر خود دراز کُنیم

الْحَمْدُ لِلّٰهِ الَّذِیْ وَفَّقَ فِیْ دِیْنِهِ مَنْ اجْتَبَا ط وَالصَّلٰوةَ وَالسَّلَامُ  
عَلٰی خَاتَمِ رُسُوْلِهِ وَجَمِیْعِ اَنْبِیَا وَعَلٰی عِبَادِهِ الصُّلْحَا ط  
وَالْعَاقِبَةُ لِلْمُتَّقِیْنَ وَلَا عُدُوَانَ اِلَّا عَلٰی الظَّالِمِیْنَ ه

مذہب عالم کا اس پر اتفاق ہے کہ اس ظاہری اور مادی عالم کے علاوہ ایک اور  
عالم بھی ہے۔ حکمائے اسلام نے اس عالم کا نام عالم مثال، عالم برزخ یا عالم ارواح رکھا  
ہے۔ عالم کائنات کی ہر شے اپنے ظاہری مظاہر اور صور کے علاوہ اپنے اندر باطن بھی رکھتی  
ہے۔ جس طرح اس عالم ظاہری کے نظام کو قائم رکھنے کے لیے خداوند عالم نے رنگا  
رنگ اور طرح طرح کے عجائبات بنائے اور پھر انہیں قوانین قدرت کے ماتحت کر دیا۔ اس  
سے کہیں بڑھ کر عالم مثال یعنی عالم روحانیت کے نظام اور سلسلہ کو قائم رکھنے کا انتظام  
کیا ہے۔ ہوائیں آتی ہیں۔ موسم بدلتے ہیں۔ درخت اپنے موسم پر پھل لاتے ہیں۔ نظام  
شمسی و قمری قائم ہے۔ مادی حکومتیں لسن الْمُلْکُ الْیَوْمَ کا ڈنکا بجا رہی ہیں۔ ٹھیک  
جس طرح اس عالم ظاہر کا ایک آفتاب جہان تاب ہے۔ عالم روحانی کا بھی ہے اور اس  
آفتاب کے غروب ہونے پر جس طرح چاند اور سیارے دنیا کی ہدایت اور رہنمائی کا کام سر  
انجام دیتے ہیں۔ عالم روحانی کے بھی ثوابت و سیارے ہیں جو شمسی ثبوت کی جمعیت

فِیْ قَصِصِهِمْ عِبْرَةٌ لِأُولِیْ اَلْاَلْبَابِ

## حیات جاوید

سوانح حیات حضرت میاں شیر محمد شرقپوری

قدس سرّہ العزیز

مؤلف

ملک حسن علی صاحب بی اے (جامعی) شرقپوری

سابق مدیر جریدہ صوفی و مؤلف ڈگری محبوب، مشاہدات التوحید،

تعلیمات مجددیہ وغیرہ

میں جہان کی رہنمائی کا کام کرتے ہیں۔ جب عالم ظاہری کے حقائق و کیفیات معلوم کرنے کے لیے قسم قسم کے علوم و فنون سے فیضیاب ہونا اور طرح طرح کی تکلیفوں اور مشقتوں کا برداشت کرنا لوازمات سے ہے تو کیسے ہو سکتا ہے کہ عالم روحانی کے مشاہدات اور جمالِ خُداوندی کا دیدار محنت اور کاوش کے بغیر ہی میسر آجائے۔ مشتاقانِ جمالِ الہی، شہدِ مقصود سے ہمکنار ہونے کے لیے کٹھن سے کٹھن منازل کو طے کرتے ہیں۔ سنگلاخ چٹانوں کی راہ نوروی میں قدم قدم پر ٹھوکریں کھاتے ہیں۔ بیبت ناک اور مرغوب گن آزمائشوں اور امتحانوں میں جان جوکھوں میں ڈالتے ہیں۔

كَيْفَ الْوُضُوءِ إِلَىٰ مُعَادٍ وَذُوْنَهَا  
فَلَلِ الْجَبَالِ وَذُوْنَهَا خِيُوفُ

لیکن اس وادی پر خار کی راہروی ہر کس و ناکس کا کام نہیں۔

ہر کسے را بہر کارے ساختہ  
میلے او اندر دیش انداختہ

نظامِ شمس کی طرح نظامِ انسانی کا بھی مرکز و محور ہے۔ ہر عہد و دور میں چند برگزیدہ ہستیاں ہوتی ہیں جن کا وجود ستاروں کے مرکز شمس کی طرح تمام انسانوں کا مرکزِ محبت و کعبہ انجذاب ہوتا ہے اور جس طرح نظامِ شمس کا ہر متحرک ستارہ صرف اسی لیے ہوتا ہے کہ کعبہ شمس کا طواف کرے۔ اسی طرح آبادیوں کے جھوم اور انسانوں کے گروہ صرف اس لیے ہوتے ہیں کہ اس مرکزِ انسانیت اور کعبہ ہدایت کا طواف کریں۔ گونا گویا اور مادی حکومت اُن کے ہاتھ میں نہیں ہوتی لیکن مخلوق کے دلوں کے وہی حاکم ہوتے ہیں۔ اُن کی حکومت ظاہری حکومت سے زیادہ دیر پا اور اُن کے محکوم زیادہ وفادار ہوتے ہیں۔ نہ انہیں اپنے شہرستانِ صدق و صفا کے تاج و تخت کے چھن جانے کا خطرہ۔ نہ اقلیمِ عشقِ الہی کی سروری و شاہی پر کسی دشمن کے تخت و یلغار کا خوف۔ سلاطینِ زمین اور اربابِ حکومت

ان کے سامنے پر پشہ سے زیادہ وقعت نہیں رکھتے۔

میں حقیر گدایانِ عشق را کیں قوم

شہانِ بے کمر و خسروانِ بے کلمہ اند

قرنِ اولیٰ و وسطیٰ میں اس قسم کے خاصانِ خُدا اور اہلِ اللہ بکثرت موجود تھے لیکن آداب و نفوسِ قدسیہ اور ارواحِ طیہہ ہماری ظاہریں نظروں سے پوشیدہ ہیں اور جو غوابِ استراحت موجودہ زمانہ قحطِ المزلِ جال کا زمانہ ہے۔ ایک مجموعہ صفاتِ بزرگ کی رحلت کے بعد لوئی اس جیسا جانشین نظر نہیں آتا۔

اس وقت دنیا میں کفر و الحاد کا دورِ دورہ ہے۔ شیطنیت اور ابلیسیت کی حکومت ہے۔ مادہ پرستی نے روحانیت سے کنارہ کشی کر لی ہے۔ ہر قسم کے علمی و عملی مفاسد اپنے کمالِ بلوغ کو پہنچ گئے ہیں۔ صحیح علمی درس گاہیں ٹوٹ گئی ہیں۔ قرآنِ حکیم کی تعلیمات کے حقیقی معارف تھے اور جن مقاصدِ عظمیٰ کے لیے اس کا نزول ہوا تھا وہ بھلا دیے گئے ہیں۔ باہمی تعصب و تفرقہ کی آگ یہاں تک بھڑکنی شروع ہو گئی ہے کہ جن چھوٹے چھوٹے اختلافات کو پہلے عوام نے کبھی جگہ نہ دی تھی۔ اب خواص و فقہاء انہی کو معیارِ اسلام قرار دے کر ایک دوسرے کی تھلیل و تکفیر کے ذرپے ہو گئے ہیں۔ بدعات و رسوم کا فتنہ اپنی پوری قوت و احاطہ تک پہنچ گیا ہے۔ صحیح تصوف و سلوک کے جوہر پاک کا جہل، فسق کی سائنسوں سے متوج ہو گیا ہے۔

اس قسم کے زمانہ کی ہدایت کے لیے اگر کوئی چیز مشعلِ راہ ہو سکتی ہے تو وہ قرآن و حدیث ہے اور قرآن و حدیث کے بعد اربابِ دل سب سے زیادہ جس چیز سے محفوظ و حلیف ہوتے ہیں وہ خُدا کے نیک بندوں کا تذکرہ ہے۔ جس سے دل کشا مفاضوں کی لیلیٰ ہو انہیں دماغ کو تروتازہ کرتی ہیں۔ جس طرح مرغزاروں اور گلزاروں کی گہریں نکھیں قوتِ شامہ کو سرمست و وارفتہ بناتی ہیں۔ جس طرح اربابِ عمل کی داستان



سن کر دست و بازو میں جھنش ہونے لگتی ہے اور جس طرح بہادروں کے کارنامے پڑھ کر رگوں میں خون کھولنے لگتا ہے۔ اسی طرح اولیاء اللہ کے حالات پڑھنے اور سننے سے انسان کی روحانی دنیا میں انقلاب و تلاطم برپا ہو جاتا ہے۔ جب اُن کے ذہد و ورع اور طہارت و تقویٰ کا حال معلوم کرتے ہیں تو اُن کی صداقت ہماری روح پر اثر ڈالتی ہے۔ دنیا کی لذتیں ہم کو بے ثبات اور راحتیں رُوبلنا نظر آتی ہیں اور ایمان کا نور مشتعل ہونے لگتا ہے۔

وہ عنایت الہی جس نے حفصہ دین محمد کی کا بیڑا اٹھایا ہے، بموجب ارشاد نبوی صلی علیہ وسلم صحابہ الصلوٰۃ والسلام، امت مرحومہ کی اصلاح اور ہدایت خلق اللہ کے لئے و قفا فقاہت "مصلحتین امت" پیدا کرتی رہتی ہے تاکہ وہ اللہ تعالیٰ کے احکامات اور ہدایات خلقت

تک پہنچا کر، اس کی حجت کو خلقت پر قائم کر دیں۔ گو نبوت ہمارے حضرت محمد ﷺ پر ختم ہو چکی ہے۔ لیکن مطابق اس فرمان آنحضرت ﷺ کے علماء نامتوں کا انبیاء بنی اسرائیل ط سلسلہ ہدایت حسب قاعدہ قدیم بذریعہ انبیاء ختم المرسلین ﷺ قیامت تک

جاری رہے گا۔ اللہ تعالیٰ کی رحمتوں اور عنایتوں نے اس زمانہ میں ہماری اصلاح و دعوت اور رہنمائی و ہدایت کی خلعت سند اکاملین، امام العارفین قدوة الاولیاء حضرت میاں شیر محمد صاحب شریقوری قدس سرہ کو پہنائی اور احیائے سنت و دعوت و تذکیر کا منصب خاص آپ

کے سپرد کیا۔ اس ملک میں، اس نیلگوں آسمان کے نیچے آپ کا نظیر نہ کسی نے دیکھا اور نہ ڈھونڈنے سے ملے گا۔ بالخصوص آپ جیسے بزرگ کو اس بستی کی گود میں پرورش پانا آج تک نصیب نہ ہوا۔ آپ کے سلطان سلطنت طریقت اور سالک مسلک شریعت ہونے کا

اعتراف صرف آپ کے حلقہ بگوشان اور مریدین و متوسلین ہی کو نہیں، بلکہ علمائے خاہر جنہوں نے ایک دفعہ بھی آپ کو دیکھا اور آپ کی صحبت و مجلس میں بیٹھے، بیساختہ پکاراٹھے کہ آپ کی مثیل اس زمانہ میں موجود نہیں۔ آپ نے اظہار حق اور فریضہ امر بالمعروف اور

نہی عن المنکر کی ادائیگی میں جس طرح ثابت قدمی دکھائی، اس کی نظیر آپ ہی ہیں۔ بڑے

سے دنیا دار لوگ، حکومت وقت کے عمال، آپ کی مجلس میں ہال گس سے زیادہ وقعت نہیں دیتے تھے۔ آپ ساری زندگی میں کبھی کسی سے مرعوب نہیں ہوئے۔ آپ نے اپنے فضل و کمال سے نہ صرف اپنے خاندان کے گزشتہ نمبروں کو پنجاب اور ہندوستان میں روشناس کرایا، بلکہ اپنے خاندان کے مستقبل کے لئے ایسا بیج بویا جس کی کوئی پلٹیں انشاء اللہ اس قدر پھلیں پھولیں گی کہ آسمان کی چوٹی سے باتیں کرنے لگ جائیں گی۔ آپ ایک ایسے مشہور خاندان علم و فضیلت سے تعلق رکھتے ہیں جو خاص فضائل کے لحاظ سے اس خطہ میں اپنی نظیر نہیں رکھتا۔ اللہ تعالیٰ نے اس مقدس خاندان کے سارے کمالات اس مقدس ہستی میں جمع کر دیے اور صرف ہمیں تک بس نہیں کی بلکہ اپنی طرف سے اس قدر اور اضافہ کیا جس کا اصرار ناممکن ہے۔

قیس سا پھر نہ اٹھا کوئی بنی عامر میں  
فخر ہوتا ہے گھرانے کا سدا ایک ہی شخص

معزز ناظرین! میں اس وقت جو کچھ کہہ رہا ہوں، صرف فرط عقیدت سے نہیں بلکہ میں میزان توازن اور محدثین کے قائم کردہ اصول روایت کے مطابق آپ کی مبارک زندگی کے واقعات و حالات آپ کے پیش کرتا ہوں جن کے مطالعہ کے بعد آپ کو واقعی میرے الفاظ پر از صداقت معلوم ہوں گے۔ آپ کے حالات و واقعات اس گئے گزرے زمانہ میں ہماری ذمگاتی ہوئی کشتی کے لئے پشتیبان اور ناخدا ہیں۔ اس گئے گزرے زمانہ میں جب کہ احکام شرع کے اجراء اور قیام کا کوئی ذمہ دار نہیں رہا تھا۔ علمائے حقانی بہت کم تھے اور علمائے دنیا ہر طرف پھیلے ہوئے تھے۔ دنیا طلبی اور گمراہی زور کی گرم بازار تھی۔ جاہل صوفیاء کی بدعات و منکرات نے ایک عالم کو گمراہ کر رکھا تھا۔ آپ نے کس طرح مردانہ و اراچیائے شریعت اور قیام امر بالمعروف کا غلغلہ بلند کیا اور احکام شریعت کے قیام کی راہ میں اپنی جان تک لڑائی۔ عشق کی صداقت اور قلب کی طہارت نے آپ کی

دعوت و تذکیر میں ایسی تاثیر بخشی کہ تھوڑے عرصہ میں ہزاروں آدمی آپ کے حلقہ ارادت میں داخل ہو گئے۔ آپ کا طور و طریق کچھ عجیب عاشقانہ و والہانہ تھا اور ایسا تھا کہ صحابہ کرام رضوان اللہ علیہم اجمعین کے خصائص ایمانی کی یاد تازہ کرتا تھا۔

اس سے پیشتر اس سیاہ کار اور ذرہ بے مقدار نے حضرت میاں صاحب رحمۃ اللہ علیہ کے حالات میں ایک مختصر سی تالیف ”ذکر محبوب“ کے نام سے شائع کی۔ حضرت میاں صاحب رحمۃ اللہ علیہ کے متعلقین و متوسلین نے میری اس ناچیز تالیف کی کس حد تک قدر افزائی کی اس کا اندازہ اس سے ہو سکتا ہے کہ کتاب شائع ہوتے ہی ہاتھوں ہاتھ پک گئی اور ایک ہزار میں سے صرف دو چار کا پیاں اپنی ذاتی ضرورت کے لیے باقی رہ گئی ہیں۔ اچھے اچھے قابل اور علم دوست احباب نے میری تالیف کو پسند کر کے نہایت اعلیٰ ریمارک دیے۔

احباب کی حوصلہ افزائی ”ذکر محبوب“ کی مقبولیت، حضرت خواجہ مظہر قیوم مدظلہ العالی، سجادہ نشین مکان شریف کے ایمائے خاص اور حضرت میاں غلام اللہ صاحب دام سلمہ رحمۃ اللہ علیہ کی توجہ نے مجھے آمادہ کیا ہے کہ حضرت میاں صاحب رحمۃ اللہ علیہ کی تبلیغی زندگی پر مزید روشنی ڈالوں اور تمام وہ باتیں جو وقت کی قلت کی وجہ سے ”ذکر محبوب“ میں اجمال سے لکھنی پڑی تھیں ان کی تفصیل کر دوں اور جو فرو گذاشتیں بعض واقعات کی صحت کے متعلق رہ گئی تھیں ان کی بھی اصلاح کر دوں۔ اللہ تعالیٰ سے دعا ہے کہ وہ مجھے میرے مقصد پر کامیاب کرے اور توفیق دے کہ اس کام کو پناہ سکوں۔

ملک حسن علی بی۔ اے (جامعی)

شرقیہ شریف، ضلع شیخوپورہ

## حضرت میاں صاحب رحمۃ اللہ علیہ

### کے اجدادِ عظام کا ذکر

آپ کے واجب الاحترام اجداد کے متعلق جس قدر استناد و وثوق اور حالات کی تطبیق سے معلوم ہوا ہے وہ یہ ہے کہ آپ کے اجدادِ عظام کا اصل وطن افغانستان تھا۔ جب اسلامی فتوحات نے معراج ترقی پر قدم رکھا تو افغانستان کے بہت سے شریف گھرانے پنجاب و ہندوستان میں آئے۔ چنانچہ حضرت میاں صاحب رحمۃ اللہ علیہ کے اجداد پہلے پاپڑ میں مقیم ہوئے۔ پھر زمانہ کے انقلاب نے اس خاندان کے چند بزرگوں کو شہر قصور میں پناہ لینے پر مجبور کیا۔ چونکہ سربراہ آردوہ علم و عمل تھے۔ اس لیے شہر قصور کے رؤسا اور پٹھانوں کو اپنی طرف متوجہ کر کے اپنا حلقہ بگوش بنا لیا۔ وہ سب کے سب آپ کے اجداد کو نڈوم کہہ کر پکارتے تھے۔ علوم و دینیہ کی درس و تدریس ان کا بہترین مشغلہ تھا۔ قلمی قرآن مجید لکھا کرتے تھے۔ حفظ قرآن کی نعمت اس خاندان میں وراثہ چلی آتی تھی۔ دودروراز سے لوگ آکر ان کی صحبت سے فیضیاب ہوتے تھے۔

ان بزرگوں میں سے سوائے دو اصحاب کے باقی واپس دیپال پور تشریف لے گئے۔ دونوں میں سے ایک تو کوٹ پکے قلعہ قصور میں اور دوسرے کوٹ پیراں قصور میں مقیم ہو گئے۔ کوٹ پکے قلعہ والے صاحب کی تیسری پشت میں سے ایک صاحب مستحق حافظ صالح محمد ہوئے۔ نہیں اس مقام پر ناظرین کے لیے آپ کے خاندان کے معزز حضرات کا شجرہ نسب لکھتا ہوں۔

شجرہ نویں صفحہ پر ملاحظہ فرمائیں

## شجرہ خاندان

حافظ محمد	/	/	/
/	/	/	/
مناظر	/	/	/
/	/	/	/
حافظ محمد صاحب	/	/	/
/	/	/	/
حافظ محمد	میاں غلام رسول	غلام محمد	سناہ مرید صاحب میاں قطب الدین
/	/	/	/
/	سناہ آفت	لاولہ	چراغ الدین
/	/	/	/
بد الدین	حافظ محمد حسین	قرودین	سناہ حافظ
/	/	/	/
/	/	یک بی بی	لاولہ
/	/	/	/
شاہاب الدین	/	/	/
/	میاں عزیز الدین	حافظ عبد الدین	میاں غلام الدین
بی بی عائشہ	/	/	/
(والدہ حضرت میاں صاحب)	/	رحم اللہ	(لاولہ)
/	/	/	/
/	/	/	/
حضرت میاں شہر محمد	میاں غلام اللہ صاحب	/	غلام محمد

حافظ محمد صالح صاحب رحمۃ اللہ علیہ، حضرت میاں صاحب رحمۃ اللہ علیہ کے جدِ اعلیٰ قرآن مجید کی کتابت کیا کرتے تھے اور اس فن میں یکتائے روزگار تھے۔ حافظ محمد عمر صاحب رحمۃ اللہ علیہ، حضرت میاں صاحب رحمۃ اللہ علیہ کے باپ کے جدِ بزرگوار ہیں جو علاوہ فنِ خوشنویسی کے، فنِ طبابت میں بھی مہارت رکھتے تھے۔

## حضرت مولوی غلام رسول رحمۃ اللہ علیہ

حضرت مولوی غلام رسول رحمۃ اللہ علیہ ایک نہایت ہی بزرگ اور فقیر طبیعت حافظ، عالم و عابد شخص تھے۔ آپ کے انتہا سے زیادہ بڑھے ہوئے زہد و عبادت کا چرچا گھر گھر پھیلا ہوا تھا اور ضمیری و روحانی جوہروں اور ریاضت و مجاہدات کے کرشموں کے ڈنکے ایک عالم میں بج گئے تھے۔ شہر قصور میں آپ کا مکان کوٹ حاجی رانجھے خاں متصل مسجد حاجی رانجھے خاں تھا۔ شہر قصور کو اُس وقت جو عروج اور ترقی حاصل تھی وہ شاید آج بھی اُسے نصیب نہ ہو۔ یہاں کے باشندے نہایت خوشحال اور دولت مند تھے۔ ہر قسم کے باکمال اور اہلی ہنر کا وجود پایا جاتا تھا۔ شہر تجارت اور فلاح کا بھی مرکز تھا لیکن بد قسمتی سے نواب نظام الدین خاں حاکم قصور سے ۱۸۵۹ء میں رنجیت سنگھ کا ہاڑ ہو گیا۔ رنجیت سنگھ نے شہر قصور پر یورش کر دی اور شہر قصور کو ویران کر دیا۔ اس کے دو تین سال بعد نواب قطب الدین خاں حاکم قصور کے عہد میں رنجیت سنگھ نے دوبارہ فوج کشی کی۔ رنجیت سنگھ کا ارادہ درحقیقت ریاست کو چھیننے کا تھا۔ اگرچہ پٹھانوں نے یکدل و جان ہو کر اپنی قیام گاہ، عزت و آبرو کے واسطے اس بار سخت جنگ کی لیکن دو ماہ کے محاصرہ کے بعد جس قدر غلہ شہر میں تھا۔ لشکر اور رعیت نے کھالیا اور لوگوں نے مویشی اور سواری کے گھوڑے مار کھائے۔ جب شہر کی خلقت تنگ آئی تو جس طرح ہوسکا۔ لوگ شہر سے نکل کر بھاگ گئے۔ حضرت میاں غلام رسول رحمۃ اللہ علیہ بھی انہی ایام میں تنہا نکل کر حجرہ شاہ محمد مقیم چلے گئے۔ حجرہ شاہ محمد مقیم جس وقت پہنچے تو وہاں مسجد میں دو صاحبزادے تختیوں پر مشق کر رہے تھے۔ حضرت میاں غلام

رسول صاحب رحمۃ اللہ علیہ بڑے خوشنویس اور نامی گرامی کاتب تھے۔ انہوں نے صاحبزادوں سے سختی لے کر وہ حروف اپنے قلم سے ڈال دیے۔ صاحبزادوں نے وہ حروف اپنے والد حضرت قطب علی رحمۃ اللہ علیہ سجادہ نشین درگاہ حجرہ شاہ محمد مقیم کو جا کر دکھائے۔ چنانچہ اس طرح حضرت قطب علی رحمۃ اللہ علیہ سجادہ نشین کو حضرت میاں غلام رسول رحمۃ اللہ علیہ کی تشریف آوری کا علم ہو گیا۔ انہوں نے حضرت میاں غلام رسول صاحب رحمۃ اللہ علیہ کی بڑی عزت و تکریم کی۔

رنجیت سنگھ نے قصور کے بعد اطراف و جوانب کے علاقوں کو بھی غارت کرنا شروع کر دیا۔ چنانچہ صاحب سنگھ بیدی جو گورونانک کی اولاد سے تھانے حجرہ شاہ محمد مقیم پر پورش کر دی۔ حضرت مولوی غلام رسول صاحب رحمۃ اللہ علیہ وہاں سے نکلے اور شریقیور آ کر پناہ لی۔ مولوی غلام رسول رحمۃ اللہ علیہ کے ہمراہ حجرہ شاہ محمد مقیم سے شریقیور کے زرگروں کے بزرگ پیر بخش، نادر بخش، خدا بخش وغیرہ بھی شریقیور آ گئے۔ یہاں کے لوگوں نے آپ سے اس قدر ہمدردی و عنواری کی کہ آپ یہیں مقیم ہو گئے۔ جس جگہ اب مسجد میاں صاحب واقع ہے۔ اس جگہ اس زمانے میں شہر کا کوڑا کرٹ ہوتا تھا۔ حضرت مولوی غلام رسول صاحب رحمۃ اللہ علیہ نے اس جگہ شریقیور کے زمینداروں کی مدد سے جگہ کو پاک صاف کر کے مسجد کی بنا رکھ دی اور اس جگہ کو اپنے درس و تدریس اور افتاء کا مرکز بنا لیا۔ بات اصل میں یہ ہے کہ جو لوگ اپنے دامن میں حق و صداقت کا تخم رکھتے ہیں۔ وہ جس سر زمین پر جانتے ہیں۔ وہیں اپنی فصل خود تیار کر لیتے ہیں۔

حضرت مولوی غلام رسول صاحب رحمۃ اللہ علیہ کے ہاں اولاد نرینہ تھی۔ صرف ایک ہی صاحبزادی تھی۔ جن کا نام بی بی آمنہ تھا۔ حضرت مولوی غلام رسول صاحب رحمۃ اللہ علیہ نے اپنی صاحبزادی کا نکاح حضرت میاں محمد حسین قصوری رحمۃ اللہ علیہ سے کر دیا۔ حضرت میاں محمد حسین رحمۃ اللہ علیہ کا سلسلہ نسب دو تین واسطوں سے حضرت میاں غلام رسول صاحب رحمۃ اللہ علیہ سے جا ملتا ہے۔ بوجہ نہ ہونے اولاد نرینہ کے حضرت میاں غلام

رسول صاحب رحمۃ اللہ علیہ نے حضرت میاں محمد حسین رحمۃ اللہ علیہ کو بہیں شریقیور منگوا لیا۔ شریقیور کے بڑے بڑے آدمی مثلاً راقم الحروف کے دادا ملک الیاس رحمۃ اللہ علیہ، نسیم شیر علی، حافظ احمد یار وغیرہ سب حضرت میاں غلام رسول صاحب رحمۃ اللہ علیہ کے مکتب شاگردی میں آ گئے۔ آپ کی برکت سے شریقیور کے گھر گھر علم و ہدایت کا چرچا ہو گیا۔ افر بروز سنہ ۲۳ شہر رجب ۱۲۸۰ھ ۵ جنوری ۱۸۶۳ء بمطابق ۲۳ پوہ ۱۹۴۰ء بکری آپ کا انتقال ہوا۔ آپ کی تاریخ وفات لفظ غفر سے ۱۲۸۰ نکلتی ہے۔ آپ کے بعد آپ کی جگہ حافظ محمد حسین صاحب رحمۃ اللہ علیہ خلق خدا کی خدمت کرتے رہے۔ حافظ محمد حسین صاحب رحمۃ اللہ علیہ نے قصور میں وفات پائی اور وہیں مدفون ہوئے۔ حافظ محمد حسین صاحب رحمۃ اللہ علیہ کے تین بیٹے تھے۔ سب سے چھوٹے میاں نظام الدین تولا ولد ہی فوت ہو گئے تھے اور سب سے بڑے بیٹے حضرت میاں عزیز الدین رحمۃ اللہ علیہ جو حضرت میاں صاحب رحمۃ اللہ علیہ کے والد تھے۔ بڑے متقی اور پرہیزگار تھے۔ صوم و صلوة کے پابند، خوف خدا، شب بیدار۔ غرضیکہ ہمہ صفت موصوف۔ حکمہ و یکسی نیشن میں ملازمت اختیار کر لی۔ مدت دراز تک ملازم رہے۔ آخر دوران ملازمت بمقام قصبہ بھوانی ضلع حصار میں وفات پائی اور وہیں مدفون ہوئے۔ آپ کو وفات پانے تقریباً تیس سال گزر چکے ہیں۔ آپ کے ایک خادم جو آپ کے ہمراہ کچھ مدت رہے ہیں۔ اس وقت شریقیور میں موجود ہیں اور وہ رورو کر آپ کے حالات بیان کرتے ہیں۔ کہتے ہیں کہ حضرت میاں عزیز الدین رحمۃ اللہ علیہ اپنے نوکروں کو ساتھ بٹھا کر کھانا کھاتے تھے۔ اپنے ہاتھ سے اپنے کپڑے بھی دھوتے تھے اور اپنے نوکروں کو بھی دھو کر دیتے تھے۔ رشوت کی ایک کوڑی تک کسی سے ساری عمر نہیں لی۔ حضرت میاں عزیز الدین رحمۃ اللہ علیہ کے متعلق بھائی حضرت میاں حمید الدین رحمۃ اللہ علیہ تھے۔ عالم اور قرآن کے حافظ تھے۔ حضرت میاں محمد حسین رحمۃ اللہ علیہ کے بعد مسجد کا انتظام آپ ہی کے سپرد رہا۔ اس وقت شریقیور میں بہت حفاظ آپ کے شاگرد موجود ہیں۔ آپ بہت سے کمالات اور خوبیوں کے جامع تھے۔ ۹۔ جمادی الثانی ۱۳۳۳ھ بمطابق ۲۲۔ اپریل ۱۹۱۵ء بروز ہفتہ وفات پائی۔

## حضرت میاں صاحب رحمۃ اللہ علیہ کی ولادت اور طفولیت مبشرات قبل از ولادت:

کہتے ہیں کہ حضرت خواجہ امیر الدین رحمۃ اللہ علیہ کو بذریعہ کشف معلوم ہوا کہ شہر پور شریف میں ایک اولیاء اللہ پیدا ہوگا۔ اسی کشف کی بنا پر حضرت خواجہ صاحب رحمۃ اللہ علیہ نے سالانہ آمد و رفت شروع کر دی تاکہ اپنے سلسلہ نقشبندیہ کی کمند اس مرغ لاہوتی پر ڈالیں۔ اکثر اولیاء اللہ کی ولادت سے قبل مبشرات کا ہونا اس کثرت سے ثقہ اور معتبر روایات سے ثابت ہے کہ ایک سلیم الفطرت آدمی کے لئے سوائے تسلیم کے کوئی چارہ نہیں۔ بزرگان دین اور اولیاء اللہ کی ولادت سے قبل مبشرات کا ظہور، کوئی ایسا امر نہیں جس سے انکار ہو سکے۔ مثلاً حضرت جناب پیران پیر صاحب قدس سرہ، حضرت مجدد الف ثانی رحمۃ اللہ علیہ، حضرت شاہ ولی اللہ محدث دہلوی رحمۃ اللہ علیہ وغیرہ۔ اسی طرح بیان کیا جاتا ہے کہ حضرت میاں صاحب رحمۃ اللہ تعالیٰ کی پیدائش سے قبل ایک فقیر صاحب شہر پور شریف لائے تھے اور اکثر آپ کے محلہ میں پھرتے اور لمبے لمبے سانس لیتے جیسے کوئی خوشبو لے رہا ہے۔ دریافت کرنے پر فقیر صاحب نے جواب دیا کہ اس کوچہ میں خدا کے ایک مقبول بندے کی رُوح آنے والی ہے۔ میں اُس کی تاک میں ہوں۔ الغرض! اس قسم کی اور بہت سی روایات ہیں جن سے معلوم ہوتا ہے کہ حضرت میاں صاحب رحمۃ اللہ تعالیٰ مادرزاد ولی تھے۔

### ولادت باسعادت:

مجھے انیسویں سے کہنا پڑتا ہے کہ باوجود کوشش کے حضرت میاں صاحب رحمۃ اللہ علیہ کی صحیح تاریخ دستیاب نہیں ہو سکی۔ صرف اس قدر معلوم ہوا کہ آپ کی ولادت ۱۸۶۳ء بمطابق ۱۲۷۹ ہجری میں ہوئی۔ دیگر قرائن سے معلوم ہوتا ہے کہ آپ کا سن ولادت بالکل صحیح ہے۔ آپ اپنے انتقال سے چند ماہ پیشتر فرمایا کرتے تھے کہ ”نبی ﷺ کی

۶۳ سال کی تھی اور میری عمر نبی ﷺ کی عمر سے دو سال زیادہ ہو گئی ہے۔“

لہذا آپ کی عمر رحلت کے وقت بلا ریب پینسٹھ سال کی تھی۔ اس لیے حساب لگانے سے بھی معلوم ہوتا ہے کہ ۱۸۶۳ء بمطابق ۱۲۷۹ ہجری آپ کی ولادت کا سال ہے۔ والدہ ماجدہ کا نام مائی عائشہ رحمۃ اللہ علیہا تھا جو میاں بدر الدین صاحب رحمۃ اللہ علیہ تصور کی عصمت مآب اور محترمہ صاحبزادی تھیں۔ ولادت کے ساتویں روز آپ کا اسم گرامی شیر محمد رکھا گیا۔

میاں صاحب رحمۃ اللہ تعالیٰ کے بچپن کا زمانہ کچھ ایسا حیرت افزا اور نرالا تھا جس کی نظیر دنیا کے بچوں میں پائی جانے کی ہرگز امید نہیں۔ آپ کی بھولی بھالی صورت میں فطرت نے وہ مجنونانہ ادائیں کوٹ کوٹ کر بھر دی تھیں جنہوں نے آپ کے والد حضرت میاں عزیز الدین رحمۃ اللہ تعالیٰ کو ہی نہیں بلکہ آپ کے والد کے نانا حضرت میاں غلام رسول رحمۃ اللہ علیہ جیسے مستغنی مزاج کو آپ کا فریفتہ و شیدا بنا دیا۔ حضرت میاں غلام رسول رحمۃ اللہ علیہ اس بلند اقبال اور ہونہار بچے سے بیحد محبت رکھتے تھے۔ بچوں آپ بڑے ہوتے گئے، سارے گھرانے کی توجہ آپ کی طرف ہوتی گئی۔ مولوی غلام رسول رحمۃ اللہ تعالیٰ کے انتقال کا وقت قریب آیا تو اُس وقت میاں صاحب رحمۃ اللہ تعالیٰ کو جن کی عمر تقریباً ایک برس کی تھی، اپنے سینہ سے لگا کر روحانی فیضان سے مالا مال کر دیا۔ مسکینی، غریبی، کم گوئی، تفکر، آہستگی سے بات کرنا۔ غرضیکہ بہت سی خصالتیں جو بچوں میں کم دیکھی جاتی ہیں، آپ میں موجود تھیں۔ بچپن سے اپنے نفس امارہ کو احکام خداوندی کا پورا پورا مطیع بنا دیا۔ تقویٰ و پرہیزگاری، اطاعتِ الٰہی، خلق، بے مثل تواضع، نیک نیتی، وفا شعاری، خدا ترسی۔ غرضیکہ یہ باتیں بوجہ احسن آپ میں پیدا ہو گئی تھیں۔ حیا اور شرم کی یہ حد تھی کہ آپ جب کوچہ میں گزرتے تو سر پر چادر اوڑھ لیتے۔ مہاد کسی غیر محرم کی طرف نظر جا پڑے۔ محلہ کی

عورتیں کہا کرتی تھیں کہ یہ ہمارے حملہ میں لڑکی پیدا ہوگئی ہے جو چہرہ پر نقاب لے کر چلتی ہے۔ آپ کی پیشانی اس وقت سے ہی اس جاہ و جلال کا صاف پتہ دے رہی تھی جو آئندہ زمانہ میں آپ کو نصیب ہونے والا تھا۔

بالائے سرش ز ہو شمندی  
سے تانت ستارۂ بلندی

تعلیم و تربیت:

حضرت میاں صاحب رحمۃ اللہ علیہ کو بعد ختم قرآن مجید، مڈل سکول شریپور میں بٹھایا گیا۔ مدرسہ کی تعلیم میں آپ کی طبیعت بالکل نہ لگتی تھی۔ اپنے والد حضرت میاں عزیز الدین رحمۃ اللہ علیہ کے اصرار پر صرف پانچویں جماعت تک ہی تعلیم پائی۔ مدرسہ سے جب چھٹی ہلتی تو دوسرے بچے کھیل کود میں مشغول ہو جاتے۔ آپ مسجد میں گوھر تنہائی اختیار کرتے اور اللہ کا ذکر کرتے۔ جب مدرسہ کی تعلیم چھوڑ دی تو حضرت میاں عزیز الدین صاحب رحمۃ اللہ علیہ نے آپ کی تعلیم و تربیت اپنے چھوٹے بھائی حضرت حافظ حمید الدین صاحب رحمۃ اللہ علیہ کے سپرد کی۔ حضرت میاں حمید الدین صاحب رحمۃ اللہ علیہ نے فارسی کی چند کتب آپ کو پڑھائیں۔ کچھ دنوں حکیم شیر علی صاحب مرحوم سے بھی پڑھتے رہے۔ بس یہی آپ کا منہبائے تعلیم ظاہری ہے۔ تعلیم کی نسبت آپ کو خوشنویسی سے زیادہ لگاؤ رہا ہے۔ مدرسہ میں بھی آپ کی خوش خطی مشہور تھی۔ مدرسہ چھوڑنے کے بعد آپ نے اس فن اور نقاشی میں اس قدر مشق کی کہ بڑے بڑے کاتب اور خوش نویس اور نقاش آپ کے قطعات، مکتوبات اور بیاضیں دیکھ کر حیران رہ جاتے تھے۔ کئی قلمی قرآن مجیدوں کو جن کے اوّل اور آخری حصے بوسیدہ ہو گئے تھے۔ آپ نے ان کو اپنے قلم سے مکمل کیا۔ اس عمر میں آپ کو گھوڑے کی سواری کا بھی بہت شوق تھا۔ خواہ کبھی ہی چالاک اور بدخو گھوڑی ہوتی آپ کے مطیع ہو جاتی۔

اگرچہ علمائے ظاہر ہمیشہ آپ پر کم علمی کا طعن رکھتے رہے لیکن وہ اس حقیقت سے بالکل بے خبر ہیں کہ ان ظاہری اکتسابی علوم کے علاوہ ایک اور علم بھی ہے جسے اصطلاح قرآن مجید میں علم لدنی کہتے ہیں اور جس سینہ کو اللہ تعالیٰ علم لدنی سے نوازتے ہیں اسے علم ظاہری کی منطقیانہ ہول بھیلیوں سے پاک و صاف رکھتے ہیں۔ یہ وہ مدرسہ ہے جس کا معلم خود خالق ارض و سما ہوتا ہے۔ تمام اولعزم انبیاء و رسل اور اکثر صدقاء، شہداء اسی مدرسہ وہی سے ہی سے فیض پا کر دنیا میں آئے اور دنیا کی کایا کو پلٹ دیا۔ مدرسہ وہی کے تعلیم یافتوں کا رنگ ڈھنگ بالکل سادہ ہوتا ہے۔ ان کی باتوں میں سیدھی سادھی مثالیں ہوتی ہیں لیکن ان مثالوں کا ایسا زبردست اثر ہوتا ہے کہ بڑے بڑے سخت دل آدمیوں کا روتے روتے کلیجہ منہ کو آجاتا ہے۔ اور ان بڑے فاسقوں کی کایا پلٹ جاتی ہے۔ ان کے کلام کا ہر ایک لفظ ان کے دلوں کو پھید کر آرزو سے پار ہو جاتا ہے۔ بڑے بڑے عالموں کی گردنیں ان کے سامنے جھک جاتی ہیں اور علم کو ان کے علم کے مقابلہ میں مثل افسانہ کے سمجھتے ہیں۔ اہل بیت محمدیہ علی صاحبہا الصلوٰۃ والسلام میں مصلحین امت کی ایک جماعت ایسی ہوئی ہے جو صرف اسی مکتب الہی کی تربیت یافتہ تھی۔ چونکہ اس وقت تفصیل کا مقام نہیں ورنہ اس موضوع پر کچھ اور روشنی ڈالتا۔ اس خاکسار (مؤلف) کی نظر میں حضرت میاں صاحب رحمۃ اللہ علیہ کا علم بھی اسی قبیل سے تھا اور اسی فیضان الہی کا نتیجہ تھا کہ آپ فارسی اور اردو زبان کی کتابیں بلا روک ٹوک پڑھ لیتے تھے۔ البتہ عربی زبان میں چونکہ پوری قدرت حاصل نہ تھی۔ اس لیے عربی کتابوں کے تراجم منگوا لیا کرتے تھے۔ آپ کے کتب خانہ میں عربی، فارسی اور اردو زبان میں ہزار ہا کی تعداد میں کتابیں موجود ہیں۔ اس وقت تک ہندوستان میں قرآن حکیم کی تفسیر اور صاحب قرآن یعنی حضرت محمد رسول اللہ ﷺ کی سیرت و حیات طیبہ کے متعلق اردو زبان میں جتنی کتابیں شائع ہو چکی ہیں۔ سب کی سب آپ کے کتب خانہ میں موجود ہیں اور ان

میں سے کوئی کتاب ایسی نہیں ہے جسے آپ نے دو دفعہ مطالعہ نہ فرمایا ہو۔ اگرچہ آپ کے کتب خانہ میں تصوف و سلوک اور فقہ و مسائل کا بھی ایک کافی ذخیرہ ہے اور آپ کو ان سے بہت شغف رہا ہے لیکن آخر عمر میں آپ کی توجہ صرف قرآن اور سیرت طیبہ نبویہ کے مطالعہ کی طرف مبذول ہو گئی تھی۔ اور آپ اپنے جملہ تعلیم یافتہ احباب کو بھی یہی وصیت کرتے تھے کہ قرآن مجید پڑھو اور سیرت طیبہ کا مطالعہ کرو۔ یہ بات مجملہ آپ کے خصائص مقامات و لایات سے ہے اور حقیقت یہ کہ قرآن اور صاحب قرآن کی سیرت و حیات مقدس کے مطالعہ سے بڑھ کر نوع انسانی کے تمام امراض قلوب و عطل ارواح کا اور کوئی علاج نہیں اور یہی نسخہ شفا موجودہ زمانے کے شک و ریب کے سارے دکھوں کا علاج ہے۔

اسلام کا دائمی معجزہ اور ہیبت کی جیت اللہ الباقہ قرآن کے بعد اگر کوئی چیز ہے تو صاحب قرآن کی سیرت ہے اور دراصل قرآن و حیات نبوت معنا ایک ہی ہیں۔ قرآن متن ہے اور سیرت اس کی شرح۔ قرآن علم ہے اور سیرت اس کا عمل۔ قرآن صفحات و قراطیس میں ہے اور محمد ﷺ ایک جسم و مثل قرآن تھے۔ جو بیٹب کی سرزمین پر چلتے پھرتے نظر آتے تھے اور یہی تفسیر ہے حضرت عائشہ صدیقہ رضی اللہ تعالیٰ عنہا کے اس قول کی جسے ”و کسان خلقه القرآن“ سے واضح ترکیب کیا ہے۔

مادہ جانے آمدہ در یک بدن  
مبن کیم؟ لیلی و لیلی کیست؟ من ا  
اگرچہ مذکورہ بالا باتیں بلا قصد زبان قلم پر آگئی ہیں اور نہ ہی ان کا موقع تھا لیکن  
زیادہ تر یہ خیال باعث ہوا کہ شاید بعض اصحاب کے لیے سود مند علم و عمل ہو۔

فَتَشَبَّهُوا إِنْ لَمْ تَكُونُوا مِثْلَهُمْ

إِنَّ التَّشْبِيهَ بِالْكَرَامِ كَرَامٍ

## بچپن سے سن رشد تک کے عام حالات

آپ کی طبیعت نوافل و ذکر و افکار کی طرف راغب تھی۔ ساری ساری رات یا دو اسی میں مشغول رہتے۔ آبادی سے آپ ویرانوں قبرستانوں میں چلے جاتے۔ کئی کئی روز تک فاقہ کشی کر کے سنت نبویہ سے مشرف ہوتے تا آنکہ آپ پر عالم مثال کے اسرار و عجائب منکشف ہونے شروع ہو گئے۔ آپ کے معاصرین جنہوں نے آپ کی اس حالت کو دیکھا ہے، ابھی بہت سے زندہ ہیں۔ آپ کی یہ حالت ہو گئی تھی کہ ادنیٰ سی آواز پر بھی وجد طاری ہو جاتا۔ آپ کئی کئی گھنٹوں تک ہوش میں نہ آتے۔ کنوئیں کی چرخی آپ کو بے قابو کر لیتی۔ آپ کی نظر میں ایک بجلی کا اثر تھا۔ جس شخص کی طرف آپ توجہ سے دیکھتے اسے بے قابو کر دیتے۔ اس زمانہ میں شراب عشق الہی صہبائے فخر آئینہ میں اس قدر غلیان تھی کہ بڑے بڑے مستقل مزاجوں کو آپ کی توجہ کے وقت آہ و نالہ اور گریہ و بکا امکان میں نہ رہتا۔ آپ کی مسجد میں ایک عرب آیا۔ اس نے آپ کو اس حالت میں دیکھا تو کہا ”هَذَا مَجْنُونٌ“ (یہ تو کوئی مجنون ہے) لیکن آپ مجنون نہ تھے۔ جنون تو عشق الہی کا تھا۔ آپ نے اس پر جو ایک ہی نظر کی تو اس پر وجد کی سخت حالت طاری ہو گئی۔

آپ کے والد محکمہ و یکسی نیشن میں چالیس روپیہ مشاہرہ پر ملازم تھے۔ آپ کے ذاتی اخراجات کے لیے دس روپیہ ماہوار بھیجتے تھے لیکن آپ کی شاہ خرچی کا یہ حال تھا جو کچھ ہاتھ میں آتا درویشوں، مسافروں اور غرباء میں لٹا دیتے۔ اگر کوئی بچہ یا لڑکی آتا تو اپنی بچہ یا لڑکی کو دے دیتے۔ اگر کرتا مانگتا تو کرتا اتار کر دے دیتے۔ کھانا بھی اکیلے نہ کھاتے بلکہ چند احباب کو ساتھ ملا کر کھاتے۔ یہ رقم آپ کے لیے بالکل ناکافی ہوتی جس کا نتیجہ یہ ہوا کہ بازار میں آپ ہمیشہ مفروض رہتے۔ جب آپ کے والد صاحب چھٹیوں میں گھر آتے تو میاں صاحب رحمہ اللہ تعالیٰ کا سارا قرض اتار دیتے۔ حضرت میاں عزیز الدین صاحب رحمۃ اللہ علیہ کو اپنے

صاحبزادہ کی یہ حالت ہرگز گوارا نہ تھی۔ انہیں یہ شبہ ہو گیا کہ میرا بیٹا دیوانہ اور پاؤلا ہو گیا ہے۔ آپ کے چچا حضرت حافظ حمید الدین صاحب رحمۃ اللہ علیہ بھی آپ کو پاؤلا کہہ کر پکارتے تھے۔ آپ کی والدہ مرحومہ مغفورہ بھی آپ کی اس روش کو ناپسند کرتی تھیں۔ کیونکہ آپ گھر میں جو چیز دیکھتے۔ خدا کی راہ میں لٹا دیتے۔ جو دو سخاوت میں تو آپ کے مقابلے میں حاتم طائی کے قصے بھی افسانوں سے زیادہ حقیقت نہیں رکھتے۔ ایک بار والد صاحب رحمۃ اللہ علیہ کی ناراضگی کے باعث لاہور اس ارادہ سے تشریف لے گئے کہ خوشنویسوں میں کہیں ملازمت کر لیں۔ جب مسجد طائی کے نیچے پہنچے تو صاحب نے اسی جگہ سے آپ کو واپس آگئے۔

آخر ایک روز حضرت میاں عزیز الدین رحمۃ اللہ تعالیٰ کو جبکہ آپ اپنے صاحبزادہ حضرت میاں صاحب رحمۃ اللہ تعالیٰ کی حالت پر پشیمان ہو رہے تھے۔ علاقہ حصار کے ایک صاحب کشف فقیر نے بشارت دی کہ گھبراؤ مت۔ تمہارا یہ بیٹا مقبول بارگاہ الہی ہے۔ ایک دن بڑا با اقبال ہوگا اور جب اس کی عمر چالیس سال کی ہوگی تو اس کا عروج دیکھو گے! حضرت میاں عزیز الدین رحمۃ اللہ تعالیٰ کو اس بشارت سے، اطمینان ہو گیا۔ اس کے بعد آپ کا دل اپنے بیٹے کی طرف سے کبھی مکدر نہ ہوا اور پھر حسی الوسع ان کی خواہشات کے راستے میں کبھی رکاوٹ نہ بنے۔

### بیعت

اب حضرت میاں صاحب رحمۃ اللہ علیہ کسی ہادی و مرشد کی تلاش میں تھے۔ جس کی وساطت سے آپ اس مقام تک پہنچ جائیں جو آپ کے پیش نظر تھا اور چونکہ اس مقام تک بدوں تو سل مرشد کامل کے سخت دشوار بلکہ غیر ممکن ہے۔ اس لیے آپ ہمیشہ ٹوہ اور تلاش میں رہتے۔ آپ کے خاندان کے جملہ بزرگان کا تعلق آپ سے بیشتر حجرہ شاہ محمد مقیم سے تھا۔ آپ نے بھی حضرت پیر سعادت علی رحمۃ اللہ علیہ، سجادہ نشین حجرہ شاہ محمد مقیم کی خدمت میں مرید ہونے کے لیے درخواست کی۔ حضرت پیر سعادت علی رحمۃ اللہ علیہ نے

فرمایا: ”ہم میں بہت سی بدعات پیدا ہو گئی ہیں۔ آپ کسی ایسے صاحب باطن سے تعلق پیدا کریں جس کا مسلک ”علیٰ منہاج النبوت ہو“۔ اللہ تعالیٰ کے فضل سے آپ کو حضرت میاں امیر الدین رحمۃ اللہ علیہ جیسے پیر کامل و اکمل مل گئے۔ جن کی برکت و صحبت اور انوار ہدایت سے آپ نے اشغال طریقہ نقشبندیہ میں تھوڑی ہی مدت کے اندر کمال پیدا کر لیا۔ اس زمانہ میں کئی سجادہ نشین حضرت میاں صاحب رحمۃ اللہ علیہ کو اپنے حلقہ بیعت میں لینے کی کوشش کرتے رہے۔ مگر میاں صاحب رحمۃ اللہ علیہ کی طبیعت ان رنگی اور ڈکاندار سجادہ نشینوں سے مطمئن نہ ہونے والی تھی۔ آخر اطمینان قلب نصیب ہوا تو اپنے پیشوا حضرت بابا امیر الدین صاحب رحمۃ اللہ علیہ ساکن کوئٹہ شریف (پنجوبیک) کی صحبت و برکت میں ہی رہنے سے۔ حضرت میاں صاحب رحمۃ اللہ علیہ نے خود اپنی بیعت کا ذکر یوں فرمایا کہ:-

”حضرت امیر الدین رحمۃ اللہ علیہ شرقپور میں آتے تو ہماری مسجد میں تشریف لاکر جہد امجد کے پاس ٹھہرتے اور چلے جاتے اور پھر آجاتے۔ کچھ عرصہ کے بعد مجھے حلقہ بیعت میں لینے کی ترغیب دینی شروع کی۔ شروع شروع میں میرا دل نہیں مانتا تھا۔ لیکن آخر ان کے روحانی تصرف نے مجھے آپ کے ہاتھ پر بیعت کرنے پر مجبور کر دیا۔“

حضرت میاں صاحب رحمۃ اللہ علیہ فرمایا کرتے کہ ”میں مراد بھی ہوں یعنی چاہنے والا بھی اور چاہا گیا بھی“۔ اس کا ذکر پہلے ہو چکا ہے کہ حضرت خواجہ صاحب رحمۃ اللہ علیہ کو اپنے حلقہ میں داخل کر کے سلسلہ نقشبندیہ کی کند آپ پڑائیں۔

### جذبات جوش و خروش اور حالات مسک

#### طالب و مطلوب میں رابطہ اتحاد

بیعت کرنے کے بعد حضرت خواجہ صاحب رحمۃ اللہ علیہ کو حضرت میاں صاحب رحمۃ اللہ علیہ سے حد درجہ کی محبت پیدا ہو گئی۔ ایک بار شرقپور تشریف لائے۔ برسات کا موسم تھا۔ حضرت میاں صاحب رحمۃ اللہ علیہ آپ کی خاطر آپ کی فہمائش پر چائے پکانے لگے۔



لکڑی وغیرہ ہاتھ نہ آئی تو اپنی دستار مبارک سے ہی سے ایندھن کا کام لیا۔ آپ کو جب یہ حال معلوم ہوا تو حضرت میاں صاحب رحمۃ اللہ علیہ کی عظمت اور خلوص نے دل میں جگہ کر لی۔ ایک بار حضرت بابا امیر الدین رحمۃ اللہ علیہ شرقپور تشریف لائے تھے۔ جب شرقپور سے عازم کوئٹہ شریف ہوئے۔ حضرت میاں صاحب رحمۃ اللہ علیہ رخصت کرنے کے لیے ساتھ ہو لیے۔ شرقپور کے باہر ترکھانوں کی دکان پر آپ کو کسی ضرورت کے لیے ٹھہرنا پڑا۔ حضرت بابا صاحب رحمۃ اللہ علیہ دکان والوں کی درخواست پر چار پائی پر بیٹھ گئے لیکن حضرت میاں صاحب رحمۃ اللہ علیہ بوجادب زمین پر ہی دوڑا نو ہو کر بیٹھ گئے۔ اگرچہ میاں صاحب رحمۃ اللہ علیہ کے کپڑے سب کے سب خراب ہو گئے۔ مگر کچھ پرواہ نہ کی۔ بعض اوقات حضرت میاں صاحب رحمۃ اللہ علیہ حضرت بابا صاحب رحمۃ اللہ علیہ کے ہمراہ کوئٹہ شریف تشریف لے جاتے۔ بابا صاحب رحمۃ اللہ علیہ اونٹنی پر سوار ہوتے اور حضرت میاں صاحب رحمۃ اللہ علیہ ہمراہ پیدل روڑتے ہوئے جاتے۔ حضرت میاں صاحب رحمۃ اللہ علیہ کوئٹہ شریف میں اپنے پیشوا کی خدمت میں کئی روز تک رہتے۔ وہاں چکی پیتے اور لکڑیوں کی گٹھڑیاں لاتے۔ ایک دن حضرت بابا صاحب رحمۃ اللہ علیہ نے میاں صاحب رحمۃ اللہ علیہ سے ارشاد فرمایا: ”آپ آئندہ لکڑیوں کی گٹھڑیاں نہ لایا کریں“۔ حضرت بابا صاحب رحمۃ اللہ علیہ کے روبرو حضرت میاں کو سخت وجد کی حالت طاری ہوتی۔ کوئٹہ شریف کے باہر چھپر میں حضرت بابا صاحب رحمۃ اللہ تعالیٰ اور حضرت میاں صاحب رحمۃ اللہ تعالیٰ غسل کرنے کے لئے داخل ہوئے۔ حضرت میاں صاحب رحمۃ اللہ تعالیٰ کو کتے کے بھونکنے کی آواز پر پانی ہی میں وجد طاری ہو گیا۔ وجد ایسا سخت تھا کہ آدمی کے قد کے برابر پانی کی سطح سے اوپر اٹھتے اور تہ آب تک جا گرتے۔ حضرت بابا صاحب رحمۃ

اللہ تعالیٰ نے فرمایا کہ پکڑو پکڑو۔ لیکن حضرت میاں صاحب رحمۃ اللہ تعالیٰ پھلی کی طرح اصرار دھر نکل جاتے اور کسی کے قابو میں نہ آتے۔

دن میں کئی ایک مرتبہ حالت بیخودی میں تڑپتے لومتے اور گریبان چاک کرتے۔ عالم بیقراری میں مسجدوں کے دروازوں پر جا کھڑے ہوتے اور اللہ کریم کو آوازیں دے دے کر پکارتے۔ کبھی جنگل کی طرف بھاگ جاتے۔ راستے میں کوئی شخص مل جاتا تو اس سے خداوند کریم کا پتہ پوچھتے کہ میرا خدا کہاں ہے؟ کیا کہیں تمہیں ملا ہے یا نہیں ملا؟ کانٹے دار جھاڑیوں میں گھس جاتے۔ مغیل (کیکر) کی خاردار شاخوں پر اپنے کوچھینک دیتے اور اس عالم سکر میں بے ساختہ آپ کی زبان سے قسم قسم کے کلمات نکلتے۔ کبھی قبرستان کی طرف دوڑ جاتے۔ اگر کوئی ٹوٹی پھوٹی قبر مل جاتی تو اُس میں گھس جاتے۔ ایک روز سکر کی حالت میں آپ کی زبان سے یہ کلمہ نکلا ”ہن نہیں ہو گیا کوئی ہو رہا ہوں کون پتھانے گا“ تین مرتبہ ایسا ہی کہا، پھر صحو میں آگئے اور تین دفعہ **لَا حَوْلَ وَلَا قُوَّةَ إِلَّا بِاللَّهِ** پڑھا۔

ایک دفعہ گندم ایک کئے ہوئے کھیت ”وڈھ“ میں وجد ہو گیا۔ ایک دفعہ ننگروں کا ڈھیر دیکھ کر یہ کیفیت ہو گئی اور دیر تک زمین پر لوٹ پوٹ ہوتے رہے۔ ایک دفعہ آپ عید کے روز میلے کیلے کپڑے پہنے نماز عید پڑھانے کے لئے مسجد میں آئے۔ چہرہ پر بیقراری کا عالم نمایاں تھا۔ لوگ حیران تھے کہ آپ نے کپڑے کیوں نہیں پہنے؟ جب آپ خلبے کے لئے کھڑے ہوئے فرمایا:۔

”میاں عید تو تب عید ہے جب دل خدا کی طرف عود کرے ورنہ عید کیسی“۔ ایک دفعہ خود ارشاد فرمایا کہ میں حالت بیقراری میں شہر سے باہر نکل گیا۔ قبرستان کی طرف سے سماع کی آواز آئی۔ ایک شخص سے دریافت کیا کہ سرو کہاں ہو رہا

ہے؟ اس نے کہا یہاں سرود کیسا؟ چونکہ مجھے آواز آرہی تھی اس آواز پر آگے گیا اور میاں محمد سعید رحمۃ اللہ علیہ کی مزار پر پہنچا، تو معلوم ہوا کہ یہ آواز مزار سے آرہی ہے۔ میں نے صاحب مزار کو کہا کہ ابھی سرود ہی میں پڑے ہو۔ وہاں سے بھاگ کر حضرت شاہ بخاری رحمۃ اللہ علیہ کے مزار پر پہنچا۔ جا کر کھڑا ہی ہوا تھا کہ وجد کی حالت طاری ہو گئی۔ جب ہوش میں آیا تو صاحب مزار کو کہا کہ تم گرانا ہی جانتے ہو۔ پھر چاروں طرف سے خوشبو آنے لگی۔ میں نے کہا یہ کچھ بات ہے۔ وہ خوشبو فیضان الہی تھا۔

ایک صاحب بیان کرتے ہیں کہ ایک روز جذب کی حالت میں بیٹھے بیٹھے آگ کے سلگتے انگاروں کو پکڑ پکڑ کر منہ میں ڈالتے اور فرماتے کیسے خوبصورت ہیں۔ ہاتھ اور منہ پر کوئی اثر نہ ہوتا۔

ایک دفعہ ارشاد فرمایا کہ مجھے زمین پر چلنا پھرنا اور پیشاب پاخانہ کرنا مشکل ہو گیا ہے۔ ہر جگہ اسم ذات روشن و نورانی نظر آتا ہے۔

### عطاء خلافت

حضرت بابا امیر الدین صاحب رحمۃ اللہ علیہ نے حضرت میاں صاحب کے حد سے بڑھے ہوئے خلوص، حسن عقیدت اور رابطہ اتحاد کو دیکھ کر فرمایا: ”جو میرے اور شیر محمد رحمۃ اللہ علیہ کے درمیان فرق سمجھے گا وہ بے ایمان ہے“۔ ایک بار پھر فرمایا: ”شیر محمد تم مجھ سے بڑھ گئے“۔ پھر ارشاد فرمایا: ”میری جو کی تھی وہ شیر محمد نے پوری کر دی ہے“۔ ایک دفعہ زبان فیض ترجمان سے ارشاد فرمایا: ”میری اور شیر محمد کی مثال حضرت خواجہ باقی باللہ قدس سرہ اور حضرت مجدد الف ثانی رحمۃ اللہ علیہ کی سی ہے“۔ لوگوں سے فرمایا کرتے ”میاں شیر محمد کی فقیری آج کل والی نہیں۔ سلف صالحین کے طریق پر ہے“۔ حضرت بابا امیر الدین صاحب رحمۃ اللہ علیہ کو حضرت میاں صاحب رحمۃ اللہ

علیہ کے والد حضرت میاں عزیز الدین سے بہت پیار تھا۔ شریفور میں چند لوگوں نے بھی بابا صاحب رحمۃ اللہ علیہ کے ہاتھ پر بیعت کر لی۔ بابا صاحب رحمۃ اللہ علیہ کی توجہ سے اور تعلیم سے حضرت میاں صاحب رحمۃ اللہ علیہ نے اشغال نقشبندیہ میں کمال حاصل کر لیا۔ لطائف شش گانہ مفتوح ہو گئے۔ سلطان الذکر کی منزل طے ہو گئی۔ نفی اور اثبات اور طریقہ یادداشت باحسن وجوہ حاصل ہو گیا۔ اس کے بعد حضرت بابا رحمۃ اللہ علیہ نے حضرت میاں صاحب کو نقشبندی سلسلہ میں بیعت لینے کی اجازت فرمائی اور ایک اجازت نامہ لکھا جس میں نہایت مہربانی کے کلمات تحریر فرمائے اور حضرت میاں صاحب رحمۃ اللہ علیہ کو فرمایا کہ آپ اس اجازت نامہ کو لے لیں۔ آپ نے جواب میں عرض کیا کہ میں خلیفہ بننے کے لیے مرید نہیں ہوا۔ میں تو بندہ بننے کے لیے مرید ہوا ہوں۔ غرضیکہ اڑھائی سال اسی کشمکش میں گزرے۔ بعد اڑھائی سال کے حضرت خواجہ صاحب رحمۃ اللہ علیہ نے حضرت میاں صاحب رحمۃ اللہ علیہ کو مخاطب کر کے فرمایا ”شیر محمد میں تمہارا پیشوا ہوں۔ تم پر لازم ہے کہ میرا حکم مانو“۔ آپ نے اجازت نامہ لے لیا۔ لیکن پھر بھی باوجود یکہ ہزار ہا کی تعداد میں لوگ بیعت ہونے کو آپ کی خدمت میں آتے آپ قبول نہ کرتے اور یہی فرمایا کرتے کہ میں اپنے کو اس کا اہل نہیں پاتا۔

## میاں صاحب رحمۃ اللہ علیہ کے مشائخ عظام کا ذکر

### حضرت خواجہ امیر الدین صاحب رحمۃ اللہ علیہ

حضرت خواجہ امیر الدین صاحب قدس سرہ حضرت میاں صاحب رحمۃ اللہ علیہ کے مرشد و پیشوا تہذیب دہرم کوٹ جو کہ مکان شریف سے ایک میل کے فاصلہ پر واقع ہے کے رہنے والے تھے۔ اوائل عمر میں ہی حضرت خواجہ امام علی شاہ صاحب رحمۃ اللہ علیہ کی بیعت سے مشرف ہو گئے تھے۔ حضرت خواجہ امام علی صاحب رحمۃ اللہ علیہ سے آپ کو کمال محبت تھی۔ حسب الارشاد خواجہ صاحب رحمۃ اللہ علیہ آپ نے محکمہ پولیس میں بچہ تھانیداری ملازمت اختیار کر لی۔ صرف تین سال ملازمت کی۔ پھر مستعفی ہو کر اپنے پیشوا حضرت خواجہ امام علی شاہ صاحب رحمۃ اللہ علیہ کی خدمت میں حاضر ہو گئے۔ حضرت خواجہ صاحب رحمۃ اللہ علیہ نے آپ کو دریا کے کنارے ایک وظیفہ پڑھنے کا حکم دیا اور دو آدمی ہمراہ محافظت کے لیے بھیج دیئے کہ مہاد و جد میں آکر دریا میں نہر گر پڑیں۔ اس اثناء میں حضرت خضر علیہ السلام کی زیارت بھی نصیب ہوئی اور بہت سی برکات و فیوضات کے دروازے آپ پر مفتوح ہو گئے۔ گورنمنٹ انگلشیہ نے شروع عملداری میں نو سو (۹۰۰) گھنٹوں زمین مکان شریف کے نذر کی۔ جس جگہ اب کوئلہ شریف ہے۔ حضرت خواجہ امام علی شاہ صاحب رحمۃ اللہ علیہ کے کارندوں کو وہاں کے دیہاتی لوگ قبضہ نہ کرنے دیتے تھے۔ آخر حضرت خواجہ امیر الدین صاحب رحمۃ اللہ علیہ کی بھیجا گیا۔ آپ بفضل خدا بڑے قد آور جوان تھے۔ اپنے بازو کی ہمت سے زمین پر قبضہ کر لیا اور مخالفین کی ان کے مقابلہ میں کوئی پیش نہ گئی۔ ایک دیہاتی نے مخالفت سے آپ کو تکلیف پہنچائی۔ آخر اس نے اپنے کیے کی سزا پائی۔ سخت بیمار ہوا اور اس کے سارے جسم میں کیڑے پڑ گئے۔ پہلے ذکر ہو چکا ہے کہ بذریعہ کشف اللہ

تعالیٰ نے آپ کو بتلادیا تھا کہ شریفور میں ایک شیر مرد پیدا ہوگا۔ اس واسطے آپ نے سال بسال شریفور تشریف لانا شروع کر دیا تھا۔ آپ فرمایا کرتے تھے کہ قیامت کے روز باری تعالیٰ مجھ سے سوال کریں گے کہ تم دنیا سے ہمارے حضور کیا تحفہ لائے تو میں عرض کروں گا کہ میں دنیا سے شیر محمد کو لایا ہوں۔

حضرت خواجہ امیر الدین رحمۃ اللہ علیہ نہایت بلند قامت حسین و جمیل اور خضر صورت تھے۔ آپ کا زرخ سرخ، بریش سفید، پیشانی کشادہ اور بینی دراز تھی۔ خندہ روتھے۔ ہر ایک سو سال ساڑھے تیس سال کے قریب ہوئی تو عارضہ فالج میں مبتلا ہو گئے۔ آخر ایک سو پچیس سال کی عمر میں اسی عارضہ سے راہی ملک بچا ہو گئے۔

حضرت بابا صاحب رحمۃ اللہ علیہ کے انتقال کے بعد حضرت میاں صاحب رحمۃ اللہ علیہ آپ کے مزار مبارک پر اکثر جایا کرتے اور مراقبہ میں بیٹھ کر آپ کی روح سے فیضان حاصل کرتے۔ حضرت بابا صاحب رحمۃ اللہ علیہ نے نقشبندی سلوک میں پنجابی زبان میں ایک رسالہ ”پشمیر فیض معرفت“ کے نام سے لکھا جو چھپ چکا ہے۔ اس رسالہ میں آپ نے اپنے پیشوائے طریقت حضرت امام علی شاہ صاحب رحمۃ اللہ علیہ کے مختصر حالات اور اشغال طریقہ نقشبندی لکھے ہیں۔ ذیل میں شجرہ نقشبندیہ جو حضرت خواجہ امیر الدین صاحب رحمۃ اللہ علیہ کی تالیف ہے درج کیا جاتا ہے۔ آخر میں جمیل سلسلہ کے لیے حضرت میاں صاحب کا نام بڑھا دیا گیا ہے۔

## شجرہ نقشبندیہ

- اسے خا اچھ پر عطا کر با طفیل مصطفیٰ  
 واسطے مسلمان فارس قاسم و جعفر ولی  
 واسطے ہمدان رؤف عبد خالق ٹچہ وال  
 واسطے خواجہ علی راہ متیس کے اسے خدا  
 واسطے خواجہ بہاؤ الدین کہ ہے مشکل کشا  
 واسطے خواجہ سعید اللہ کے ہے یہ میری عرض  
 واسطے درویش میری عرض ہے دربار گاہ  
 واسطے خواجہ محمد باقی با اللہ با صفا  
 واسطے خواجہ معصوم حضرت الف ثانی کے پسر  
 واسطے سعید کی خاطر صغی پارسا  
 واسطے خواجہ محمد حاجی احمد کر نظر  
 واسطے ان قطب عالم پیر پیراں دستگیر  
 واسطے ان پیر صادق علی شاہ خلف امام  
 واسطے ان خواجگان نقشبنداں اسے خدا  
 ہے امیر الدین فدا سب عاشقان اللہ پر  
 واسطے شیر محمد ہادی مرشد زہما  
 واسطے صدیق اکبر ہے وہ صادق بے ریا  
 با طفیل ہا زید و بو الحسن اور ابو علی  
 خواجہ عارف ریوگر محمود کی خاطر چٹناں  
 خواجہ بابا ساسی میر کمال مصطفیٰ  
 حضرت یعقوب چرخی کے لیے ہے انتہا  
 خواجہ محمد زاہد کی خاطر خدا یا ہے عرض  
 خواجہ امکنگ خاطر میرے اوپر کر نگاہ  
 خواجہ احمد مجدد الف ثانی با خدا  
 خواجہ عبدالاحد کی خاطر خدا یا لطف کر  
 واسطے شیخ محمد خواجہ زکی با خدا  
 با طفیل شاہ حسین نظر رحمت فضل کر  
 خواجہ حضرت امام علی شاہ روشن ضمیر  
 ماسوا اللہ جب دل سے دور ہو میرے تمام  
 برا میر الدین نظر کر فضل سے ہر دم عطا  
 عشق اپنی ذات کا کرنا عنایت الیس پر  
 غیر سے مجھ کو ہٹا کر جب اپنی کر عطا

## شجرہ منشورہ

(تالیف استاذی المکرم حکیم علی احمد صاحب تیر واسطی)

- ۱۔ الہی بجزت سید المرسلین رحمۃ اللعالمین سیدنا و خلیفنا تاریخ و سال ہزار شریف  
 دو بیست و تالی الدارین حضرت محمد مصطفیٰ ﷺ ۱۲۔ ربیع الاول ۱۱ھ مدینہ منورہ  
 ۲۔ الہی بجزت حضرت صدیق اکبر رضی اللہ تعالیٰ عنہ ۲۳۔ جمادی الثانی ۱۳ھ مدینہ منورہ  
 ۳۔ الہی بجزت حضرت سلمان فارسی رضی اللہ تعالیٰ عنہ ۱۰۔ رجب ۲۳ھ مدائن  
 ۴۔ الہی بجزت حضرت امام قاسم بن محمد بن ابی بکر رضی اللہ ۱۳۔ جمادی الاول ۱۰ھ مدائن  
 تعالیٰ عنہ  
 ۵۔ الہی بجزت حضرت امام جعفر صادق رضی اللہ تعالیٰ عنہ ۱۵۔ رجب ۱۳۸ھ مدینہ منورہ  
 ۶۔ الہی بجزت حضرت ہا زید بسطامی رحمۃ اللہ علیہ ۱۳۔ شعبان ۲۶۱ھ بسطام  
 ۷۔ الہی بجزت حضرت خواجہ ابو الحسن خرقانی رحمۃ اللہ علیہ ۱۰۔ محرم الحرام ۳۲۵ھ خرقان  
 ۸۔ الہی بجزت حضرت خواجہ ابو علی فارمدی رحمۃ اللہ علیہ ۳۔ ربیع طوس  
 الاول ۲۷۷ھ  
 ۹۔ الہی بجزت حضرت خواجہ یوسف ہمدانی رحمۃ اللہ علیہ ۲۷۔ رجب ۵۳۵ھ مرد  
 ۱۰۔ الہی بجزت حضرت خواجہ عبدالقادر فچہ دانی رحمۃ ۱۲۔ ربیع الاول ۵۷۷ھ ٹچہ وال  
 اللہ علیہ  
 ۱۱۔ الہی بجزت حضرت خواجہ عارف ریوگری رحمۃ اللہ علیہ یکم شوال ۶۱۶ھ ریوگر قریب بخارا  
 ۱۲۔ الہی بجزت حضرت خواجہ محمود انجیر افغوی رحمۃ ۱۵ھ انجیر افغوی  
 اللہ علیہ  
 ۱۳۔ الہی بجزت حضرت خواجہ راتھی رحمۃ اللہ علیہ ۲۸۔ ذیقعدہ ۷۷۱ھ خوارزم علاقہ بخارا

- ۱۲۔ النبی بحرمات حضرت خواجہ محمود بابا ساسی رحمۃ اللہ علیہ ۱۰۔ مادی الثانی ۵۷۵۵ء ساس قریب بخارا
- ۱۵۔ النبی بحرمات حضرت خواجہ سید امیر کمال رحمۃ اللہ علیہ ۸۔ جمادی الاول ۵۷۲۲ء سوخار قریب بخارا
- ۱۶۔ النبی بحرمات حضرت امام الطریقہ والشریعت ۳۔ ربیع الاول ۵۷۹۱ء قصر عارفان خواجہ بہاء الدین نقشبند رحمۃ اللہ علیہ
- ۱۷۔ النبی بحرمات حضرت خواجہ علاؤ الدین عطارد رحمۃ اللہ علیہ ۲۰۔ رجب ۸۰۲ء نوحانیان
- ۱۸۔ النبی بحرمات حضرت مولانا یعقوب چرخنی رحمۃ اللہ علیہ ۵۔ صفر ۸۵۱ء بلغور
- ۱۹۔ النبی بحرمات حضرت خواجہ عبید اللہ احرار رحمۃ اللہ علیہ ۲۹۔ ربیع الاول ۸۹۵ء سرقد
- ۲۰۔ النبی بحرمات حضرت مولانا زاہد دہلوی رحمۃ اللہ علیہ یکم ربیع الاول ۹۳۹ء موضع وحش
- ۲۱۔ النبی بحرمات حضرت مولانا محمد درویش رحمۃ اللہ علیہ ۲۹۔ محرم ۹۰۷ء احرار ۵۶۵۷ء ساس
- ۲۲۔ النبی بحرمات حضرت خواجہ محمد المنکی رحمۃ اللہ علیہ ۲۲۔ شعبان ۱۰۰۹ء موضع امکوہ نزد بخارا
- ۲۳۔ النبی بحرمات حضرت خواجہ محمد باقی رحمۃ اللہ علیہ ۲۵۔ جمادی الثانی ۱۰۱۲ء دہلی (انڈیا)
- ۲۴۔ النبی بحرمات حضرت امام ربانی مجدد الف ثانی ۲۸۔ صفر ۱۰۳۳ء سرہند شریف شیخ احمد فاروقی سرہندی رحمۃ اللہ علیہ
- ۲۵۔ النبی بحرمات حضرت محمد سعید رحمۃ اللہ علیہ ۲۸۔ جمادی الثانی ۱۰۷۰ء سرہند شریف
- ۲۶۔ النبی بحرمات حضرت محمد معصوم رحمۃ اللہ علیہ ۹۔ ربیع الاول ۱۰۷۹ء سرہند شریف

- ۲۷۔ النبی بحرمات حضرت خواجہ عبدالاحد رحمۃ اللہ علیہ ۲۷۔ ذی الحجہ ۱۱۳۶ء سرہند شریف
- ۲۸۔ النبی بحرمات حضرت محمد حنیف پارسا رحمۃ اللہ علیہ یکم صفر المظفر ۱۱۳۳ء پامیان از توابع کابل
- ۲۹۔ النبی بحرمات حضرت خواجہ زکی رحمۃ اللہ علیہ ۱۱۳۳ء آنکی لاگی
- ۳۰۔ النبی بحرمات حضرت خواجہ شیخ محمد رحمۃ اللہ علیہ ۹۔ ذی الحجہ مکہ مکرمہ
- ۳۱۔ النبی بحرمات حضرت خواجہ محمد زمان رحمۃ اللہ علیہ ۳۔ ذی القعدہ ۱۱۸۸ء لہاری شریف سندھ طبع دین
- ۳۲۔ النبی بحرمات حضرت خواجہ حاجی احمد رحمۃ اللہ علیہ ۱۲۲۳ء موضع تافضی احمد آباد سندھ
- ۳۳۔ النبی بحرمات حضرت خواجہ شاہ حسین رحمۃ اللہ علیہ ۷۔ صفر ۱۲۲۳ء رزہ پختونگان شریف پنجاب
- ۳۴۔ النبی بحرمات حضرت خواجہ امام علی شاہ رحمۃ اللہ علیہ ۱۳۔ شوال ۱۲۸۲ء رزہ پختونگان شریف پنجاب
- ۳۵۔ النبی بحرمات حضرت خواجہ میر صادق علی شاہ رحمۃ اللہ علیہ ۱۳۱۷۔ ماہ شعبان ۱۳۱۷ء رزہ پختونگان شریف پنجاب
- ۳۶۔ النبی بحرمات حضرت خواجہ امیر الدین رحمۃ اللہ علیہ ۹۔ ذی القعدہ ۱۳۳۱ء کٹہ پٹیالہ پنجاب
- ۳۷۔ النبی بحرمات حضرت غوث زمان قطب ۳۔ ربیع الاول ۱۳۲۷ء شرقپور شریف ضلع
- دوران سیدنا و مرشدنا و مولانا حضرت میاں شیر محمد صاحب شرقپوری رحمۃ اللہ علیہ

## شجرہ منظومہ

بخش دے یارب مجھے اپنی سخا کا واسطہ رجم فرما شافع روز جزا کا واسطہ  
 صدق دے یارب مجھے صدیق اکبر کیلئے فقر دے سلمان محبوب پیہر کے لیے  
 حضرت قاسم کا صدقہ میری بگولی کو بنا حضرت جعفر کا صدقہ دے مرے دل کو ضیاء  
 رکھ مجھے باعافیت بہر جناب بایزیدؒ یو الحسن کا واسطہ دے مجھ کو نصرت کی نوید  
 بوعلیؑ کا واسطہ کر دے مری مشکل کو حل دے مجھے علم طریقت اور توفیق عمل  
 بہر یوسفؑ قید غم سے دہر میں آزاد کر عبد خالق کے لیے عطیہ میں مجھ کو شاد کر  
 حضرت عارف کے صدقے میں مجھ عرفان دے حضرت محمود کا صدقہ مجھے ایمان دے  
 واسطہ خواجہ علیؑ کا فقر درویشانہ دے واسطہ بابا ساسی کا دل دیوانہ دے  
 اے خدا! بہر جناب شہیر حق میرے کمال حرص دنیا کو مرے بچکانہ دل سے نکال  
 دے مجھے صبر و رضا صدقہ بہاء الدین کا کر مجھے صحت عطا صدقہ علاء الدین کا  
 دے مرے دل کو سکون یعقوب چرخی کے طفیل حضرت اترار کے صدقہ میں وجود دے دل کا میل  
 حضرت زاہد کے صدقے میں مجھے زاہد بنا حضرت درویش کے صدقہ میں دے فقر و غنا  
 خواجہ امکنی کا صدقہ دارغ عصیاں کو منا حضرت باقی کا صدقہ دے بقا بعد الفنا  
 شیخ احمد کے لیے غیروں کی منت سے بچا صرف اپنا ہی مجھے محتاج رکھ اے کبریا  
 کھول دے دل کی کلی بہر سعید نامدار تاکہ میرے گھن امید میں آئے بہار

حضرت معصوم کا صدقہ دکھا کوائے رسول بس رہی ہے جس میں اب تک کوائے کسے رسول  
 واسطہ عبدالاحد کا مالک ارض و سما کر مجھے ایمان اور توحید کی دولت عطا  
 اے خدا! بہر جناب خواجہ حنفیؒ پارسا وقت آخرت کی تکلیف سے مجھ کو بچا  
 بخش دے شیخ محمد کے لیے میری خطا واسطہ خواجہ ذکی کا اپنی الفت کر عطا  
 واسطہ خواجہ زمان کا دے مجھے ذوق فنا بہر احمدؒ قبر میں ہو نور احمد کی ضیاء  
 اے خدا! بہر جناب خواجہ حاجی شاہ حسینؒ دے مرے بے چین دل کو دین اور دنیا میں چین  
 حشر میں جب ہوترے دربار میں میرا قیام ہاتھ میں ہو میرے دامان نبیؐ بہر امام  
 بہر حضرت میر صادق صاحب صدق و صفا سرخروز کھ دو جہاں میں مجھ کو اے میرے خدا  
 واسطہ یارب تجھے خواجہ امیر الدین کا دے مجھے علم و حیا، رزق و شفا، صبر و غنا  
 واسطہ دیتا ہوں یارب میں تجھے اس نام کا جو ہمیشہ تیری محبوبی کے گن گاتا رہا  
 عشق میں جس کے دل حسرت زدہ دیوانہ ہے شرفیور اب جس کے باعث نور کا کاشانہ ہے  
 اے خدا! کیا نام پیارا ہے ترے محبوب کا حضرت شہیر محمد صاحب بخودو سخا  
 قطب دوراں شیخ عالم ہادی راہ صفا نائب قہسطنطنیہ بدر لڈیے صدر اعلیٰ  
 اے خدا! صدقہ میاں صاحب کے نام پاک کا حشر میں ہم عاصیوں کو نظاں رحمت میں چھپا  
 بحر حضرت ثانی لاثانیؒ جناب قبلہ گاہ ہم سید کاروں کو اپنی رحمتوں میں دے پناہ  
 ثانی امین کے صدقے میں اے رب جلیل دو جہاں کی زندگی ہوزیر دامان جمیل  
 اے خدا! صدقہ میں ان پاک ناموں کے دل کو شاد کر مگر کو نہ پاؤ کر اسلام کو آباد کر

## مکان شریف و مکان شریف والے

موضع رتر چھتر المعروف مکان شریف میں آپ کے مشائخ قطب الاقطاب (حضرت شاہ حسین) حضرت امام علی شاہ اور (حضرت صادق علی شاہ) قدس سرہ کے مزارات مبارک ہیں۔ حضرت میاں صاحب رحمہ اللہ تعالیٰ کو مکان شریف سے اس درجہ محبت تھی کہ جس کی کیفیت بیان کرنا قلم کے امکان سے باہر ہے۔ متواتر چالیس سال سے حضرت میاں صاحب رحمہ اللہ تعالیٰ مکان شریف کے سالانہ عرس پر (منعقدہ 13- شوال) کو جاتے رہے۔ آپ کے ہمراہ سینکڑوں کی تعداد میں آپ کے تلمیذین جاتے۔ عرس پر کوئی امر خلاف شرع وقوع میں نہ آتا۔ تلاوت قرآن مجید، وعظ، نعت خوانی اور ختم شریف کے علاوہ اور کچھ نہ ہوتا۔ حضرت میاں صاحب رحمہ اللہ تعالیٰ کی زیارت کے لئے عرس کے موقع پر خلقت جمع ہو جاتی۔

فَطُوْبٰى لِيَاۤ اِبٰٓكَ كَيِّبَتِ الْعَيْنٰتِ  
عَوَالِيْهِ مِنْ كَمَلٍ فَجَّ عَمِيۡنِ

اثنائے قیام مکان شریف میں حضرت میاں صاحب رحمہ اللہ تعالیٰ اپنے مشائخ کے مبارک مزارات پر وقت کا زیادہ حصہ گزارتے۔ مراقبہ میں بیٹھتے اور ارواح مقدس حضرت قطب الاقطاب حضرت شاہ حسین رحمہ اللہ تعالیٰ و قطب الاقطاب حضرت امام علی شاہ رحمہ اللہ تعالیٰ آپ کی طرف متوجہ ہوتیں اور آپ پر توجہ فرماتیں۔ آپ پر اس وقت نہایت عجیب و غریب کیفیات وارد ہوتیں۔

روضہ شریف کا گنبد بڑا عالی شان ہے۔ گنبد کا کلس بڑے زلزلہ میں میڑھا ہو گیا تھا۔ بڑے بڑے نامی معمار ہوائے گئے مگر کسی کو کلس کے سیدھا کرنے کی جرات نہ

پائی۔ حضرت میر بارک اللہ صاحب رحمۃ اللہ علیہ فرمایا کرتے تھے جو اسے سیدھا کرے گا۔ میں اسے ایک ہزار روپیہ انعام دوں گا۔ آخر جب سب طرف سے مایوسی ہو گئی تو حضرت میاں رحمۃ اللہ علیہ نے یہ کلس سیدھا کر لیا۔

حضرت میاں صاحب رحمۃ اللہ علیہ حضرت امام علی شاہ صاحب رحمۃ اللہ علیہ کی اولاد بالخصوص حضرت خولبہ مظہر قیوم مدظلہ کی نہایت عزت و تکریم کرتے تھے۔ وہ بھی حضرت میاں صاحب رحمۃ اللہ علیہ کے وجود کو باعث صد فخر و مباهات سمجھتے تھے۔ حضرت میاں صاحب کی رحلت کا صدمہ انہیں اس قدر ہوا کہ شاید ہی کسی اور کو ہوا ہو۔ انہوں نے حضرت میاں صاحب کے ہاتھ پر بیعت بھی کی تھی۔

میر ارادہ تھا کہ خاندان عالیہ نقشبندیہ مجددیہ کے مشائخ کے حالات صدرالجمین حضور سرور کائنات سرکار مدینہ محمد مصطفیٰ سے لے کر حضرت میاں شیر محمد صاحب رحمۃ اللہ علیہ تک اختصار سے تحریر کروں لیکن غور کیا تو کام نہایت طویل اور محنت طلب دکھائی دیا۔ اس لیے سر دست اس خیال سے کہ اگر وقت نے ساتھ دیا اور توفیق ایزدی نے رہبری کی تو ایک مستقل کتاب مشائخ نقشبندیہ کے ذکر میں تالیف کروں گا۔ فی الحال اسے معرض التواء میں ڈالتا ہوں اور حضرت شاہ حسین رحمۃ اللہ علیہ المعروف بھوریوالے اور حضرت امام علی شاہ صاحب رحمۃ اللہ علیہ کے حالات پر اکتفا کرتا ہوں۔ حضرت صاحبزادہ مظہر قیوم مدظلہ العالی نے مکان شریف سے ایک قلمی کتاب بغرض افادہ و مطالعہ کترین کو ارسال فرمائی تھی۔ اس کتاب میں حضرت امام علی شاہ صاحب رحمۃ اللہ علیہ تک فارسی زبان میں تمام حالات قلم بند ہیں۔ ان ہر دو بزرگان کے حالات بھی اسی کتاب سے ماخوذ ہیں۔

## حضرت شاہ حسین صاحب رحمۃ اللہ علیہ

### المعروف بھوریوالے

آپ صحیح المنسب سادات حاجی الحرمین شریفین اپنے زمانہ کے غوث الاغیاء شریعت اور حقیقت کے رموز کو کھولنے والے۔ قافلہ محبوباں کے سردار اور ساکنین افلاک اور زمینوں کے شیخ حضور ﷺ کے صادق جانشین ہیں۔ آپ کی کرامات اور خوارق عادات اس قدر عام مشہور ہیں کہ احاطہ تحریر میں لانا محال ہے۔ آپ کا مسکن و مولد مکان شریف المعروف بہ رتھ پتھر ضلع گورداسپور ہے۔ آپ کا مزار مبارک موضع مکان شریف میں چند زینہ اتر کر زمین کے نیچے ہے۔ اسی واسطے حضور بھوریوالے حضرت کے نام مبارک سے مشہور ہیں۔

ابتداء عمر میں آپ گھوڑوں کی تجارت کرتے تھے۔ ایک دفعہ آپ گھوڑے خریدنے کے لیے پشاور تشریف لے گئے۔ وہاں جا کر آپ کو تحصیل علوم کا شوق پیدا ہوا۔ چنانچہ کچھ مدت وہاں رہ کر آپ ایسے کامل علوم و فنون میں ماہر ہوئے کہ طالب علمی کی حالت میں مشغل سے مشکل کتابوں پر حواشی تحریر فرماتے۔ علم دین کی تحصیل میں مصروف تھے کہ عنایت ایزدی نے آپ کے قلب میں شوق حصول سلوک اور علم باطنی کا پیدا کر دیا۔ اس کی ابتداء اس طرح ہوئی کہ ایک دن آپ نے ایک انگریز کو پشاور میں دیکھا کہ چند شعرا پڑھتا تھا اور نہایت سوز و گداز سے روتا تھا۔ جب آپ نے اُسے دیکھا تو آپ کی حالت متغیر ہو گئی اور عشق کے جذبہ نے دل کی لگام کو سخت مضبوطی سے پکڑ لیا اور ہو جب آیا کر یہہ فسالث ان الملوک اذا دخلوا القرية افسندوها وجعلوا اجرة اهلها اذلة سلطان محبت حقیقی اور بادشاہ خلعت تحقیقی نے دل کے تخت پر نلپہ پا کر تمام خواہشات نفسانی اور متاع حیات ظاہری کو برباد کر دیا۔ خُداوند تعالیٰ کی طرف سے آپ کے دل میں یہ بات

### تجلیات شیر ربانی

تجلی ہو گئی کہ یہ سوز و گداز سوائے محبت الہی اور خُدا کی دوستی کے مجال ہے اور اس کا حاصل ہونا سوائے پور کمال کی صحبت کے ناممکن ہے۔ اس لیے اُسی روز آپ سے درس و تدریس سب پھوٹ گیا اور جس جگہ سے خوشبوئے محبت الہی سونگتے فوراً اُسی طرف روانہ ہو جاتے۔ اسی اثناء میں آپ پشاور کے گرد و نواح اور ولایت غزنی اور کابل میں جس جس جگہ بزرگان دین اور اولیائے کاملین کو سنا حاضر ہوئے اور توبہ اور اتابت کا ارادہ کیا۔ مگر مُلیم نبی نے ہر جگہ اُن کو آواز دی اور ارشاد فرمایا کہ تمہاری نعمتوں کے حاصل ہونے کا یہ خزانہ نہیں ہے اور آگے چلو اٹھی کہ آپ ولایت سندھ میں حضرت قطب زماں حاجی احمد صاحب رحمۃ اللہ علیہ کی خدمت میں حاضر ہوئے اور ان کی پہلی ہی نظر میں آپ کمال منزل مقصود پر فائز الہام ہوئے۔

مترجم کاتب المعروف حضرت اعلیٰ شاہ صاحب رحمۃ اللہ علیہ سے نقل فرماتے ہیں کہ حضرت سید شاہ حسین مجددی رحمۃ اللہ علیہ ابھی اپنے پیر بزرگوار کی خدمت حاضر نہیں ہوئے تھے اور حضرت حاجی احمد صاحب رحمۃ اللہ علیہ اپنے حلقہ مریداں میں بیٹھے ہوئے فرمایا کرتے تھے کہ ایک طالب علم بڑی بلند استعداد والا پنجاب کی طرف سے آنے والا ہے کہ اللہ تعالیٰ کی جناب میں اس کی بڑی عزت اور اس پر قادر قیوم کی بڑی عنایت ہے۔ جب آپ خدمت والا میں حاضر ہوئے تو حضرت حاجی احمد صاحب رحمۃ اللہ علیہ نے فرمایا کہ جس طالب علم کا میں ذکر کیا کرتا تھا وہ یہی صاحب ہیں۔ سبحان اللہ! جب آپ حاضر ہوئے تو پیر بزرگوار نے نہایت مہربانی اور کمال توجہ سے داخل طریقہ فرما کر نسبت خواجگان نقشبندیہ القا فرمائی۔ جس کی برکت سے آپ پر جذب اور شکر غالب ہو گیا اور جذب کی حالت میں یہ غزل پڑھتے ہوئے مجذوبانہ حالت میں جھگل کی طرف نکل گئے۔

زجام احمدی گر باز یک جرحہ بکام آفتد ہمائے اوج لا ہوتی ہماں ساعت بدام آفتد  
مکرم مزمن است مدہوشی ز جرحہ جام او یارب الہی جرحہ جام او دیارم در بکام آفتد  
ہاے ساقی وحدت بجائے سرفرازم کن! مہم وصل محبوبم ازیں در انصرام آفتد